

भारत दुनिया का तीसरा सबसे बड़ा घरेलू विमानन बाजार बन गया है : मोदी

बढ़ता राजस्थान

नई दिल्ली। प्रधानमंत्री नरेन्द्र मोदी ने सोमवार को इंटरनेशनल एयर ट्रांसपोर्ट एसोसिएशन की 81वीं वार्षिक आम बैठक और वर्ल्ड एयर ट्रांसपोर्ट समिट के पूर्ण सत्र को संबोधित किया। इस दौरान उन्होंने कहा कि भारत दुनिया का तीसरा सबसे बड़ा घरेलू विमानन बाजार बन गया है। आईएटीए की 81वीं वार्षिक आम बैठक और वर्ल्ड एयर ट्रांसपोर्ट समिट डब्ल्यूएटीएस 1 से 3 जून तक आयोजित किया जा रहा है। भारत में पिछली वार्षिक आम बैठक 42 साल पहले 1983 में आयोजित की गई थी। इसमें शीर्ष वैश्विक विमानन उद्योग के दिग्गजों, सरकारी अधिकारियों और अंतरराष्ट्रीय मीडिया प्रतिनिधियों सहित 1,600 से अधिक प्रतिभागी शामिल हो रहे हैं।

उड़ान योजना भारतीय नागरिक उड्डयन इतिहास का एक स्वर्णिम अध्याय

अपने संबोधन में उड़ान योजना की सफलता पर जोर देते हुए, पीएम मोदी ने इसे भारतीय नागरिक उड्डयन इतिहास का एक स्वर्णिम अध्याय बताया और कहा कि इस पहल के तहत, 15 मिलियन से अधिक यात्रियों को सस्ती हवाई यात्रा का लाभ मिला है, जिससे कई नागरिक पहली बार उड़ान भरने में सक्षम हुए हैं। प्रधानमंत्री ने कहा कि भारत की एयरलाइन लगातार दोहरे अंकों की वृद्धि हासिल कर रही हैं, जिसमें 240 मिलियन यात्री सालाना उड़ान भर रहे हैं। यह दुनिया भर के अधिकांश देशों की कुल आबादी से अधिक है। उन्होंने अनुमान लगाया कि 2030 तक यह संख्या 500 मिलियन यात्रियों तक पहुंचने की उम्मीद है। पीएम मोदी बताया कि भारत में सालाना 3.5 मिलियन मीट्रिक टन माल हवाई मार्ग से ले जाया जाता है और इस दशक के अंत तक यह मात्रा बढ़कर 10 मिलियन मीट्रिक टन हो जाएगी। प्रधानमंत्री ने इस बात पर जोर देते हुए कि ये आंकड़े सिर्फ आंकड़े नहीं हैं, बल्कि भारत की अपार संभावनाओं का प्रतिबिंब हैं, इस बात पर प्रकाश डाला कि भारत इस क्षमता को अधिकतम करने के लिए भविष्य के कार्यक्रम पर सक्रिय रूप से काम कर रहा है। उन्होंने विश्व स्तरीय हवाई अड्डे के इन्फ्रास्ट्रक्चर में भारत के निवेश पर जोर देते हुए उन्होंने कहा कि 2014 में देश में 74 परिचालन हवाई अड्डे थे, जो अब बढ़कर 162 हो गए हैं।

भारत के हवाई अड्डों की वार्षिक हैंडलिंग क्षमता अब 500 मिलियन यात्रियों की है

उन्होंने आगे कहा, भारत के हवाई अड्डों की वार्षिक हैंडलिंग क्षमता अब 500 मिलियन यात्रियों की है और यह उन कुछ देशों में से है जो प्रौद्योगिकी के माध्यम से उपयोगकर्ता अनुभव में नए मानक स्थापित कर रहे हैं। पीएम ने कहा कि सुरक्षा, दक्षता और स्थिरता को समान प्राथमिकता दी जा रही है। उन्होंने टिकाऊ विमानन ईंधन, हरित प्रौद्योगिकियों में निवेश और कार्बन फुटप्रिंट को कम करने के प्रयासों की ओर भारत के बदलाव के बारे में भी बताया।

डिजी यात्रा ऐप से परिचित होने का आग्रह किया

इस दौरान प्रधानमंत्री ने अंतरराष्ट्रीय मेहमानों से डिजी यात्रा ऐप से परिचित होने का आग्रह करते हुए इसे डिजिटल एविएशन का एक अग्रणी उदाहरण बताया। उन्होंने इस बात पर जोर दिया कि डिजी यात्रा फेशियल वेरिफिकेशन तकनीक का उपयोग करके एक पूर्ण, यात्रा संबंधी निर्बाध समाधान प्रदान करती है, जिससे यात्रियों को बिना किसी कागजी दस्तावेज या पहचान पत्र के एयरपोर्ट में प्रवेश करने से लेकर बोर्डिंग गेट तक जाने में सुविधा होती है। पीएम मोदी ने कहा कि बड़ी आबादी की सेवा करने में भारत के नवाचार और अनुभव कई देशों को लाभान्वित कर सकते हैं। उन्होंने कहा, डिजी यात्रा एक सुरक्षित और स्मार्ट समाधान के रूप में सामने आई है, जो वैश्विक दक्षिण के लिए प्रेरणा का एक मॉडल है। उन्होंने कहा, नया भारतीय विमान अधिनियम विमानन कानूनों को वैश्विक स्तर पर सर्वोत्तम प्रणालियों के साथ जोड़ता है, एक सुव्यवस्थित विनियामक ढांचा, अनुपालन में आसानी और एक सरलीकृत कर संरचना सुनिश्चित करता है जो प्रमुख अंतरराष्ट्रीय विमानन कंपनियों के लिए एक महत्वपूर्ण निवेश का अवसर प्रस्तुत करता है।

विमानन क्षेत्र में वृद्धि नई उड़ानों, नये रोजगारों और नई संभावनाओं में तब्दील होती है

पीएम मोदी ने इस बात पर प्रकाश डाला कि विमानन क्षेत्र में वृद्धि नई उड़ानों, नये रोजगारों और नई संभावनाओं में तब्दील होती है, उन्होंने कहा कि उद्योग पायलटों, चालक दल के सदस्यों, इंजीनियरों और ग्राउंड स्टाफ के लिए अवसरों का विस्तार कर रहा है। प्रधानमंत्री ने रखरखाव, मरम्मत और ओवरहाल (एमआरओ) के एक उभरते क्षेत्र के रूप में उभरने की ओर भी इशारा किया, इस बात पर प्रकाश डालते हुए कि भारत विमान रखरखाव के लिए एक वैश्विक केंद्र बनने के प्रयासों में तेजी ला रहा है। उन्होंने कहा कि 2014 में भारत में 96 एमआरओ सुविधाएं थीं, जो अब बढ़कर 154 हो गई हैं जबकि स्वचालित मार्ग के तहत 100 प्रतिशत एफडीआई, जीएसटी में कमी और कर युक्तिकरण उपायों ने भारत के एमआरओ क्षेत्र को नई गति दी है। उन्होंने 2030 तक 4 बिलियन डॉलर का एमआरओ हब स्थापित करने के भारत के लक्ष्य से अवगत कराया, जो देश को विमानन विकास रणनीति को मजबूत करता है।

भारत का विमानन उद्योग एक महत्वपूर्ण टेकऑफ बिंदु पर खड़ा है

पीएम मोदी ने यह भी कहा कि भारतीय विमानन कंपनियों ने 2,000 से अधिक नए विमानों के लिए ऑर्डर दिए हैं, जो इस क्षेत्र में तीव्र विकास का संकेत है। इस बात पर जोर देते हुए कि यह सिर्फ शुरुआत है, क्योंकि भारत का विमानन उद्योग एक महत्वपूर्ण टेकऑफ बिंदु पर खड़ा है, जो अभूतपूर्व ऊंचाइयों को प्राप्त करने के लिए तैयार है, उन्होंने इस बात पर प्रकाश डाला कि यह परिवर्तन न केवल भौगोलिक सीमाओं को पार करेगा, बल्कि वैश्विक स्तर पर स्थिरता, हरित आवागमन और समान पहुंच को भी बढ़ावा देगा।

ड्रोन प्रौद्योगिकी विमानन के भविष्य का एक महत्वपूर्ण घटक

प्रधानमंत्री ने इस बात पर जोर दिया कि ड्रोन प्रौद्योगिकी विमानन के भविष्य का एक महत्वपूर्ण घटक है, तथा भारत तकनीकी प्रगति के साथ-साथ वित्तीय और सामाजिक समावेशन के लिए इसका लाभ उठा रहा है।

उन्होंने इस बात पर भी प्रकाश डाला कि ड्रोन का उपयोग महिला स्वयं सहायता समूहों को सशक्त बनाने तथा कृषि, वितरण सेवाओं और विभिन्न अन्य क्षेत्रों में उनकी भागीदारी बढ़ाने के लिए किया जा रहा है।



भारत में 15 प्रतिशत से अधिक पायलट महिलाएं

पीएम मोदी ने कहा कि भारत का विमानन क्षेत्र अपने समावेशी मॉडल से मजबूत हुआ है, भारत में 15 प्रतिशत से अधिक पायलट महिलाएं हैं, जो वैश्विक औसत से तीन गुना अधिक है। उन्होंने इस बात पर जोर दिया कि केबिन क्रू में महिलाओं का वैश्विक औसत लगभग 70 प्रतिशत है, जबकि भारत का आंकड़ा 86 प्रतिशत है। श्री मोदी ने यह भी कहा कि भारत के एमआरओ क्षेत्र में महिला इंजीनियरों की संख्या वैश्विक औसत से अधिक है, जो इस उद्योग में महिलाओं की बढ़ती भागीदारी को दर्शाता है।

सदर थाना पुलिस ने फायरिंग कर जान से मारने के प्रयास के मामले में 5 हजार रुपए के इनामी आरोपी को किया गिरफ्तार

बढ़ता राजस्थान

हिंडौन सिटी (अंशु गुप्ता)। सदर थाना पुलिस ने फायरिंग कर जान से मारने के प्रयास के मामले में 5 हजार रुपए के इनामी आरोपी को गिरफ्तार किया है। सदर थाना प्रभारी देवेन्द्र शर्मा ने बताया कि गिरफ्तार आरोपी पालनपुर निवासी प्रयास मीना उर्फ गोल्डू है। घटना 19 फरवरी की है, जब कोटरी में एक महिला दुकानदार ने सिगरेट के पैसे मांगे तो आरोपियों ने फायरिंग कर दी थी। इस घटना में महिला के पैर में गोली लगी थी। पीड़िता को शिकायत पर पुलिस ने मामला दर्ज किया था इस मामले का मुख्य आरोपी रविंद्र उर्फ हिटलर मीना पहले ही गिरफ्तार हो चुका है। अन्य आरोपियों की गिरफ्तारी के लिए एसपी ने 5 हजार रुपए का इनाम घोषित किया था।पुलिस को सूचना मिली कि फरार आरोपी पालनपुर में है। इस पर एसएसआई बनय सिंह के नेतृत्व में टीम का गठन किया गया। टीम में हेमेंद्र, संजय, समय सिंह, प्रधान, हेमराज, भूपेंद्र और अमित शामिल थे। पुलिस ने दक्षिण देकर आरोपी को गिरफ्तार कर लिया। पुलिस आरोपी से पूछताछ कर रही है।

कांग्रेस पार्टी ने जारी की नई नियुक्तियां, दो नए मंडल अध्यक्षों की हुई ताजपोशी

बढ़ता राजस्थान

पावटा (सुशील कुमार बंसल)। राजस्थान प्रदेश कांग्रेस कमेटी के निर्देशानुसार कांग्रेस पार्टी के प्रदेशाध्यक्ष गोविंद सिंह डोटसरा ने प्रदेशभर में ब्लॉक संगठनों की नई नियुक्तियां जारी की हैं। इसी क्रम में विराटनगर ब्लॉक क्षेत्र से ग्राम पांचुडाला व खेलना से वेद प्रकाश बाकोलिया और कोटपुतली ब्लॉक के ग्राम टसकौला से गिरिराज चौहान को मंडल अध्यक्ष नियुक्त किया गया है। अपनी नियुक्तियों को लेकर वेद प्रकाश बाकोलिया और गिरिराज चौहान ने पूर्व मुख्यमंत्री अशोक गहलोत, पूर्व डिप्टी सीएम सचिन पायलट, प्रदेशाध्यक्ष गोविंद सिंह डोटसरा और राजस्थान प्रदेश कांग्रेस कमेटी महासचिव व विराटनगर पूर्व विधायक इंद्राज गुर्जर का आभार व्यक्त किया। वेद प्रकाश बाकोलिया और गिरिराज चौहान ने कहा कि वे पार्टी की जिम्मेदारी को वफादारी और ईमानदारी से निभाएंगे। साथ ही कांग्रेस को मजबूत करने के लिए एक सक्रिय कार्यकर्ता के रूप में काम करेंगे। उनकी नियुक्ति से क्षेत्र में कांग्रेस पार्टी को नई ऊर्जा और मजबूती मिलने की उम्मीद है। नवनियुक्त मंडल अध्यक्षों के रूप में वेद प्रकाश बाकोलिया और गिरिराज चौहान की नई पारी के रूप में शुरुआत हुई है। दोनों युवा नेताओं ने अपने क्षेत्रों में कांग्रेस पार्टी को मजबूत करने और पार्टी की विचारधारा को जन-जन तक पहुंचाने का संकल्प लिया है।

डी पी एस, उदयपुर के प्रतिभावान छात्रों का जेईई एडवांस-2025 की परीक्षा में शानदार प्रदर्शन

बढ़ता राजस्थान

उदयपुर (नि.स.)। दिल्ली पब्लिक स्कूल, उदयपुर की कक्षा 12वीं के अध्ययन के प्रति समर्पित, परिश्रमी, होनहार तथा प्रतिभाशाली चार विद्यार्थियों ने जेईई एडवांस- 2025 की परीक्षा उत्तीर्ण कर अपने सुरक्षित व सफल भविष्य की दिशा में कदम बढ़ाया है। झेलम मुखर्जी, अमृता सोनी, झूलन मुखर्जी तथा कुंज हर्यानी ने जेईई एडवांस- 2025 की परीक्षा उत्तीर्ण कर विद्यालय को गौरवान्वित किया है। प्राचार्य संजय नरवरिया ने प्रसन्नता व्यक्त करते हुए बताया कि ये चारों छात्र विद्यालय की शान हैं, जिन्होंने दिन-रात के अथक परिश्रम से प्रत्येक चुनौती का डटकर सामना किया और यह शानदार सफलता प्राप्त की है। विद्यार्थियों को इस सफलता पर प्रो वाइस चेयरमैन गोविंद अग्रवाल, प्राचार्य संजय नरवरिया, उपप्राचार्य राजेश धाभाई तथा प्रधानाध्यापिका वरुश्री बेनर्जी ने चारों विद्यार्थियों व उनके अभिभावकों को बधाई दी तथा उनके उज्ज्वल भविष्य हेतु शुभकामनाएं प्रदान कीं।

रेल कनेक्टिविटी के लिए सांसद को सौपा ज्ञापन, देवगढ़-बर रेल लाइन की डीपीआर की मांग, लोगों को मिलेगी सुविधा



बढ़ता राजस्थान

राजसमंद (सुरेश बागोरा)। आमेट में स्थानीय नागरिकों ने सांसद महिमा कुमारी मेवाड़ को आज ज्ञापन सौंपा। ज्ञापन देवगढ़-बर रेल लाइन की डीपीआर को जल्द स्वीकृति दिलाने के लिए दिया गया।नागरिकों ने सांसद से रेल मंत्री और प्रधानमंत्री से व्यक्तिगत संपर्क कर इस प्रोजेक्ट को मंजूरी दिलाने का आग्रह किया। यह प्रस्तावित रेल लाइन मेवाड़ की मारवाड़ और मालवा से जोड़ेगी। डीपीआर पहले से ही रेल मंत्रालय में जमा है और अब इसे केंद्र सरकार की आर्थिक मामलों की मंत्रिमंडलीय समिति (सीसीईए) की बैठक में स्वीकृति की आवश्यकता है।इस रेल लाइन से जैसलमेर, अजमेर, ब्यावर, चित्तौड़गढ़, भीलवाड़ा, उज्जैन, रतलाम और इंदौर जैसे शहरों से सीधा संपर्क स्थापित होगा। इससे पर्यटन और व्यापार को बढ़ावा मिलेगा। साथ ही तीनों क्षेत्रों के बीच बेहतर कनेक्टिविटी से सरकार को भी लाभ होगा।ज्ञापन सौंपने के दौरान दिनेश बाबेल, रतन टेलर, कैलाश खाव्या, दिनेश जांगिड़, मुकेश हरियाल, अनोखी लाल पालीवाल और श्रवण दास वैष्णव सहित कई नगरवासी मौजूद थे।

पैंथर की दस्तक से इलाके में दहशत

बढ़ता राजस्थान

राजसमंद (सुरेश बागोरा)। जिला मुख्यालय के सिविल लाइन इलाके में पैंथर की मौजूदगी से इलाके में दहशत फैल गई है। देर रात करीब 1२30 बजे पुलिस अधीक्षक के बंगले के पास पैंथर को देखा गया, जिससे वहां तैनात सुरक्षाकर्मी सहम गए। पैंथर के मुहमेट की सुचना तुरंत पुलिस कंट्रोल रूम और वन विभाग को दी गई। वन विभाग के कर्मचारी मौके पर पहुंचे और पैंथर के पदचिह्न भी पाए। वन विभाग का कहना है कि यह क्षेत्र पैंथर के विवरण का निर्धारित रास्ता है, जिसका उपयोग पैंथर बाहरी इलाकों में जाने के लिए करता है।

हिंडौन शहर को जल भराव से निजात नहीं मिला तो कांग्रेस पार्टी करेगी आंदोलन : विधायक अनीता जाटव

बढ़ता राजस्थान

हिंडौन सिटी (अंशु गुप्ता)। पिछले कई वर्षों से जल भराव से त्रस्त है पिछले वर्ष जल भराव के कारण सारा हिंडौन जल मग्न हो गया व्यापारी आमजन का करोड़ों का नुकसान हुआ लोगों का जीवन अस्त व्यस्त हो गया फिर भी ना सरकार को चिंता है ना स्थानीय प्रशासन को नगर परिषद मौन बैठकर हिंडौन की बर्बादी देख रही है ऐसे में कांग्रेस पार्टी और कांग्रेस का कार्यकर्ता चुप नहीं बैठ सकता इन सारे मुद्दों को लेकर उप जिला कलेक्टर को ज्ञापन दिया। कांग्रेस पार्टी विधायक अनीता जाटव ने कहा कि मंडावर रोड सहित शहर की विभिन्न स्थानों पर जल भराव के कारण आने वाले समय में शहर में बाढ़ जैसे हालात होंगे ,इस समस्या से निजात दिलाई जाए, साथ ही मंडावर रोड पर आमजन द्वारा धरना प्रदर्शन और आंदोलन किया जा रहा था इसको दबाने के लिए प्रशासन द्वारा की गई कार्यवाही से लोगों की आवाज



नहीं दवेगी, हम सभी आमजन के साथ खड़े हैं किसी भी कार्यकर्ता या उसके साथ अवैधानिक कार्रवाई की गई तो कांग्रेस पार्टी मुंहतोड़ जवाब देगी,जिलाध्यक्ष शिवराज मीणा ने कहा कि अगर शहर में शीघ्र जल भराव से मजाक नहीं मिला तो कांग्रेस पार्टी आमजन के साथ एक बड़ा आंदोलन

करेगी विधानसभा प्रभारी रवि गुर्जर ने कहा कि हम आमजन के मुद्दों के साथ हैं हमारे किसी भी कार्यकर्ता के खिलाफ शासन प्रशासन ने कोई कार्यवाही की तो हम एक बड़ा आंदोलन करेंगे जिसकी समस्त जिम्मेदारी स्थानीय प्रशासन की होगी, विधानसभा कोऑर्डिनेटर सूरज

तक की सड़क जो कांग्रेस कार्यकाल में स्वीकृत हुई जो आज तक नहीं बनी लगता है सरकार और शासन प्रशासन सब फेल है,पूर्व पार्षद गोपेन्द्र पावटा ने कहा कि अगर मंडावर रोड की समस्या के साथ शहर की जल भराव की समस्या का समाधान नहीं हुआ तो हम लोग आमजन के साथ एक बड़ा आंदोलन करेंगे, इस

अवसर देहात ब्लॉक अध्यक्ष योगेन्द्र मावाई,कार्यकारी ब्लॉक अध्यक्ष ब्रजकिशोर जी नेमीचंद अध्यापक ने भी विचार व्यक्त किए इस अवसर पर हिंडौन विधायक श्रीमती अनीता जाटव जी, हिंडौन विधानसभा प्रभारी रवि गुर्जर जी, कांग्रेस जिला अध्यक्ष शिवराज मीणा जी, विधानसभा कोऑर्डिनेटर सूरज गुर्जर जी,पूर्व जिलाध्यक्ष ओमप्रकाश मामू,ब्लॉक अध्यक्ष योगेन्द्र मावाई जी, कार्यकारी अध्यक्ष वृजकिशोर शर्मा जी,पूर्व पार्षद गोपेन्द्र पावटा,दलवीर चौधरी जी,नेमीचंद, देवीसहाय दत्ता, चांदराम अध्यापक, राजेश मूंडिया,रामेश्वर मुंडरी, राजू चांदन गांव, इंद्राज,लखन पौडवाल, महेश बरगमा, समय फौजी, नाजरीन शाह, अमृतलाल, सरपंच सेवक राम डायु, दानसिंह मीणा, दिनेश मीणा, विक्रम कुमार अटकौली, पिटू चौधरी , जीतू पहलवान बीरम बादौली एवं रघुराज मीणा सहित पार्टी के कई अन्य सैकड़ों कार्यकर्तागण उपस्थित रहे।

टेस्ट ऑफ़ लव फायरलेस कुकिंग से हुआ लव यू पापा कार्यक्रम का आगाज

यह नई सोच, पिता के प्रति समर्पण का नया अध्याय : गजपाल सिंह राठौड़

9 को होगा सुपर सिक्सेस क्रिकेट लीग

बढ़ता राजस्थान

उदयपुर (नि.स.)। बी योसं व मिताली इवेंट्स के संयुक्त तत्वावधान व श्री सक्षम सोसाइटी, मार्कोज मार्शल आर्ट्स, राहड़ा फाउंडेशन, अजब सेवा संस्थान की साझेदारी में आयोजित फादर्स डे के उपलक्ष्य में पंद्रह जून को आयोजित होम जा रहे ग्रैंड इवेंट का पहला आयोजन फायरलेस कुकिंग टेस्ट द लव कार्यक्रम के साथ हुआ । होटल रैंबिट रत्नम में आयोजित इस कार्यक्रम में इक्कीस पिता-पुत्र- पुत्रियों की जोड़ियों ने एक साथ साथ मिनिट में भारतीय डिशेंज बनायी । आयोजन के बाद सभी पिताओं ने कहा ये पहली बार हुआ है , किसी मंच पर एक साथ पिता और बच्चो का होना एक अलग अनुभव है । इस अवसर पर मुख्य अतिथि भाजपा जिलाध्यक्ष गजपाल सिंह राठौड़ ने



कहा मिताली जैन और उनकी टीम ने वो किया है जिसे कल्पना का विषय बनाना भी मुश्किल है । प्रतियोगिताओं के बहाने दो पीढ़ी के विचार भेद के बाद भी एक साथ लाने की ये कोशिश तारिफ़े काबिल है । अतिथि बीसीआई फाउंडर मुकेश माधवानी ने कहा इस आयोजन से उदयपुर की प्रतिभाओं को उड़ने के लिए ऊँचा आसमान मिलेगा , आयोजक बधाई के पात्र है । कार्यक्रम में श्वेता सिंह राठौड़, बतौर जूरी शेफ विक्रम माधवानी, मुरली गुप्ता व रश्मि किशोर

उपस्थित थे । बी योसं के उदयपुर संभाग निदेशक व मिताली इवेंट्स की एमडी मिताली जैन ने कहा हम इन आयोजनों के भारतीय संस्कृति के उत्थान को संकल्पित है , सभी के साथ के लिए हृदय से कृतज्ञ हूं । कार्यक्रम में अतिथियों ने सभी इक्कीस जोड़ियों को सहभागिता प्रशस्ति पत्र देकर सम्मानित किया वही अतिथियों का उपर्णा, पगड़ी से अभिनंदित किया गया । इस अवसर पर बीसीआई चार्टर अध्यक्ष विप्लव कुमार जैन, मनोज बाबेल, होटल

रैंबिट रत्नम के एमडी हरिवंश जैन, अमित पोरवाल, नन्द किशोर काबरा, बैंकेश सोनी, सुप्रिया खंडेलवाल जीनल माधवानी सहित कई गणमान्य उपस्थित थे । आगामी 3 से 6 जून तक सिंगिंग, डांसिंग, फोटोशूट रील क्रिएशन के वीडियो सबमिट किये जाएंगे, 9 जून को सुपर सिक्सेस क्रिकेट लीग होगा, जिसमें अधिक सिक्सेस जड़ने वाले पापा - बेटे - बेटों की जोड़ी को दिनांक 15 जून को मुख्य कार्यक्रम में ट्रॉफी से नवाजा जाएगा ।

महेश नवमी पर रंगारंग एवं प्रेरणास्पद कार्यक्रम आयोजित



बढ़ता राजस्थान

उदयपुर (नि.स.)। माहेश्वरी महिला गौरव की सदस्याओं ने महेश नवमी के कार्यक्रमों की श्रृंखला के तहत आज आरियटल पैलेस रिसोर्ट में रंगारंग एवं प्रेरणास्पद कार्यक्रम आयोजित किये गये। अध्यक्ष आशा नरानीवाल ने बताया कि कार्यक्रम की शुरुआत महेश वंदना एवं स्वागत उद्बोधन से हुई। संरक्षक कोशल्या गड्डानी व जनक बांगड ने प्रेरणास्पद उद्बोधन दिया। सचिव सीमा लाहोटी ने बताया

कि प्रतिभागियों ने सामाजिक संबंधों व सामाजिक कुरीतियों को दूर किये जाने को लेकर सकारात्मक संदेश के रूप से नाटक के माध्यम से सशक्त प्रस्तुति दी। जिसमें कविता बल्दवा की टीम प्रथम रही। धर्म संस्कृति से ओत-प्रोत तंबौला खेलाया गया। तंबौला का संचालन रेखा देवपुरा ने किया। मौके पर सरिता न्याती,निर्मला कावरा,वीना मोहंता,राजकुमारी,इन्द्रा, कला, नीमा सहित अनेक सदस्याएं मौजूद थीं।

श्रीमद्भागवत कथा : भगवान श्रीकृष्ण की बाल लीलाओं का भावपूर्ण वर्णन

बढ़ता राजस्थान

पावटा (सुशील कुमार बंसल)। प्रागपुरा कस्बे स्थित श्रीकृष्ण गोशाला के गोपीनाथ मंदिर में आयोजित श्रीमद्भागवत कथा के पांचवें दिन कथा व्यास पूजा बाईं न भगवान श्रीकृष्ण की विभिन्न बाल लीलाओं और रासलीला का मनमोहक वर्णन किया। इस दौरान भगवान श्रीकृष्ण की मनोरम संजीव झांकी संजाई गई, जिसने श्रोताओं को मंत्रमुग्ध कर दिया। कथा व्यास पूजा बाईं ने कृष्ण जन्म कथा के बाद कथा को आगे बढ़ाते हुए पूतना वध, यशोदा मां के साथ बाललपन को शरारतें, भगवान श्रीकृष्ण का गो प्रेम, कालिया नाग मान मर्दन, माखन चोरी गोपियों का प्रसंग सहित अन्य कई प्रसंगों का कथा के दौरान वर्णन किया। कथा व्यास ने बताया कि भागवत कथा विचार, वैराग्य, ज्ञान और हृदि से मिलने का मार्ग बता देती है। कथा व्यास ने कलयुग की महिमा का वर्णन करते हुए कहा कि कलयुग में मनुष्य को पुण्य तो सिद्ध होते हैं, परंतु मानस पाप नहीं होते। कलयुग में ही नाम से ही जीव का कल्याण हो जाता है। सच्चे हृदय से हरि नाम के सुमिरन मात्र से कल्याण संभव है, इसके लिए कठिन तपस्या और यज्ञ आदि करने की आवश्यकता नहीं है। श्रीमद्



भागवत कथा का आयोजन गोपीनाथ मंदिर के पुजारी मोहन लाल भागवती द्वारा करवाया जा रहा है। 105 जून को ग्रामवासियों के जनसहयोग से मंदिर में विशाल भण्डारे का आयोजन होगा, जिसमें बड़ी संख्या में क्षेत्रवासी शामिल होंगे। इस दौरान संगीतकार मोहर सिंह अलवर, रघुनाथदास महाराज, शेखर शर्मा, भवानी शंकर

शर्मा, गिरधारी लाल यादव, राजकुमार सैनी, कुंदन लाल, महेश चावला, लोकेश यादव, कृष्ण महावर, चंदराम शर्मा, राजेन्द्र यादव, भोलू पटवा समेत अन्य लोग मौजूद रहे। सभी ने कथा व्यास पूजा बाईं के भावपूर्ण वर्णन की सराहना की और भगवान श्रीकृष्ण की बाल लीलाओं का आनंद लिया।

आशीष मेमोरियल पब्लिक सीनियर सेकेंडरी स्कूल में आयोजित अभिरुचि शिविर का हुआ समापन

बढ़ता राजस्थान

हिंडौन सिटी (अंशु गुप्ता)। आशीष मेमोरियल पब्लिक सीनियर सेकेंडरी स्कूल , में आयोजित अभिरुचि शिविर का समापन कार्यक्रम के मुख्य अतिथि अतिरिक्त ब्लॉक शिक्षा अधिकारी गिरिश जैन रहे तथा अध्यक्षता प्रिंसिपल वर्धमान जैन ने की। इस अवसर पर अभिरुचि शिविर में डांस आर्ट एंड क्राफ्ट ड्राइंग एवं जुड़ो कराटे आदि गतिविधियों में भाग लेने वाले विद्यार्थियों ने अपना अपना कोशल दिखाया।भाग लेने वाले सभी विद्यार्थियों को विद्यालय की तरफ से सर्टिफिकेट वितरित किया गया । इस अवसर पर



निदेशक ऋद्धि चंद जैन एडवोकेट, प्रशासक अशोक शर्मा, प्रधानाचार्य वर्धमान जैन,पूर्व प्रधानाचार्या विकास शर्मा ने सभी विद्यार्थियों को शुभकामनाएं दी तथा इस शिविर में सीखी गई विधाओं को अपने

दैनिक जीवन में उपयोग करने के लिए बताया गया।इस अवसर पर स्थानीय विद्यालय से महेश चंद्र महावर बृजेश नागर,बृजभूषण सिंह, गिरिश चौहान, नीरज गोयल, बालमुकुंद महावर,वीरेंद्र सिंह ,पूनम जैन हेमाद्रि ललित

अर्चना जैन आशा मेहरा रेशू जैन सीमा पिंकी निशा खत्री अंजू शर्मा काजल पाराशर, अंजू शर्मा, पूजा गुप्ता ,रोशनी गौड़ भावना आशीष कपूर बालमुकुंद महावर राजू राजवीर यादराम आदि उपस्थित रहे।

विहिप के राष्ट्रीय अध्यक्ष दिनेशजी व डॉ. लक्ष्यराज सिंह मेवाड़ के बीच सिटी पैलेस में शिष्टाचार भेंट हुई

बढ़ता राजस्थान

उदयपुर (नि.स.)। विश्व हिन्दू परिषद (विहिप) के राष्ट्रीय अध्यक्ष दिनेशजी ने सोमवार को मेवाड़ के पूर्व राजपरिवार के सदस्य व महाराणा प्रताप के वंशज डॉ. लक्ष्यराज सिंह मेवाड़ से सिटी पैलेस में शिष्टाचार भेंट की। सिटी पैलेस आगमन पर डॉ. लक्ष्यराज सिंह मेवाड़ अध्यक्ष दिनेशजी का मेवाड़ी परंपराानुसार अभिनंदन किया। इस दौरान डॉ. लक्ष्यराज सिंह मेवाड़ और राष्ट्रीय अध्यक्ष दिनेशजी के बीच मेवाड़ राजपरिवार व विश्व हिन्दू परिषद के बीच कई दशकों से चले आ रहे प्रगाढ़ संबंधों पर चर्चा हुई। राष्ट्रीय अध्यक्ष दिनेशजी व डॉ. लक्ष्यराज सिंह ने कहा कि महाराणा भगवत सिंह मेवाड़ ने वर्ष 1969 में सर्वसम्मति से विश्व हिंदू परिषद का राष्ट्रीय अध्यक्ष बनकर राष्ट्रसेवा का पुनीत कार्य किया, जिसका मेवाड़ आज भी अनुशरण कर रहा है। डॉ. मेवाड़ व दिनेशजी के बीच वर्तमान समसामयिक मुद्दों व मेवाड़ के गौरवशाली इतिहास पर भी चर्चा हुई। बता दें, विश्व हिन्दू परिषद, राष्ट्रीय स्वयंसेवक संघ (आरएसएस) का अनुगामिक संगठन है।



राजस्थान पुलिस का सुरक्षा चक्र अभियान का आगाज छात्र-छात्राओं को दी आत्मरक्षा जैसी मजबूत विधाओं की जानकारी

बढ़ता राजस्थान

जयपुर, (का.स.)। राजस्थान पुलिस की ओर से सुरक्षा चक्र अभियान का आगाज किया गया। जिसमें छात्र—छात्राओं को निःशुल्क (सेल्फ डिफेंस) आत्मरक्षा जुड़ो कराटे,मार्शल आर्ट जैसी मजबूत विधाओं की जानकारी दी गई।

तौसरी बटालियन राजस्थान सशस्त्र दल (आरएसी) बीकानेर की कमांडेंट (अतिरिक्त पुलिस अधीक्षक) सीमा हिंगोनिया ने बताया कि राजस्थान पुलिस का सुरक्षा चक्रअभियान का आगाज किया गया और सुरक्षा चक्र पोस्टर विमोचन पुलिस अधीक्षक कावेन्द्र सागर द्वारा किया गया। सीमा हिंगोनिया ने बताया कि कार्यक्रम का उद्देश्य स्कूली विद्यार्थियों कक्षा (6-12)के छात्र—छात्राओं को निःशुल्क (सेल्फ डिफेंस)आत्मरक्षा जुड़ो कराटे, मार्शल आर्ट



जैसी मजबूत विधाओं की जानकारी देना है और साथ ही वर्तमान तकनीकी युग में युवा वर्ग में जागरूकता के अभाव में किशोरों में बढ़ रहे अपराधों की जानकारी देना है। इसके अलावा (लड़ाई झगड़े ,आत्महत्या,हत्या ,बलात्कार, छेड़खानी, चोरी) अपराधों के प्रकार, कारण,परिणाम,प्रभाव व उनसे बचाव के उपायों और अपराध संबंधित कानूनों की जानकारी उपलब्ध कराना है। साथ ही

मजबूती, आत्मबल,आत्मसुरक्षा और आत्मविश्वास की भावना विकसित होगी। इस सुरक्षा चक्र अभियान के जरिए अपराध मुक्त और सशक्त युवा पीढ़ी बनने से देश के लिए मजबूत और सुरक्षित भविष्य की बुनियाद का निर्माण हो सकेगा।

इस कार्यक्रम में प्रशिक्षक दल आत्मरक्षा (सेल्फ डिफेंस टीम) प्रभारी और रोटीर क्लब जयपुर निदेशक डॉ पल्लवी सहित उनकी सहायक टीम शिहान हेमन्त कुमार, संदाई इंद्रा कुमारी, संदाई सुन्दर लाल, सेंसई विकास जांगिड़, सेंसई अभिषेक कारडिया, सेंसई चिन्मय तारवान, सेम्पर्ड राहुल वर्मा,सेम्पर्ड रिद्धिमा कुमारी के द्वारा तीन दिवसीय प्रशिक्षण आरएसी कमांडो टीम को दिया गया। वहीं आने वाले समय में आरएसी की कमांडो टीम एवं अन्य सदस्यों द्वारा स्कूली बच्चों को लगातार ट्रेनिंग देकर सुरक्षा चक्र उपलब्ध कराया जाएगा।

श्रीराम सभा समिति (राम भवन) का द्विवार्षिक अधिवेशन आयोजित नवीन कार्यकारिणी का गठन, अनिल शरण बंसल अध्यक्ष व भारत बंसल महामंत्री बने

बढ़ता राजस्थान

कोटपूतली (बिल्लूराम सैनी)। श्रीराम सभा समिति (राम भवन) का द्विवार्षिक अधिवेशन का आयोजन स्थानीय श्रीराम भवन परिसर में हुआ। अधिवेशन में तत्कालीन कार्यकारिणी द्वारा गत दो वर्षों का प्रतिवेदन व आय-व्यय का ब्यौरा प्रस्तुत किया गया तथा आगामी दो वर्षों के लिए नवीन कार्यकारिणी का सर्वसम्मति से गठन किया गया। नवनियुक्त महामंत्री भारत बंसल ने बताया कि कार्यक्रम के सभापति अमरनाथ बंसल, अध्यक्ष राकेश खजांची व विशिष्ट अतिथि सतीश बंसल ने भगवान श्रीराम के चित्र के समक्ष द्वीप प्रज्वलित कर अधिवेशन का शुभारंभ किया। महामंत्री राजेश गुप्ता ने गत दो वर्षों का वार्षिक



प्रतिवेदन प्रस्तुत किया तथा कोषाध्यक्ष घनश्याम बंसल ने गत वर्ष का आय-व्यय का ब्यौरा व आगामी प्रस्तावित बजट प्रस्तुत किया। जिसका सर्वसम्मति से अनुमोदन किया गया। इसके बाद समिति की विभिन्न गतिविधियों

पर चर्चा की गई। इसके उपरांत सभापति की अनुमति से संस्था के कार्य संचालन हेतु नवीन कार्यकारिणी के गठन को लेकर सर्वसम्मति से द्विवर्षिय प्रबंध कार्यकारिणी का गठन किया गया। जिसमें अध्यक्ष अनिल

शरण बंसल, उपाध्यक्ष अनुप बंसल, महामंत्री भारत बंसल, सहमंत्री अशोक बंसल, कोषाध्यक्ष सुनिल खजांची को बनाया गया तथा आनंद पंडित, बजरंग शरण बंसल, अमरनाथ बंसल(जागिदार), रमेश किताब

वाला, किशन शरण बंसल, योगेश शरण बंसल, प्रेम गुप्ता, राज बंसल को सदस्य के रूप में कार्यकारिणी में शामिल किया गया।

अन्त में विशिष्ट अतिथि सतीश बंसल ने मिलजुल कर संस्था के हित में कार्य करने की

बात कही। सभापति अमरनाथ बंसल ने सभी आगन्तुको का धन्यवाद व अध्यक्ष राकेश बंसल ने आभार व्यक्त करते हुए अधिवेशन का समापन किया।

इस दौरान दशरथ शरण बंसल, ओमप्रकाश बंसल (गढ़ कालोनी) रतनलाल शर्मा, पुष्करमल चौधरी,मधुसुदन अग्रवाल, सियाराम बंसल, राजेश बंसल चश्मेवाला, दीपक चौधरी, विष्णुस्वरूप चौधरी, संतोष शरण बंसल(बंटी) कुलदीप बंसल, सुभाष बंसल, प्रवीण बंसल, पूरण अग्रवाल, महावीर गुप्ता, संदीप बंसल, प्रेमचंद बंसल, नवलकिशोर बंसल, वरूण खजांची, सुबोध खजांची, अनुपम बंसल, संदीप बंसल, नन्दलाल बंसल समेत बड़ी संख्या में संस्था के सदस्य मौजूद रहे।

नौतपा के अंतिम दिन राजसमंद में फिर शुरू हुई बारिश, 2 दिन तेज उमस के बाद आज शाम शुरू हुआ बारिश का दौर

बढ़ता राजस्थान

राजसमंद (सुरेश बागोरा)। राजसमंद में नौतपा के नौ दिनों में भी मौसम विभाग के आकलन को झूठा साबित करते हुए लगाभग प्रतिदिन अलग-अलग इलाकों में बारिश हुई है। सोमवार को नौतपा के अंतिम दिन आमेट,सरदारगढ़, कुंचारिया सहित आसपास के गांवों में एक घंटा जमकर मेघ बरसे। पिछले दो दिन तेज तपन और उमस के बाद आज बारिश से लोगों को राहत मिली। बारिश की बूंदों में भीगकर इंसानों के साथ चौपाया जानवरों ने भी राहत महसूस की। जानकारी के मुताबिक यह बारिश गर्मी से जलते फसल को जीवन दान देने वाली साबित होगी।

आरयूएचएस अस्पताल में एंजियोग्राफी की सुविधा प्रारंभ, हृदय रोगियों को मिलेगी बड़ी राहत नहीं जाना पड़ेगा एसएमएस अस्पताल, सोमवार को दो रोगियों की एंजियोग्राफी की गई

बढ़ता राजस्थान

जयपुर, (का.स.) । मुख्यमंत्री भजन लाल शर्मा की पहल और चिकित्सा मंत्री गजेन्द्र सिंह खोंवर के निर्देशों पर आरयूएचएस अस्पताल में निरंतर सुपर स्पेशलिटी सेवाओं का विस्तार किया जा रहा है। इसी कड़ी में सोमवार से आरयूएचएस अस्पताल में एंजियोग्राफी की सुविधा प्रारंभ कर दी गई है। पहले दिन दो रोगियों की एंजियोग्राफी की गई। चिकित्सा शिक्षा सचिव अम्बरीष कुमार ने बताया कि सवाई मानसिंह अस्पताल से मरीज भार कम करने एवं प्रदेशवासियों को आधुनिक सुविधाओं से लैस विश्वे्स्तरीय चिकित्सा संस्थान उपलब्ध करवाने की सोच के साथ आरयूएचएस अस्पताल में ?लगातार चिकित्सा सुविधाओं का विस्तार एवं सुदृढ़ीकरण किया जा रहा है। इसी कड़ी में अब यहां एंजियोग्राफी की सुविधा प्रारंभ कर दी गई है। सोमवार को यहां चिकित्सकों ने स्टेट कैन्सर इंस्टीट्यूट में स्थापित कैथ लेब में दो कोरोनरी एंजियोग्राम किए। चिकित्सा शिक्षा सचिव ने कहा कि एंजियोग्राफी की सुविधा प्रारंभ होने से अब आरयूएचएस आने वाले हृदय रोगियों को बड़ी राहत मिलेगी। उन्हें इस जांच के लिए अब सवाई मानसिंह अस्पताल नहीं जाना पड़ेगा। साथ ही, आपातकालीन स्थितियों में रोगी को तत्काल उपचार मिल सकेगा। इससे न केवल आरयूएचएस के आस—पास के क्षेत्र के लोगों को बल्कि प्रदेशभर से आने वाले रोगियों को हृदय रोगों के उपचार के लिए एक और विकल्प मिल सकेगा। एंजियोग्राफी के लिए उनका इंतजार कम हो सकेगा और सवाई मानसिंह अस्पताल पर भी रोगी भार कम हो सकेगा। आरयूएचएस के अधीक्षक डॉ. महेश मंगल ने बताया कि अस्पताल में हृदय रोग से ग्रसित 75 वर्षीय महिला एवं 44 वर्षीय पुरुष रोगी को भर्ती कराया गया था। चिकित्सा विशेषज्ञ ने उन्हें एंजियोग्राफी करने की सलाह दी थी। आरयूएचएस अस्पताल में स्टेट कैन्सर इंस्टीट्यूट स्थित कैथ लेब में मुख्यमंत्री आयुष्मान आरोग्य योजना के तहत लाभ प्रदान करते हुए उनकी एंजियोग्राफी की गई।

प्रवक्ता रामकरण यादव अवाई श्री कृष्ण योग पीठ वृंदावन के कोटपूतली-बहरोड़ जिला संयोजक नियुक्त

बढ़ता राजस्थान

कोटपूतली (बिल्लूराम सैनी)। निकटवर्ती ग्राम पंचायत पवाना अहीर निवासी प्रवक्ता रामकरण यादव अवाई को श्री कृष्ण योग पीठ वृंदावन का कोटपूतली-बहरोड़ जिला संयोजक नियुक्त किया गया है। पीठाधीश्वर आचार्य प्रवर श्री वी एस विठ्ठानाथ महाराज व पीठ के राष्ट्रीय संयोजक जगदीश यादव की अनुशंसा पर राष्ट्रीय कार्यालय वृंदावन के संयोजक बलवीर सिंह यादव ने उनकी नियुक्ति करते हुए कहा है कि प्रवक्ता यादव भगवान श्री कृष्ण के सिद्धांतों व आदर्शों के प्रति राष्ट्र व समाज में जागरूकता लाने, प्रचार प्रसार करने के साथ सांस्कृतिक उत्थान और प्रगति के लिए पूर्ण निष्ठा ,इमानदारी व लगन के साथ कार्य करेंगे। प्रवक्ता रामकरण यादव को जिला कोटपूतली-बहरोड़ का जिला संयोजक नियुक्त किया जाने पर आध्यात्मिक, सांस्कृतिक और सामाजिक क्षेत्र से सम्बद्ध लोगों व प्रबुद्धजनों द्वारा बधाई एवं शुभकामनाएं प्रकट की गई हैं।

फांसी का फंदा लगाकर युवक ने की आत्महत्या

बढ़ता राजस्थान

जयपुर, (का.स.) । मालपुरा गेट थाना इलाके में रविवार देर रात एक युवक ने फांसी का फंदा लगाकर आत्महत्या कर ली। जानकारी के अनुसार युवक द्वारा आत्महत्या की मांग पर परिवार के लोग छत पर सो रहे थे। जहां देर रात को बारिश होने पर परिवार के लोग छत से उतरकर नीचे आए और गेट अंदर से बंद मिलने पर काफी आवाज लगाने पर भी युवक ने कोई जवाब नहीं दिया। इस पर धक्का देकर गेट खोलने पर कमरे में युवक फंदे से लटक मिला। जिसके बाद परिजनों ने पुलिस को सूचना दी गई। सूचना मिलने पर पुलिस मौके पर पहुंची और फंदे से नीचे उतार को पोस्टमार्टम के लिए शव को महात्मा गांधी अस्पताल की मोर्चरी में रखवाया है। जहां सोमवार दिन में शव का पोस्टमार्टम करवाकर परिजनों के हवाले कर दिया गया। पुलिस ने मृतक के पास किसी प्रकार का सुसाइड नोट मिलने की बात से इनकार किया है।

NIB Code	UBN No
PHE2526A1187	PHE2526WSOB02482
PHE2526A1187	PHE2526WSOB02484
PHE2526A1187	PHE2526WSOB02485
PHE2526A1187	PHE2526WSOB02487
PHE2526A1187	PHE2526WSOB02489
PHE2526A1187	PHE2526WSOB02490
PHE2526A1187	PHE2526WSOB02491
PHE2526A1187	PHE2526WSOB02493
PHE2526A1187	PHE2526WSOB02496

अधिशाषी अभियन्त
जन स्वास्थ्य अभियांत्रिकी विभाग खण्ड मालपुरा

बढ़ता राजस्थान

साहवा (कृष्ण कुमार)। कस्बे में संचालित सरस्वती बाल निकेतन उच्च माध्यमिक विद्यालय (एसबीएन) की ओर से बोर्ड परीक्षा में उत्कृष्ट प्रदर्शन करने वाली प्रतिभाओं के स्वागत में सम्मान समारोह का आयोजन विद्यालय प्रांगण में किया तथा विद्यार्थियों के सम्मान में कस्बे के विभिन्न स्थानों से होकर स्वागत रैली निकाली गई। सोमवार को आयोजित स्वागत सम्मान समारोह में बोर्ड परीक्षा में उत्कृष्ट अंक पाने वाले एसबीएन के होनहारों का राजस्थानी साफा पहनाकर और माल्यार्पण के साथ स्मृति चिन्ह सौंपकर सम्मान किया गया। बच्चों के साथ ही समारोह में पधारे उनके अभिभावकों का भी विद्यालय प्रबंध कमटी की ओर से स्वागत सम्मान किया गया।



विद्यालय में हुए सम्मान समारोह के बाद डीजे पर देशभक्ति गानों के साथ स्वागत रैली निकालकर होनहारों का अभिनंदन किया गया। विद्यालय से शुरू हुई स्वागत

रैली नया बस स्टैंड, मुख्य बाजार, पुराना बस स्टैंड सहित कस्बे के महत्वपूर्ण स्थानों से होकर निकाली गई, जहां कस्बेवासियों द्वारा जगह - जगह प्रतिभाओं का माला

पहनाकर और गुलाल लगाकर भव्य स्वागत किया गया।

रैली के साथ विद्यालय स्टाफ और स्कूली बच्चों ने जगह- जगह पटाखे बजाकर और राहगीरों और दुकानदारों को लाडू खिलाकर बोर्ड परीक्षा के शानदार परिणाम का जश्न मनाया। विदित रहे गत दिनों जारी हुए बोर्ड परीक्षा परिणाम में एसबीएन ने 12 वीं और 10 वीं कक्षा में साहवा टॉप कर अपनी सफलता का परचम लहराया तथा दोनों ही क्लासों में 55 विद्यार्थियों ने 90 प्रतिशत से अधिक अंक प्राप्त कर अपनी प्रतिभा साबित कर दिखाई। निदेशक सुरेंद्र श्योराण, प्रबंध कमटी के जितेन्द्र शर्मा, राजेंद्र लिखाला, मुबारक हुसैन ने कहा कि एसबीएन के होनहारों ने साल दर साल अपनी प्रतिभा को साबित किया है।

जयपुर के नरेंद्र कुमार गंगवाल और अरुण कुमार सिंह ला रहे हैं शॉर्ट फिल्म नीड्स, जल्द होगी ओटीटी और यूट्यूब पर रिलीज

बढ़ता राजस्थान

जयपुर (का.स.) । शहर के दो युवाओं, नरेंद्र कुमार गंगवाल और अरुण कुमार सिंह, एक सामाजिक संदेश से जुड़ी शॉर्ट फिल्म नीड्स के साथ जल्द दर्शकों के बीच आने वाले हैं। यह फिल्म ओटीटी प्लेटफॉर्मस और यूट्यूब पर रिलीज की जाएगी। फिल्म नीड्स उन लड़कियों को कहानी पर आधारित है जो अपने परिवार और गांव को छोड़कर बड़े शहरों में काम की तलाश में आती हैं। फिल्म में दिखाया जाएगा कि कैसे उनकी जरूरतें, सपने और संघर्ष उन्हें समाज में अपनी जगह बनाने के लिए मजबूर करते हैं। इस फिल्म का निर्देशन आबिद खान कर रहे हैं, जो इससे पहले भी सामाजिक मुद्दों पर कई प्रोजेक्ट्स कर चुके हैं। फिल्म की कहानी आम जीवन की उन सच्चाइयों को दर्शाती है जिन पर अक्सर समाज की नजर नहीं जाती। फिल्म के पहले ऑडिशन पूरे हो चुके हैं, और फाइनल ऑडिशन 11 जून को जयपुर में आयोजित किया जाएगा। इसके बाद शूटिंग की प्रक्रिया शुरू हो जाएगी निर्माताओं का कहना है कि यह फिल्म न सिर्फ मनोरंजन करेगी।

कार्यालय ग्राम पंचायत रवाँजना डुंगर

पं.स. चौथ का बरवाड़ा, सवाई माधोपुर

ई-निविदा सूचना 01/2025-26

ग्राम पंचायत रवाँजना डुंगर में महानरेगा व अन्य योजनाओं के करवाये जा रहे कार्यों हेतु निर्माण सामग्री उपायन की निविदा दिनांक 10.06.2025 को सायं 6:00 बजे तक आमंत्रित की जाती है एवं विस्तृत विवरण जानकारी sppp.rajjasthan.gov.in व eproc.rajjasthan.gov.in पर देखी जा सकती है।

UBN No.: ZSM2526WSOB00442 | NIB No.: ZSM2526A0385

सुनिश्चित किवाड
प्रशासक

ग्राम विकास अधिकारी
ग्राम पंचायत रवाँजना डुंगर

राजस्थान राज्य कृषि विपणन बोर्ड

कृषि विपणन अधिनियम अतिरिक्त, विपणन कानून लागू करने की तात्पर्य रखते हैं, जयपुर

अनाक - एकवर्षीय फसलें 15631431

विड आगन्त्रण सूचना संख्या 03/2025-26

दिनांक - 30/05/2025

राजस्थान राज्य कृषि विपणन बोर्ड, खण्ड-टर्मिनल मार्केट, जयपुर एवं अलवर के कार्यों हेतु ऑन-लाईन बिड ई-प्रोक्यूरमेंट के माध्यम से उपयुक्त श्रेणी में पंजीकृत बिडर्स से आमंत्रित की जाती है। बिड से संबंधित विस्तृत विवरण बोर्ड की वेबसाइट www.eproc.rajjasthan.gov.in पर देखी जा सकती है।

www.sppp.rajjasthan.gov.in एवं www.agriculture.rajjasthan.gov.in/rsamb पर भी देखा जा सकता है। जिसका UBN No. AGM2526WSOB00259 से AGM2526WSOB00261 है।

रव.सं.सं.सं. 01/25/3173

अतिरिक्त अधिकारी

सम्पादकीय

कोरोना ने दिखाए फिर पुराने तेवर

कोरोना की रफ्तार फिर गति पकड़ रही है। देश-दुनिया में चिंता है। भारत में हर दिन नई-नई आती सूचनाएँ डरा रही हैं। उंगलियों पर गिने जाने वाले आंकड़े हफ्ते भर में ही हजारों में पहुँच गए। मरने वालों की संख्या में हो रही वृद्धि भी अलग डराती है। कहाँ 19 मई तक आधिकारिक तौर पर 257 मामले थे। इस रविवार सुबह तक यह आंकड़े 3395 पर गए हैं। मरने वालों की संख्या भी हर रोज बढ़ रही है। सबसे ज्यादा केरल में 1336 सक्रिय मामले हैं। वहीं, इससे होने वाली मौतों की शुरुआत भी हो चुकी है जो अभी बहुत ही कम है लेकिन एक दिन में 685 मामले दर्ज होना, बड़ा इशारा है। महाराष्ट्र में 467, दिल्ली में 375, गुजरात में 265, कर्नाटक में 234, पश्चिम बंगाल में 205, तमिलनाडु में 185 मामले आए हैं। हांगकांग और सिंगापुर में बहुत तेजी से फैलते कोरोना ने भारत में जिस तरह पैर पसार, वो चिंतनीय है। इसके नए वैरिएंट जेएन-1 का प्रकोप जारी है जो पहली बार अगस्त 2023 में मिला था। विश्व स्वास्थ्य संगठन ने इसे दिसंबर 2023 में ही 'वैरिएंट ऑफ इंटरेस्ट' घोषित

कर साफ किया था कि यह ओमीक्रॉन बी.ए.2.86 का वंशज है। इसमें 30 के लगभग म्यूटेशन पाए गए जिनमें एल.एफ.7 और एन.बी.1.8 की संख्या ज्यादा थी। कोरोना की यह नई लहर साउथ-ईस्ट एशिया में कुछ ज्यादा ही असर दिखा रही है। सिंगापुर, हांगकांग और थाईलैंड जैसे देशों में कोविड के मामले बहुत ही तेजी से बढ़ने के बाद अब भारत में रफ्तार पकड़ रहे हैं। विशेषज्ञ मानते हैं कि इसका कारण लोगों के शरीर में एंटीबॉडी का कम हो जाना भी है। भारत में भी ऐसी आशंकाओं से इनकार नहीं है। इतना तो लगने लगा है कि सप्ताह भर में ही बड़े संक्रमण के मामलों में जो उछाल आया है वो चिंताजनक है। चीन से भी छन-छन कर जो निकल रहा है उससे पता चल गया कि वहाँ भी बीते एक महीने में कोरोना के मामलों में काफी तेजी आई है। लेकिन दुनिया

को कोरोना देकर भी छुपाने और तबाही की कगार पर पहुँचाने के बाद चीन से जितने सच सामने आए, उसने दुनिया में कैसा विनाश मचाया था, सबने देखा। इस बार संक्रमित होने वाले अधिकतर लोग वो ज्यादा हैं जो या तो कोमर्बिडिटी यानी सह-रुग्णता वाली स्थिति में हैं। इसमें प्रभावितों को एक ही समय में एक से अधिक बीमारियाँ होती हैं जिसके कई कारण हो सकते हैं। कुछ सामान्य जोखिम कारक होते हैं, जबकि कुछ अन्य स्थितियों से उत्पन्न लक्षणों या उसके उपचारों के कारण होते हैं। अभी ज्यादातर लक्षण, कोमोर्बिटी या फिर 65 वर्ष से अधिक उम्र के लोगों में दिख रहे हैं लेकिन प्रभावित हर आयु वर्ग के लोग हो रहे हैं। स्वास्थ्य जोखिमों को देखते हुए अधिकारियों ने डॉक्टर की सलाह पर अपडेटेड वैक्सीन लेने की सलाह दी है। उच्च

जोखिम वालों बुजुर्गों, कोमोर्बिटी के शिकार को पहले से ही सालाना कोविड-19 वैक्सीन लेने की सलाह दी जाती रही है। केरल के बाद महाराष्ट्र, दिल्ली, उत्तर प्रदेश, मध्य प्रदेश में भी कोरोना मरीजों की संख्या बढ़ना चिंताजनक है। उधर अब हांगकांग के स्वास्थ्य अधिकारी अल्बर्ट अउ का वो बयान सामने है जिसमें उन्होंने माना कि कोरोना वायरस के मामले वहाँ तेजी से बढ़ रहे हैं। सांस लेने की तकलीफ वाले मरीजों के कोविड पॉजिटिव पाए जाने की संख्या अभी साल के महज पाँचवें महीने में ही उच्च स्तर पर पहुँच गई थी, जबकि चीन में श्वास संबंधी बीमारियों की जांच करवाने वाले मरीजों में कोविड वायरस पाए जाने के मामले दोगुने होना चिंताजनक है।

लोगों को बूस्टर शॉट लेने की सलाह दी गई है। साथ ही चाइनीज सेंटर फॉर डिजीज एंड प्रिवेंशन के आंकड़ों के मुताबिक, कोविड की लहर जल्द ही तेज भी हो सकती है। चीन, थाईलैंड और हांगकांग में वहाँ की सरकारें अलर्ट पर हैं। साउथ-ईस्ट एशिया के हालात देखते हुए भारत भी सतर्क है।

 आज का इतिहास बढ़ता राजस्थान

3 जून की महत्वपूर्ण घटनाएँ

- ब्रिटिश सरकार ने 1915 में रविंद्रनाथ टैगोर को नाइटहुड की उपाधि से नवाजा।
- गांधी जी की अध्यक्षता इन्दौर में 1918 को 'हिन्दी साहित्य सम्मेलन' आयोजित हुआ और उसी में पारित एक प्रस्ताव के द्वारा हिन्दी राजभाषा मानी गयी।
- संयुक्त राष्ट्र संघ ने राहत और पुनर्वास प्रशासन की स्थापना 1943 में की।
- ब्रिटिश राज में भारत के आखिरी वायसराय लॉर्ड माउंटबेटन ने 1947 में भारत के बंटवारे का ऐलान किया था।
- सिंगापुर को 1959 में सेल्फ गवर्निंग स्टेट घोषित किया गया।
- एयर फ्रांस का एक निजी विमान बोइंग 707 1962 में पेरिस के ओली हवाई अड्डे पर उड़ान भरने के समय दुर्घटना ग्रस्त हो गया।
- भारत सहायता क्लब का 1994 में नया नाम 'भारत सहायता मंच' किया गया।
- यूगोस्लाविया द्वारा 1999 में कोसोवो शांति योजना को मंजूरी।
- मिस्स के राष्ट्रपति हुशनी मोबारक 1999 को लगातार चौथी बार राष्ट्रपति चुने गये।
- केन फोर्ड 2004 में नासा के अंतरिक्ष खोज पैनल के नेतृत्वकर्ता बने।
- फ्रांस ने 2005 में सुरक्षा परिषद में भारत की दावेदारी का समर्थन दुहराया।
- तेलंगाना राष्ट्र समिति के अध्यक्ष के. चन्द्रशेखर राव ने 2008 में उपचुनाव में करारी हार के बाद अपने पर से इस्तीफा दिया।
- केन्द्र सरकार ने सीमेंट निर्यात पर रिफंड को दी गई मंजूरी 2008 में वापस ली।
- जापानी प्रयोगशाला के साथ अमेरिकी अंतरिक्ष एजेंसी नासा का डिस्कवरी यान 2008 में अंतर्राष्ट्रीय अंतरिक्ष स्टेशन पहुँचा।

3 जून को जन्मे व्यक्ति

- आधुनिक हिन्दी साहित्य के शीर्ष निर्माताओं में से एक बालकृष्ण भट्ट का जन्म 1844 में हुआ।
- भारत के प्रसिद्ध शिक्षाविद, राजनेता, समाज सुधारक, न्यायविद और लेखक हरबिलास शारदा का जन्म 1867 में हुआ।
- मैसूर (कर्नाटक) के प्रसिद्ध राजनीतिज्ञ और राजनीयक के. एम. का जन्म 1895 में हुआ।
- भारतीय राजनीतिज्ञ एम करुणानिधि का जन्म 1924 में हुआ।
- भारतीय राजनीतिज्ञ जॉर्ज फर्नांडिस का जन्म 1930 में हुआ।
- भारत की प्रसिद्ध महिला न्यायधीश रही रुमा पाल का जन्म 1941 में हुआ।
- फिल्म संगीतकार इल्लयाराजा का जन्म 1943 में हुआ।
- भारतीय अभिनेत्री सारिका ठाकुर का जन्म 1962 में हुआ।

3 जून को हुए निधन

- ज्ञानपीठ पुरस्कार पाने वाले पहले कवि जी शंकर कुरूप का 1901 में निधन हो गया।

विश्व साइकिल दिवस

अगर प्रगति की कीमत प्रकृति है तो साइकिल एक जवाब है



प्रो. आरके जैन

जब दुनिया रपतार की अंधी दौड़ में खुद को खो रही थी, तब साइकिल ने पुपके से हमें संतुलन का पाठ पढ़ाया—एक ऐसी क्रांति जो न शोर करती है, न धुआँ छोड़ती है, बल्कि जीवन को गति और गरिमा से जोड़ती है। विश्व साइकिल दिवस, जो हर 3 जून को मनाया जाता है, सिर्फ एक तारीख नहीं, बल्कि एक जागृति का आह्वान है। यह वह पुकार है जो हमें स्वास्थ्य, पर्यावरण और सामाजिक समानता की ओर ले जाती है।

साइकिल—दो पहियों का यह जादू—न केवल परिवहन का साधन है, बल्कि एक ऐसी विचारधारा है जो हमें आधुनिकता के शोर में खोई मानवता को फिर से जोड़ती है। यह वह औज़ार है जो हमें याद दिलाता है कि असली प्रगति रफ्तार में नहीं, बल्कि दिशा और संतुलन में है। संयुक्त राष्ट्र ने 2018 में विश्व साइकिल दिवस की घोषणा की, और यह कोई संयोग नहीं था। यह एक वैश्विक स्वीकृति थी कि साइकिल सिर्फ एक मशीन नहीं, बल्कि पर्यावरण, स्वास्थ्य और सामाजिक परिवर्तन का समाधान है। विश्व स्वास्थ्य संगठन (डब्ल्यूएचओ) के अनुसार, नियमित साइकिलिंग से हृदय रोग, डायबिटीज और मोटापे का जोखिम 50% तक कम हो सकता है। एक अध्ययन बताता है कि सप्ताह में केवल 150 मिनट की साइकिलिंग मानसिक तनाव को 25% तक कम कर सकती है। यह एक ऐसी

औषधि है जो बिना साइड इफेक्ट के शरीर और मन को स्वस्थ बनाती है। साइकिल न तो तेल माँगती है, न बैटरी—यह तो बस इरादों से चलती है, और यही इसकी सबसे बड़ी ताकत है। भारत जैसे देश में साइकिल का महत्व और भी गहरा है। ग्रामीण क्षेत्रों में यह न केवल परिवहन का साधन है, बल्कि शिक्षा और सशक्तिकरण का जरिया भी है। बिहार सरकार की %मुख्यमंत्री साइकिल योजना% ने 2006 से अब तक लाखों स्कूली छात्राओं को साइकिलें प्रदान की हैं, जिसके परिणामस्वरूप स्कूलों में लड़कियों की उपस्थिति में 20% की वृद्धि हुई है। यह सिर्फ आंकड़ा नहीं, बल्कि उन अनगिनत कहानियों का प्रतीक है, जहाँ एक साइकिल ने किसी लड़की के सपनों को स्कूल की दहलीज तक पहुँचाया। मध्य प्रदेश और राजस्थान जैसे राज्यों में भी ऐसी योजनाओं ने

सामाजिक परिवर्तन की नींव रखी है। साइकिल ने न केवल दूरी को कम किया, बल्कि लैंगिक और आर्थिक असमानता को भी घटाने में मदद की है। शहरी भारत में साइकिल पर्यावरण और टैफिक की चुनौतियों का जवाब है। भारत के महानगरों में वायु प्रदूषण एक गंभीर संकट है। केंद्रीय प्रदूषण नियंत्रण बोर्ड (सीपीसीबी) के 2024 के आंकड़ों के अनुसार, दिल्ली में ६२२.5 का स्तर डब्ल्यूएचओ के सुरक्षित मानक से 8-10 गुना अधिक रहता है। मुंबई, बेंगलुरु और कोलकाता जैसे शहर भी इससे अछूते नहीं हैं।

साइकिल, जो जोरो-कार्बन उत्सर्जन के साथ चलती है, इस संकट का टिकाऊ समाधान है। एक अनुमान के मुताबिक, अगर भारत के शहरी क्षेत्रों में 15% लोग कार के बजाय साइकिल अपनाएँ, तो सालाना 1.5 मिलियन टन कार्बन उत्सर्जन कम हो सकता है। नीदरलैंड्स के एम्स्टरडम और डेनमार्क के कोपेनहेगन जैसे शहरों ने साइकिल को अपनी शहरी संस्कृति का हिस्सा बनाकर यह दिखाया है कि सही नीतियों और बुनियादी ढांचे से पूरा तंत्र बदला जा सकता है। भारत में पुणे, भोपाल और मैसूर जैसे शहर अब साइकिल लेन और बाइक-शेयरिंग योजनाओं के साथ इस दिशा में आगे बढ़ रहे हैं। भोपाल में 2024 तक 50 किलोमीटर से अधिक साइकिल पथ बनाए गए हैं, जो एक सकारात्मक शुरुआत है।

 शरित्सयत बढ़ता राजस्थान

नमस्कार साथियों! हमारी आज की शरित्सयत कोलम की स्टार है। भारतीय पुलिस सेवा की शानदार और तेज तर्रार अधिकारी डॉ. प्रीति चन्द्रा जिन्हें लोग लेडी सिंघम के नाम से भी जानते हैं। अपराधियों के लिए सच में भय तो आमजन में पुलिस के प्रति विश्वास पैदा करने वाली शानदार अधिकारी हैं चन्द्रा। 21 अगस्त सन 1979 को राजस्थान के सीकर जिले में जन्मी। एम फ़िल्म एमए पीएचडी करने के बाद पुलिस सेवा में आई और आज उप महानिरीक्षक पुलिस प्रशिक्षण जयपुर पद को सुशोभित कर रही हैं। इससे पूर्व ये अतिरिक्त पुलिस आयुक्त, यातायात एवं प्रशासन जयपुर आयुक्तालय, जयपुर रही। उप महानिरीक्षक पुलिस, आईड बटालियन, जयपुर। उप महानिरीक्षक पुलिस, गृह रक्षा जयपुर। उप महानिरीक्षक पुलिस, सीआईडी अपराध शाखा जयपुर। पुलिस

अधीक्षक पुलिस मुख्यालय सिविल राइट्स जयपुर। पुलिस अधीक्षक, बीकानेर। पुलिस अधीक्षक, भीलवाड़ा। पुलिस उपायुक्त पश्चिम जोधपुर शहर पुलिस आयुक्तालय जोधपुर। पुलिस अधीक्षक करौली। उपायुक्त पुलिस, जयपुर मैट्रो रेल कॉर्पोरेशन, जयपुर। पुलिस अधीक्षक, इन्टेलिजेन्स जयपुर। सहायक महानिरीक्षक पुलिस, प्रशिक्षण जयपुर। पुलिस अधीक्षक, एसबी कोटा। पुलिस अधीक्षक इन्टेलीजेन्स कोटा। पुलिस अधीक्षक, बुंदी। सहायक पुलिस अधीक्षक, अलवर रही। अजमेर में जिला प्रशिक्षण के अंतर्गत रही। आपरीए, जयपुर में प्रशिक्षण के अंतर्गत रही। संयुक्त राष्ट्र सैन्य पर्यवेक्षक पाठ्यक्रम और संयुक्त राष्ट्र नागरिक सुरक्षा, सरदार वल्लभभाई पटेल राष्ट्रीय पुलिस अकादमी, हैदराबाद में भी प्रशिक्षण लिया। कुदून गांव की प्रीती चंद्रा की प्रीति की शुरुआती



डॉ.प्रीति चन्द्रा (वरिष्ठ आईपीएस)

पढ़ाई अपने गांव के ही सरकारी स्कूल से हुई, स्कूल की पढ़ाई पूरी करने के बाद प्रीति चंद्रा ने जयपुर के महारानी कॉलेज से एमए किया। जयपुर से ही बी एड भी किया और यहीं से पत्रकारिता भी शुरू की। पत्रकारिता करते हुए ही उन्होंने यूपीएससी परीक्षा की तैयारी की बाद में एम फिल किया और बच्चों को पढ़ाया भी।

 2025_031 बढ़ता राजस्थान

Sudoku

		6	3		2
6		8	2		5
	5		9	7	6
2				6	4
3	9		7	2	8
					5
	1	2	7	3	6
4				9	5
3			4	6	

8	9	4	1	7	3	6	2	5
5	3	2	8	4	6	1	7	9
7	6	1	2	5	9	3	8	4
3	2	9	4	8	5	7	1	6
6	4	5	3	1	7	8	9	2
1	7	8	6	9	2	4	5	3
2	5	6	7	3	1	9	4	8
4	1	3	9	2	8	5	6	7
9	8	7	5	6	4	2	3	1

कैसे खेलें

वर्ग को 1 से 9 तक अंकों से ऐसे भरें कि आड़ी व खड़ी पंक्ति के साथ ही 3 गुणा 3 के बॉक्स में 1 से 9 तक अंक आए। कोई अंक दुबारा नहीं आए।

आज का राशिफल

हमारे अनुभवी ज्योतिषियों की टीम के अनुसार आप कई विशिष्ट लक्ष्यों को पूरा करेंगे। क्या आप यह जानना चाहते हैं कि आपके जीवन के ऐसे कोनसे क्षेत्र हैं, जहाँ आपके सितारे बुलंद रहेंगे और दूसरी तरफ, आपको किस बातों से सावधान रहना चाहिए? हम न सिर्फ हमारे काम में हैं और जटिल नुस्खों को सुलझाने कात स्वागतकर ऊर्जा को महसूस करेंगे, बल्कि पारम्परिक संकेतों में भी, जहाँ यह स्थानान्तरण हमें संतान और बातचीत में लाभ प्रदान करेंगे।



मे़ष

माता के स्वास्थ्य की चिंता रहेगी। स्थायी संपत्ति के कामों में सावधानी बरतें। आज का दिन आनंद में गुजरेगा। विरोधियों के समक्ष विजय का स्वाद प्राप्त कर सकेंगे। प्रत्येक काम में सफलता मिलेगी। स्वजनों के साथ भी आज भेंट होगी।



वृष

आज का दिन प्रकृतिलाताओं से भरा रहने के संकेत है। शारीरिक ताजगी का आज अभाव रहेगा और मानसिक रूप से भी चिंता बनी रहेगी। पत्नी के साथ कलह का प्रसंग बन सकता है, जिससे मन विचलित रहेगा।



मिथुन

आज कार्यभार की अधिकता के कारण सिथिलता रहेगी। योग, ध्यान और आध्यात्मिकता का सहारा लेकर मन की शांति पर ध्यान दें। आज का दिन आनंद-प्रमोद में गुजरेगा। शारीरिक और मानसिक रूप से आप खुशी का अनुभव करेंगे।



कर्क

विद्यार्थी अभ्यास में उत्कृष्ट प्रदर्शन कर पाएँगे। स्नेहीजनों और मित्रों के साथ मुलाकात होगी, जिससे मन बेहद खुश रहेगा। शारीरिक स्वास्थ्य भी अच्छा रहने की उम्मीद है। मानसिक एकाग्रता के लिए अपने गुस्से पर संयम रखें।



सिंह

मित्रों और परिजनों के साथ प्रवास या पर्यटन स्थल पर घूमने-फिरने का आनंद उठा सकेंगे। स्वादिष्ट भोजन का स्वाद ले सकेंगे। आज आपको वाहन सुख भी मिलेगा। आपके मान-सम्मान और लोकप्रियता में वृद्धि होने के संकेत हैं।



कन्या

किसी धार्मिक स्थल या मांगलिक कार्यक्रम में शामिल हो सकते हैं। शारीरिक रूप से अस्वस्थ रहने तथा कार्य सफलता प्राप्त करने में विलंब होने से आपको निराशा हो सकती है। आज किसी नए काम का आरंभ न करें।



तुला

मानसिक रूप से भी प्रसन्नता बनी रहेगी। आज आपको धार्मिक प्रवास से मानसिक खुशी मिलेगी। संबंधों में हो रही भावना आपके मन को द्रवित कर देगी। परिवार में क्लेशमुक्त वातावरण न हो, इसके लिए वाणी पर संयम रखें।



वृश्चिक

हर काम में यश प्राप्त होने का योग बन रहा है। हालाँकि खर्च की मात्रा अधिक रहने की आशंका है, इसका ख्याल रखें। आज रचनात्मकता और कला संबंधी प्रवृत्तियों के लिए दिन श्रेष्ठ है। अपनी रचनात्मकता से सभी को प्रभावित कर सकते हैं।



धनु

आपके व्यवहार से आज किसी के मन को ठेस पहुँच सकती है। व्यवहार को भी संयमित रखें। वैचारिक नकारात्मकता से दूर रहें। स्वास्थ्य का ध्यान रखें। मन स्थानि से भरा रहेगा। विद्यार्थियों को विद्याप्राप्ति में अवरोध उत्पन्न हो सकता है।



मकर

आज आपको मुश्किलों का सामना करना पड़ सकता है। आज के दिन निर्धारित किए हुए कार्य पूरे होंगे। भाग्य आपका साथ देगा। शारीरिक तथा मानसिक स्वस्थता आपको प्रसन्न रखेगी। किसी यात्रा पर जाने का कार्यक्रम बन सकता है।



कुंभ

व्यवसाय में आज का दिन लाभदायी रहने की संभावना है। आज के दिन मानसिक रूप से पूर्ण स्वस्थता का अनुभव होगा। आपको विरोधियों पर विजय मिलेगी। वैचारिक नकारात्मकता से दूर रहें। स्वास्थ्य का ध्यान रखें।



मीन

आज आपको क्रोध पर संयम बरतने की सलाह दी जाती है। अत्यधिक क्रोध के कारण आपके काम और संबंधों के बिगड़ने की आशंका है। मानसिक रूप से व्यग्रता और बेचैनी के कारण किसी काम में आपका मन नहीं लगेगा। कार्यालय में सहकर्मियों का सहयोग भी प्राप्त होगा।

गंगा दशमी एवं विश्व पर्यावरण दिवस पर होगा वंदे गंगा जल संरक्षण महाअभियान का शुभारंभ जल स्रोतों का पूजन, जागरूकता एवं स्वच्छता गतिविधियों का होगा आयोजन

बढ़ता राजस्थान

सवाई माधोपुर (राकेश शर्मा)। वंदे गंगा जल संरक्षण महाअभियान, विश्व पर्यावरण दिवस, सम्पर्क पोर्टल सहित आवश्यक सेवाओं की साप्ताहिक समीक्षा बैठक सोमवार को जिला कलक्टर शुभम चौधरी की अध्यक्षता में कलेक्ट्रेट सभागार में आयोजित हुई। बैठक में जिला कलक्टर शुभम चौधरी ने कहा कि जल एवं पर्यावरण संरक्षण की दिशा में एक महत्वपूर्ण पहल के तहत विश्व पर्यावरण दिवस (5 जून) और गंगा दशमी के पावन अवसर पर वर्षा जल संग्रहण, जल स्रोतों के रख-रखाव एवं स्वच्छता के लिए वंदे गंगा जल संरक्षण महाअभियान का शुभारंभ किया जाएगा। यह अभियान 5 जून से 20 जून, 2025 तक मनाया जाएगा। उन्होंने निर्देश दिए कि प्रत्येक गांव, पंचायत एवं शहरी क्षेत्र को इस अभियान से जोड़ा जाए ताकि अधिक से अधिक जनभागीदारी सुनिश्चित की जा सके। बैठक के दौरान जिला कलक्टर ने पर्यावरण दिवस पर रन फॉर एनवायरनमेण्ट, जल स्रोतों पर पूजन, कलश यात्रा, प्रभात फेरी, स्वच्छता अभियान, वृक्षारोपण एवं पौधा वितरण, जल संरक्षण संरचनाओं का लोकार्पण एवं शुभारंभ, जनजागरूकता रैलियां, जल स्रोतों की साफ-सफाई व



मरम्मत, श्रमदान जैसे विविध कार्यक्रमों के संबंध में संबंधित विभागीय अधिकारियों को आवश्यक दिशा निर्देश प्रदान किए। उन्होंने सभी राजकीय संस्थाओं में वंदे गंगा जल संरक्षण महाअभियान के बैनर लगवाने एवं सार्वजनिक स्थानों पर आमजन के लिए समाजसेवी संस्थाओं एवं स्वयं सहायता समूहों के माध्यम से जल सेवा की व्यवस्था करने, पक्षियों के लिए परिंडे बांधने एवं समाजसेवियों का सम्मान करते हुए प्रोत्साहित करने के निर्देश सभी विभागीय अधिकारियों को दिए। उन्होंने मुख्यमंत्री वृक्षारोपण महाअभियान और हरियालो

राजस्थान के तहत सभी विभागों से निर्धारित लक्ष्य भिजवाने, स्थानों का चयन कर मानसून पूर्व पौधारोपण की आवश्यक तैयारियां सुनिश्चित करने के निर्देश भी दिए। उन्होंने साप्ताहिक समीक्षा बैठक को सम्बोधित करते हुए कहा कि राज्य सरकार के निर्देशानुसार सभी अधिकारी अपने कार्यालयों में ई-फाइल व ई-ड्राफ्ट पेंडेंसी को समाप्त करें व डिस्पोजल टाइम को कम करें। सभी अधिकारी सुनिश्चित करें कि जनसुनवाई, सीएमओ प्रकरण, संपर्क पोर्टल, सीपीग्राम पोर्टल सहित किसी भी स्तर पर अनावश्यक पेंडेंसी न रहे। इसी के

साथ संपर्क पोर्टल पर दर्ज प्रकरणों का त्वरित व गुणवत्तापूर्ण निस्तारण सुनिश्चित करें। बैठक में अतिरिक्त जिला कलक्टर संजय शर्मा, मुख्य कार्यकारी अधिकारी गौरव बुडानिया, अतिरिक्त पुलिस अधीक्षक रामकुमार कस्वा, सहायक कलक्टर रूबी अंसार, अधीक्षण अभियंता पीडब्ल्यूडी हरिसिंह मीना, अधीक्षण अभियंता जलदाय विभाग बीएस मीना, अधीक्षण अभियंता विद्युत विभाग बीएल मीना, अधीक्षण अभियंता वाटरशेड उमेश चन्द गुप्ता सहित संबंधित विभागीय अधिकारी उपस्थित रहे।



अन्तर्राष्ट्रीय योग दिवस तैयारियों की समीक्षा बैठक

जिला मुख्यालय से लेकर ग्राम पंचायत मुख्यालय तक आयोजित होगा 11वां अन्तर्राष्ट्रीय योग दिवस

बढ़ता राजस्थान

सवाई माधोपुर(राकेश शर्मा)। जिला कलक्टर शुभम चौधरी की अध्यक्षता में 11वें अन्तर्राष्ट्रीय योग दिवस की समीक्षा बैठक सोमवार को कलेक्ट्रेट सभागार में आयोजित हुई। बैठक में संबंधित विभागों के योग दिवस का प्रचार प्रसार कर आमजन की योगाभ्यास में अधिकाधिक भागीदार सुनिश्चित करने का आह्वान किया। जिला कलक्टर ने कहा कि सभी विभाग अन्तर्राष्ट्रीय योग दिवस की तैयारियों को शुरू करते हुए जिला मुख्यालय से ग्राम पंचायत स्तर तक योग का स्वस्थ जीवन के लिये महत्व का प्रचार-प्रसार करें। उन्होंने कहा कि ग्राम पंचायत स्तर तक आयुर्वेद एवं संबंधित विभाग टीम भावना के साथ कार्य करते हुये जन-जन तक योग का महत्व पहुंचाकर 21 जून के अन्तर्राष्ट्रीय योग दिवस में भाग लेने के लिये प्रेरित करें। योग दिवस पर सभी विभाग जिला मुख्यालय से लेकर ग्राम पंचायत मुख्यालय तक भाग लें। जिला कलक्टर ने कहा कि 21 जून को जिला स्तर पर पुलिस परेड ग्राउण्ड में योग दिवस का कार्यक्रम प्रातः 7 से 8 बजे तक आयोजित किया जाएगा जिसमें सभी विभागों के कार्मिक, सामाजिक नागरिक संगठन, स्वयं सेवी संस्थाओं

के सदस्य एवं शहर के गणमान्य नागरिक भाग लेंगे। उन्होंने मुख्य समारोह स्थल पर योगाभ्यास करने वाले आमजन के लिये बैठक व्यवस्था, साफ-सफाई व टेन्ट व्यवस्था, ओटो टीपर पर ओडियों संदेश के माध्यम से प्रचार-प्रसार करने आदि के लिये नगर परिषद आयुक्त नरसी मीना को दिए। जिला शिक्षा अधिकारी माध्यमिक/प्रारम्भिक को निजी विद्यालयों के बच्चों को कार्यक्रम स्थल तक लाने, विद्यार्थियों एवं उनके अभिभावकों को कार्यक्रम में शामिल होने हेतु प्रेरित करने के निर्देश दिए।

यहां आयोजित हो रहे योग शिविर

बैठक में सहायक निदेशक आयुर्वेद विभाग डॉ. राजेन्द्र शर्मा ने बताया कि आयुर्वेद विभाग द्वारा जिला मुख्यालय पर प्रतिदिन महावीर पार्क, गांधी पार्क, दशहरा मैदान, बड़ा राजबाग, पशुराम मंदिर, योग एवं प्राकृतिक अनुसंधान केन्द्र सवाई माधोपुर, सभी आयुर्वेदिक चिकित्सालय, औषधालय में योगाभ्यास करवाया जा रहा है। बैठक में अतिरिक्त जिला कलक्टर संजय शर्मा, आईसीडीएस प्रियंका शर्मा, सीएमएसओ डॉ. अनिल कुमार जैमिनी, मुख्य जिला शिक्षा अधिकारी कृष्णा शर्मा, अधीक्षण अभियंता जलदाय विभाग बी.एस. मीना सहित संबंधित विभागीय अधिकारी उपस्थित रहे।

अधिकारी योग दिवस के आवांटित कार्यों का समय पर संपादन करना सुनिश्चित करें : सीईओ

बढ़ता राजस्थान

टोंक,(का.स.)। हर वर्ष की भांति इस वर्ष भी अन्तर्राष्ट्रीय योग दिवस समारोह शनिवार, 21 जून 2025 को उत्साह से मनाया जाएगा। स्वास्थ्य की दृष्टि से योग का बड़ा महत्व है। राज्य सरकार ने योग को आमजन के जीवन का अभिन्न हिस्सा बनाने को लेकर इस बार कई निर्णय लिये हैं। इस वर्ष के योग दिवस के आयोजन को संस्कृति एवं धरोहर से जोड़ते हुए जिले के प्रमुख पर्यटन स्थलों एवं स्थानों पर योगाभ्यास का आयोजन सुनिश्चित करने के निर्देश दिए हैं। साथ ही, ब्लॉक, ग्राम पंचायत, सरकारी एवं गैर सरकारी संस्थाओं में भी योगाभ्यास का आयोजन किया जाएगा। इसी को लेकर सोमवार



को कलेक्ट्रेट सभागार में मुख्य कार्यकारी अधिकारी परशुराम धानका की अध्यक्षता में योग दिवस की तैयारियों को लेकर बैठक आयोजित की गई। इस दौरान एडीएम टोंक रामरतन सौकरिया एवं एडीएम मालपुरा विनोद कुमार मीना ने भी आवश्यक निर्देश दिए। जिले में

21 जून को योग दिवस टोंक में पुलिस परेड ग्राउंड, मालपुरा में डिग्गी, देवली में बीसलपुर बांध, टोडारायसिंह में हाड़ी रानी की बावड़ी एवं उनियारा में मांडकला में मंनाने का निर्णय लिया गया है। इसके साथ ही, सभी ब्लॉक एवं ग्राम पंचायतों पर भी योगाभ्यास किया जाएगा। सीईओ ने संबंधित

अधिकारियों को निर्देश दिए कि वे योग दिवस के आवांटित कार्यों का समय पर संपादन करना सुनिश्चित करें। एडीएम रामरतन सौकरिया ने कहा कि आमजन को जागरूकता के लिए योग दिवस का जिले में विभिन्न माध्यमों से प्रचार-प्रसार किया जाए। साथ ही, विभिन्न समाज

सेवी संस्थाओं, संगठनों, योग के क्षेत्र में कार्यरत संस्थाओं, व्यक्तियों से संपर्क कर उन्हें इस कार्यक्रम से जोड़े।

एडीएम मालपुरा विनोद कुमार मीना ने अधिकारियों को निर्देश दिए कि योग दिवस कार्यक्रम के लिए चिन्हित स्थान पर साफ-सफाई, पेयजल की व्यवस्था, शारीरिक शिक्षकों एवं स्थानीय कार्मिकों की इयूटी लगाना सुनिश्चित करें। बैठक में जिला आयुर्वेदिक अधिकारी हनुमान प्रसाद शर्मा, उपखंड अधिकारी टोंक हुक्मीचंद रोहलानिया, जलदाय विभाग के अधीक्षण अभियंता राजेश गोयल, जिला शिक्षा अधिकारी राजेश कुमार शर्मा, एसीईओ ललित कुमार समेत अन्य अधिकारी एवं कर्मचारी मौजूद रहे।

बढ़ता राजस्थान

सवाई माधोपुर(राकेश शर्मा)। कृषि विज्ञान केंद्र, सवाई माधोपुर के वरिष्ठ वैज्ञानिक एवं अध्यक्ष डॉ भंवर ढाका के नेतृत्व में, कृषि वैज्ञानिकों व कृषि अधिकारियों की एक टीम ने गंगापुर सिटी खंड के गाँव जीवली, सेवा एवं श्यारोली में विशेष जागरूकता शिविर लगाए। टीम में वैज्ञानिक डॉ. भारत मीना, सहायक निदेशक कृषि गंगापुर सिटी गोपाल लाल शर्मा, सहायक कृषि अधिकारी पिरू मीना और अमित कुमार मीना सहित क्षेत्रीय कृषि पर्यवेक्षक शामिल रहे। इन शिविरों में किसानों को उन्नत बीज, जैविक खेती, फसल चक्र, जल संरक्षण, मृदा स्वास्थ्य कार्ड जैसी योजनाओं के बारे में विस्तार से जानकारी दी गई। कार्यक्रम में किसानों से संवाद करते हुए कृषि विशेषज्ञों ने बताया कि सरकार द्वारा चलाई



जा रही योजनाएं जैसे पीएम किसान सम्मान निधि, प्राकृतिक खेती योजना, एग्रीकल्चर इंफ्रास्ट्रक्चर फंड आदि का लाभ उठाकर किसान अपनी आय में उल्लेखनीय वृद्धि कर सकते हैं। किसानों ने भी उत्साहपूर्वक भाग लिया और अपनी समस्याओं एवं सुझावों को अधिकारियों से साझा किया। इसी क्रम में कृषि विज्ञान केंद्र के वैज्ञानिक डॉ. सुरेश बैरवा, बागवानी विशेषज्ञ एवं डॉ चमनदीप कौर, गृह विज्ञान विशेषज्ञ ने कृषि विभाग के अधिकारियों राजेंद्र बैरवा कृषि

अधिकारी, बागवानी, रजनी वर्मा, सहायक कृषि अधिकारी एवं क्षेत्रीय पर्यवेक्षकों के साथ मिलकर शिवाड, पिपल्या एवं इसरदा गाँवों में जागरूकता कार्यक्रम आयोजित किए। इन शिविरों में किसानों को पोषण वाटिका, ड्रिप सिंचाई प्रणाली, कीट नियंत्रण के जैविक उपायों, और जलवायु अनुकूल फसलों की जानकारी दी गई। महिलाओं को घरेलू पोषण, किचन गार्डन और समूह आधारित कृषि गतिविधियों के लिए प्रोत्साहित किया गया।

मालपुरा की बेटी ने किया कमाल, विंग कमांडर बन कर किया नाम रोशन

बढ़ता राजस्थान

मालपुरा (कृष्णचन्द्र विजय)। मालपुरा के वरिष्ठ अधिवक्ता एडवोकेट सुरेन्द्र मोहन जैन के भाई एवं सेवा निवृत्त चीफ इन्जिनियर देवेन्द्र मोहन की होरहाल, साहसी व प्रतिभाशाली एवं मूल रूप से मालपुरा की लाइली डॉ. चारु जैन का एसरफोर्स में विंग कमाण्डर के पद पर चयन हुआ है। इस चयन के बाद डॉ. जैन के परिवारजनों में

किया है। मालपुरा के वरिष्ठ अधिवक्ता एडवोकेट सुरेन्द्र मोहन जैन के भाई एवं सेवा निवृत्त चीफ इन्जिनियर देवेन्द्र मोहन की होरहाल, साहसी व प्रतिभाशाली एवं मूल रूप से मालपुरा की लाइली डॉ. चारु जैन का एसरफोर्स में विंग कमाण्डर के पद पर चयन हुआ है। इस चयन के बाद डॉ. जैन के परिवारजनों में



भारी खुशी है।

यादव ने संभाला साक्षरता ब्लाक कोर्डिनेटर का पदभार



बढ़ता राजस्थान

मालपुरा (कृष्णचन्द्र विजय)। खंड मुख्य शिक्षा अधिकारी कार्यालय में सोमवार को वरिष्ठ शिक्षक बाबूलाल यादव ने ब्लाक समन्वयक साक्षरता का पदभार

ग्रहण किया। कार्यालय के केशव पारीक ने बताया कि शिक्षा विभाग की ओर से जारी आदेश की पालना में यादव ने पदभार ग्रहण किया।

पदभार ग्रहण करने के बाद कार्यालय के सभी अधिकारियों व

कार्मिकों ने यादव का मालाएं पहना कर स्वागत किया। वहीं यादव ने सरकार व विभाग की ओर से सौंपी गई जिम्मेदारी को पूर्ण ईमानदारी व निष्ठा के साथ सभी के सहयोग से पूर्ण करने की बात कही।

उच्चाधिकारियों के अनुपस्थित रहने व समय पर सूचना नहीं मिलने के विरोध में साधारण सभा की बैठक का किया बहिष्कार सात दिवस में पुनः बैठक बुलाने की मांग, 6 अक्टूबर 2023 को हुई थी सभा की बैठक

26 जून 2024 को बुलाई बैठक

का भी हुआ था बहिष्कार

बढ़ता राजस्थान

मालपुरा (कृष्णचन्द्र विजय)। मालपुरा पंचायत समिति सभागार में प्रधान सरकारम चौपड़ा की अध्यक्षता में 27 महीने बाद आहुत साधारण सभा की बैठक में मौजूद जनप्रतिनिधियों ने बैठक में उच्चाधिकारियों के अनुपस्थित रहने व बैठक की सूचना समय पर नहीं मिलने के विरोध में बैठक का बहिष्कार कर आगामी सात दिवस में पुनः बैठक बुलाने की मांग की। सोमवार को पंचायत समिति सभागार में प्रधान सरकारम चौपड़ा की अध्यक्षता व विकास अधिकारी अभिमन्यु पुनिया की मौजूदगी में सभा का कोस पूरा होने के बाद प्रधान ने बैठक शुरू करने की घोषणा की। इसी बीच पंचायत समिति सदस्य गोपाल गुर्जर व भंवर लाल मुवाल ने एक साथ खड़े होकर आयोजित साधारण सभा की बैठक की सूचना नहीं मिलने पर गहरी नाराजगी प्रकट की। साथ ही दोनों जनप्रतिनिधियों



ने साधारण सभा की बैठक में उच्चाधिकारियों के अनुपस्थित रहने, ब्लाक स्तरीय अधिकारियों द्वारा अपने से छोटे अधिकारियों कर्मचारियों को प्रतिनिधि के रूप में बैठक में भिजवाने पर गहरा आक्रोश प्रकट किया। इस पर प्रधान की अनुमति से मौजूद अधिकारियों की उपस्थिति त्ती गई। जिसमें भी यही सामने आया कि ब्लाक स्तरीय अधिकारियों ने अपनी व्यस्तता के चलने

अपने से छोटे अधिकारियों व कर्मचारियों को बैठक में प्रतिनिधि के रूप में भिजवा दिया। जिसमें भी कई विभाग के अधिकारी तो बैठक में उपस्थित नहीं हुए। लगभग दस मिनट की लम्बी प्रतीक्षा के बाद मौजूद सभी जनप्रतिनिधि एक एक शुरू करनी चाही तो पंचायत समिति सदस्य गोपाल गुर्जर व भंवर लाल मुवाल ने मौजूद सभी जनप्रतिनिधियों की ओर से ब्लाक स्तरीय अधिकारियों द्वारा पंचायत

समिति की साधारण सभा की बैठक को हल्के में लेना, बैठक में अनुपस्थित रहना व बैठक की सूचना समय पर नहीं मिलने के विरोध में आक्रोश प्रकट कर बैठक का बहिष्कार करने की घोषणा की। इस घोषणा के बाद मौजूद सभी जनप्रतिनिधि एक एक कर सभा भवन से बाहर आ गए। वहीं बैठक का बहिष्कार होने व जनप्रतिनिधि सभा भवन से बाहर आ जाने के बाद तहसीलदार जरूत बैठक स्थल पर पहुंचे

कर सभा भवन में पहुंचे। लेकिन तब तक बैठक का बहिष्कार हो चुका था। गौरतलब है कि इससे पूर्व 6 अक्टूबर 2023 को पंचायत समिति की साधारण सभा बैठक आयोजित हुई थी। इसके बाद 26 जून 2024 को एक बार फिर बैठक आयोजित करने की सूचना जारी हुई लेकिन इस बार जनप्रतिनिधियों ने आक्रोश प्रकट कर बैठक का बहिष्कार कर दिया था।

क्या कहा जनप्रतिनिधियों ने :- पंचायत समिति की साधारण सभा की बैठक का बहिष्कार के बाद पंचायत समिति सदस्य गोपाल गुर्जर व भंवर लाल मुवाल ने मोडिया कर्मियों से बात करते हुए अपने आरोप दोहराते हुए यहां तक कहा कि अधिकारी व्यस्त रहने का बहाना करते हैं जिसके कारण मालपुरा ग्रामीण क्षेत्र की समस्याओं का समाधान नहीं हो पा रहा है। जिससे आम जन में भारी आक्रोश है। साथ ही दोनों जनप्रतिनिधियों मौजूद सभी जनप्रतिनिधियों की ओर से मांग रखते हुए बताया कि हम पंचायत समिति की साधारण सभा की बैठक पुनः सात दिवस में आमन्त्रित करने की मांग करते हैं।

मीणा जी, अब अपने महकमे के अफसरों को नापना शुरू करो जांच में तीन फैक्ट्रियां अवैध निकलीं, कोई लाइसेंस नहीं था 23 फैक्ट्रियों को लाइसेंस, लेकिन इनमें कड़ियों की साख संदिग्ध

बढ़ता राजस्थान

अजमेर (घनश्याम दास)। अजमेर राजस्थान के कृषि मंत्री डॉ. किरोड़ीलाल मीणा की अजमेर जिले के किशनगढ़ उपखंड में छापेमारी के बाद नकली खाद फैक्ट्रियों पर बड़ा एक्शन हो गया है। कृषि विभाग ने 13 फैक्ट्रियों पर सीज की कार्रवाई की और एफआईआर दर्ज करा दी है। बाकी फैक्ट्रियों के खिलाफ भी जांच चल रही है। मिली जानकारी के अनुसार, इनमें से 3 फैक्ट्रियां पूरी अवैध निकलीं। उनके पास कोई लाइसेंस नहीं था, फिर नकली खाद बनाकर नोट छापे जा रही थीं। जानकारी का कहना है कि जिले में 23 फैक्ट्रियों को लाइसेंस मिला हुआ है, लेकिन इसमें भी कड़ियों की साख अब संदिग्ध नजर आ रही है। बाकी

फैक्ट्रियों के खिलाफ भी जांच चल रही है। नकली खाद बनाने वाली फैक्ट्रियों में कई और नाम भी शामिल हो सकते हैं। छापेमारी के दौरान फैक्ट्रियों में लाखों टन नकली खाद जब्त किया गया है। ज्यादातर फैक्ट्रियां पिछले तीन-चार सालों में स्थापित हुई थीं। चलिए, यह तो हुई कार्रवाई की बात, लेकिन जब मैंने अजमेर के सांसद व केंद्रीय कृषि राज्यमंत्री भागीरथ चौधरी की कार्यशैली और अपने संसदीय क्षेत्र की अनदेखी पर सवाल उठाते हुए रविवार को ब्लांग लिखा, तो अब कृषि विभाग के अफसरों को कैसे छोड़ सकते हैं। अजमेर जिले में इतने बड़े पैमाने पर नकली खाद बनाने वाली फैक्ट्रियां बिना संरक्षण के तो बिल्कुल नहीं चल सकती हैं। निश्चित रूप से इसमें कृषि विभाग

के अधिकारियों की मिलीभगत रही होगी। अब अधिकारी अपने पर आई आंच को देखते हुए यह भी कह सकते हैं कि उन्हें इसकी जानकारी नहीं मिली थी, तो फिर उनसे वही सवाल किया जाएगा कि जानकारी क्यों नहीं मिली? क्या तुम लोगों को केवल एयरकंडीशनर कमरों में बैठकर फाइलों में कागज रंगने और कागजी घोड़े दौड़ने की तनख्वाह मिलती है?

मैं यह बात बिल्कुल भी नहीं मान सकता कि इन अधिकारियों को नकली फैक्ट्रियों के बारे में जानकारी ही नहीं हो, लेकिन हर माह मोटी रकम जेब में आ रही होगी, तो क्या नकद नारायण के आगे किसी की जुबान खुल सकती है? प्रवर्तन निदेशालय (ईडी), आयकर विभाग और भ्रष्टाचार निरोधक ब्यूरो

(एसीबी) को अजमेर जिले में तैनात कृषि अधिकारियों को जांच के दायरे में लेकर उनकी आय का पता लगाना चाहिए। यह कैसे हो सकता है कि अजमेर जिले में इतनी ज्यादा फैक्ट्रियां चलती रहें और अफसरों को खबर तक पता नहीं चले। कहीं ऐसा तो ऐसा लगता है, यह अधिकारी केवल और केवल अपनी खाल बचाने के लिए सफेद झूठ बोल रहे हैं? कृषि मंत्री जी, आपने जिस हिम्मत के साथ नकली खाद बनाने वालों को नापना शुरू कर दिया है, उसी तरह अपने विभाग के मक्कार, धूर्त और बेईमान अफसरों को भी नापना शुरू कीजिए। आप जनता के हित में बहुत अच्छा काम रहे हैं। जो बाड़ खेत को खाए, सबसे पहले उसका ही सफाया कीजिए।

अहिल्याबाई होल्कर की 300वीं जयंती पर भाजपा नगर मंडल द्वारा संगोष्ठी का आयोजन



बढ़ता राजस्थान

रावतभाटा (नि.स.)। भारतीय जनता पार्टी नगर मंडल द्वारा पुण्यश्लोक अहिल्याबाई होल्कर की 300वीं जन्म जयंती के उपलक्ष्य में आज एक संगोष्ठी का आयोजन किया गया। कार्यक्रम में भाजपा के सभी पदाधिकारी एवं कार्यकर्ताओं ने उत्साहपूर्वक भाग लिया। कार्यक्रम का संचालन संयोजक हर्ष जैन द्वारा किया गया, जबकि सहसंयोजक रंजन पुरोहित ने अहिल्याबाई होल्कर के प्रेरणादायी जीवन पर प्रकाश डाला। संगोष्ठी में प्रदेश उपाध्यक्ष कमलेंद्र सिंह हाड़ा, पूर्व युवा मोर्चा अध्यक्ष भुवनेश नागर, पूर्व महामंत्री हरीश राठौर, जयाभारती, पूर्व पार्षद कानाराम चारण, लीला चारण, दिलीप मीणा, नगर उपाध्यक्ष आशा व्यास, आर.डी. शर्मा, जितेंद्र जैन, महिला मोर्चा नगर अध्यक्ष राजू चौधरी, युवा मोर्चा नगर अध्यक्ष रौनक चौधरी, पूर्व प्रवक्ता बालकिशन गुलाटी, नगर मंत्री विवेक तिवारी, युवा मोर्चा जिला आईटी सहसंयोजक कार्तिक तोमर, गणेश सिंह जगपुरा, रूपा नायक, यशवंत सेन, पंकज गुप्ता सहित कई कार्यकर्ता एवं पदाधिकारी शामिल रहे।

देने वाले महापुरुषों को स्मरण करती है तथा उनकी जयंती और पुण्यतिथियों पर उन्हें श्रद्धांजलि अर्पित कर उनके विचारों को समाज में प्रसारित करती है।

इस अवसर पर अनेक गणमान्यजन एवं पार्टी पदाधिकारी उपस्थित रहे, जिनमें प्रमुख रूप से -नगर अध्यक्ष राजेंद्र दशोरा, पूर्व नगरपालिका अध्यक्ष राजकुमार वधवा, प्रधान प्रतिनिधि कुशाल बोरेशा, किसान नेता एवं प्रदेश उपाध्यक्ष कमलेंद्र सिंह हाड़ा, पूर्व युवा मोर्चा अध्यक्ष भुवनेश नागर, पूर्व महामंत्री हरीश राठौर, जयाभारती, पूर्व पार्षद कानाराम चारण, लीला चारण, दिलीप मीणा, नगर उपाध्यक्ष आशा व्यास, आर.डी. शर्मा, जितेंद्र जैन, महिला मोर्चा नगर अध्यक्ष राजू चौधरी, युवा मोर्चा नगर अध्यक्ष रौनक चौधरी, पूर्व प्रवक्ता बालकिशन गुलाटी, नगर मंत्री विवेक तिवारी, युवा मोर्चा जिला आईटी सहसंयोजक कार्तिक तोमर, गणेश सिंह जगपुरा, रूपा नायक, यशवंत सेन, पंकज गुप्ता सहित कई कार्यकर्ता एवं पदाधिकारी शामिल रहे।

गुजराती मोची समाज की वयोवृद्ध महिला नारायणी देवी ने 105 वर्षीय जीवनकाल को आकस्मिक अलविदा कहा

बढ़ता राजस्थान

कपासन (सुनील कुमार डभाड़ीया)। नगर में गुजराती मोची समाज की वयोवृद्ध महिला नारायणी देवी परमार ने 105 वर्ष की उम्र में दुनिया को अलविदा कहा। जानकारी अनुसार नगर पालिका कपासन निवासी नारायणी देवी धर्मपत्नी स्व. हंसराज परमार का 105 वर्ष की उम्र में 29 मई गुरुवार को सुबह आकस्मिक देवलोकगमन हो गया। उल्लेखनीय है कि स्व. नारायणी देवी परमार ने 105 वर्षीय स्वस्थ जीवनकाल को 29 मई गुरुवार सुबह अलविदा कह दिया।नारायणी देवी ने स्वालंबन के साथ जीवन जिया।अपने कार्य स्वयं करना एवं परिवार में



बालिकाओं की शिक्षा पर बल एवं समर्पण दिया।साथ ही नियमित एवं अनुशासित जीवन प्रणाली के प्रति नारायणी देवी प्रतिबद्ध रहती थी।समय पर खाना सोना एवं अन्य दिनचर्या का अनुशासित होकर पालन करना।

इधर स्व. नारायणी देवी परमार के परिजनों ने दैनिक बढ़ता राजस्थान समाददाता को बताया कि नारायणी देवी सदैव अपनी नियमावली के अनुसार दिनचर्या जीना पसंद करती थी।प्रत्येक कार्य समय पर करना। बच्चों की शिक्षा पर ध्यान देना।

उम्रदराज होने के उपरांत भी अपने पुत्रों,पौत्रों एवं पड़पौत्रों के साथ बातचीत करना बच्चों की शिक्षा एवं अन्य जानकारी लेना इत्यादि कार्यों में सक्रिय रहती।स्व. नारायणी देवी परमार ने 105 वर्षीय जीवनकाल को अलविदा कहने के साथ अपने पीछे भरापुरा परिवार छोड़कर गयी है।जिसमे पुत्र पुनम चंद,भानुप्रकाश सहित पौत्र, पौत्रिया एवं पड़पौत्र है।

शिव पब्लिक शिक्षा समिति के निदेशक ने किया टूर्नामेंट का उद्घाटन



बढ़ता राजस्थान

नैनवां, (टी.आर सैनी)। नैनवां क्षेत्र स्थित बंबूली गांव में बंबूली अरनिया प्रीमियर लीग का चैथा रात्रिकालीन क्रिकेट रविवार रात्रि को टूर्नामेंट शुरू हुआ। शिव पब्लिक शिक्षा समिति के निदेशक शिवजी लाल चैधरी ने टूर्नामेंट का उद्घाटन किया। उन्होंने खिलाड़ियों के लिए 21 हजार रुपए देने की घोषणा की। क्रिकेट के भामाशाह महेंद्र मीणा प्रथम पुरस्कार के रूप में 51 हजार रुपए देंगे। द्वितीय विजेता को 31 हजार रुपए मिलेंगे। मेन ऑफ द सीरीज को 5100 रुपए का पुरस्कार दिया जाएगा। बेस्ट बॉलर और बेस्ट बल्लेबाज को 3100-3100 रुपए मिलेंगे। इंटर पीस के लिए 2100 रुपए का पुरस्कार रखा गया है। टूर्नामेंट के मीडिया प्रभारी प्रकाश नागर ने

बताया कि शिवजी राम ने मैदान में फीता काटकर और पहली गेंद खेलकर उद्घाटन मैच की शुरुआत की। उद्घाटन मैच मानपुर वह समिधि के बीच हुआ जिसमें समिधि ने 40 रनों से जीत हासिल की। कार्यक्रम का अध्यक्षता शारीरिक शिक्षक संघ के जिला अध्यक्ष संत राम पीटीआई ने की। कार्यक्रम में विशिष्ट अतिथि धाकड़ समाज के प्रदेश प्रवक्ता मुकेश धाकड़, राजेश पौजी, कनिष्ठ सहायक विकास नागर और लाइनमैन राजू लाल धाकड़ विशिष्ट अतिथि के रूप में मौजूद रहे। प्रतियोगिता के संयोजक अशोक धाकड़, अध्यक्ष राकेश, उप कसान शंकर धाकड़, कोषाध्यक्ष मनोष सेन और टीम कोच अली हुसैन ने अतिथियों का स्वागत किया। कार्यक्रम का संचालन आसाराम और सीपी धाकड़ ने किया।

चेचट पुलिस ने 10 साल से फरार स्थाई 7 वारंटी किये गिरफ्तार

पुलिस के दो दिवसीय एरिया डॉमिनेंस अभियान में बड़ी सफलता

बढ़ता राजस्थान

रामगंजमंडी (नि.स.)। रामगंजमंडी चेचट पुलिस ने एरिया डॉमिनेंस अभियान में बड़ी सफलता हासिल की है। चेचट पुलिस ने दो दिवसीय विशेष अभियान में 7 वारंटी अपराधियों को गिरफ्तार किया है। कोटा ग्रामीण एसपी सुजीत शंकर ने बताया कि गिरफ्तार अपराधियों में दो स्थायी वारंटी और पांच गिरफ्तारी वारंटी शामिल हैं। स्थायी वारंटी नंदलाल 10 साल से और शंकरलाल 5 साल से फरार चल रहे थे।ये अभियान कोटा रेंज के पुलिस महानिरीक्षक के निर्देश पर 31 मई और 1 जून 2025 को चलाया गया। अतिरिक्त पुलिस अधीक्षक रामकल्याण मीणा के निर्देशन और पुलिस उप अधीक्षक रामगंजमंडी घनश्याम मीणा के पर्यवेक्षण में विशेष टीमें गठित की गईं। गिरफ्तार स्थायी वारंटी में नंदलाल (35) निवासी उदपुरा मोडक स्टेशन और शंकरलाल (44) निवासी फांडा शामिल हैं। गिरफ्तारी वारंटी में खेमराज (35) निवासी मनोहरपुरा, रामदयाल (30) निवासी चेचट, शौकत अली (32) निवासी डाकिया, बंशीलाल (47) निवासी मवासा और भारमल (50) निवासी गुलाबपुरा को पकड़ा गया है।

ग्यारह माह के बकाया वेतन को लेकर कचरा संग्रहण वाहन चालकों ने की हड़ताल, अधिशाषी अधिकारी की समझाइश पर माने



बढ़ता राजस्थान

लाखेरी (विश्वनाथ शर्मा)। सोमवार को नगर पालिका में सफाई ठेका कर्मचारियों में कचरा संग्रहण वाहन चालक पद पर कार्यरत कर्मचारियों ने ग्यारह माह के बकाया वेतन की मांग को लेकर हड़ताल कर दी। वाहन चालकों ने बताया कि पालिका द्वारा पिछले दस से ग्यारह माह से ठेके पर कार्यरत सभी वाहन चालकों का मासिक भुगतान नहीं किया गया जिसके चलते वहां चालकों के परिवार का घर का खर्चा चलाना भी मुश्किल हो रहा है। कर्मचारियों की बाजार में उधारी लगातार बढ़ती जा रही है जिसके चलते दुकानदार कर्मचारियों को उधार देने से कतराने करने लगे हैं। वाहन चालकों ने बताया कि इस बारे में पूर्व में भी पालिका प्रशासन सहित उपखंड अधिकारी को लिखित में अवगत कराने के बावजूद भी वेतन का भुगतान नहीं हो पाया। हड़ताल की सूचना पर पालिका अधिशाषी अधिकारी नरेश राठौर ने वाहन चालकों से समझाइश की तथा दो तीन दिन में वेतन का बकाया भुगतान करने की बात कही। जिस पर सभी कर्मचारियों ने अधिशाषी अधिकारी राठौर की बात मानते हुए हड़ताल को स्थगित कर दिया।

बढ़ता राजस्थान

अजमेर (घनश्याम दास)। 2 जून को जिला कलेक्टर सभागार में सोमवार को अतिरिक्त जिला कलक्टर ज्योति ककवानी की अध्यक्षता में जिला स्तरीय विभागीय समन्वय बैठक आयोजित की गई। बैठक में बजट घोषणाओं, फ्लैगशिप योजनाओं तथा संपर्क पोर्टल पर लंबित प्रकरणों की प्रगति की समीक्षा की गई। बैठक में अतिरिक्त जिला कलक्टर ने जिले से संबंधित बजट घोषणाओं की बिंदुवार समीक्षा की और अधिकारियों को निर्देश दिए कि सभी योजनाओं का क्रियान्वयन समयबद्ध और गुणवत्तापूर्ण ढंग से किया जाए। उन्होंने कहा कि बजट घोषणाओं का प्रभावी कार्यान्वयन ही आमजन तक शासन की मंशा को पहुंचाता है। इसके साथ ही विभिन्न फ्लैगशिप योजनाओं जैसे जल स्वावलंबन अभियान की प्रगति की समीक्षा भी की गई। जल स्वावलंबन अभियान के अंतर्गत ग्राम स्तर पर जल स्रोतों का संरक्षण, संवर्धन



और सतत जल आपूर्ति सुनिश्चित करने के प्रयासों की समीक्षा की गई। विशेष रूप से जल संकटग्रस्त क्षेत्रों में भूजल स्तर में सुधार, जल संचयन, तथा जल प्रबंधन के स्थायी समाधान उपलब्ध कराने पर चर्चा की गई। श्रीमती ककवानी ने कहा कि जनकल्याणकारी योजनाएं समाज के जरूरतमंद वर्गों तक राहत पहुंचाने का प्रभावी माध्यम हैं। इनका लाभ वास्तविक पात्र लोगों तक समय पर पहुंचना सुनिश्चित किया जाना चाहिए। बैठक में

संपर्क पोर्टल, सीपी ग्राम पोर्टल और मुख्यमंत्री जनसुनवाई प्रकोष्ठ पर लंबित प्रकरणों की भी समीक्षा की गई। अतिरिक्त जिला कलक्टर ने निर्देश दिए कि 30 दिन से अधिक समय से लंबित प्रकरणों का त्वरित निस्तारण सुनिश्चित किया जाए। उन्होंने यह भी कहा कि सभी विभाग औसत निस्तारण अवधि को 15 दिन तक लाने का लक्ष्य निर्धारित करें और इस दिशा में ठोस प्रयास करें। श्रीमती ककवानी ने कहा कि शिकायतों के समाधान के पश्चात

मिलने वाले फीडबैक के आधार पर संतुष्टि प्रतिशत को बढ़ाने पर भी ध्यान दिया जाए। साथ ही मुख्यमंत्री कार्यालय और उच्च स्तर पर लंबित प्रकरणों का शीघ्र एवं तथ्यपरक उत्तर भिजवाया जाए। इस अवसर पर अजमेर विकास प्राधिकरण के श्री प्रवीण कुमार, लोक सेवाओं की सहायक निदेशक श्रीमती विनीता स्वामी, नगर निगम की उपायुक्त श्रीमती कीर्ति कुमावत सहित विभिन्न विभागीय अधिकारी उपस्थित रहे।

5.75 ग्राम स्मैक के साथ युवक मोटर साइकिल सहित गिरफ्तार

बढ़ता राजस्थान

लाखेरी(नि.स.)। सोमवार को स्थानीय थाना पुलिस ने एक युवक को छह ग्राम स्मैक के साथ गिरफ्तार करने में सफलता प्राप्त की है। थानाधिकारी सुभाष दद शर्मा ने बताया कि मादक पदार्थों पर लगाम लगाने हेतु मादक पदार्थों पर कार्यवाही करते हुए थाना स्तर पर टीम गठित की गई। टीम ने थानाक्षेत्र में अपराधियों की धरपकड़ के लिए जगह जगह दक्षिण दी तथा चालान शुदा अपराधियों व संदिग्ध व्यक्तियों से पूछताछ की गई। इस दौरान खास मुखबिरी की सूचना पर गश्त के दौरान टीम को शहर के पीपवर्डी कार्यालय के पास स्थित रमशान के रास्ते पर मठ के समीप एक युवक संदिग्ध अवस्था में मोटर साइकिल पर घूमता मिला जो कि पुलिस को देख कर मोटर साइकिल वापस मोड़ कर भागने लगा। पुलिस ने युवक को रुकवाकर उसकी तलाशी ली। टीम को युवक की तलाशी में आगे की जेब से संफेद पारदर्शी थैली में मादक पदार्थ स्मैक पाई गई। युवक से स्मैक के बारे में किसी भी प्रकार का कोई अनुज्ञा पत्र नहीं मिला। जिस पर पुलिस ने युवक को मोटर साइकिल सहित गिरफ्तार किया। युवक की पहचान अरबाज उर्फ टिल्लु पुत्र अब्दुल हमीद जाति पठान मुसलमान उम्र 21 साल निवासी मस्जिद के पास गांधीपुरा लाखेरी थाना लाखेरी जिला बूंदी के रूप में हुई।

35 सालों की कड़वाहट मिटी, साथ पढ़ेंगे ईद की नमाज इरशाद अली की पहल पर एक हुए बड़ौद के दो गुट

बढ़ता राजस्थान

कोटा(विनोद गौड़)। कहते हैं कि साफ नीयत और पूरी शिद्दत के साथ कोशिश की जाए तो नामुमकिन को मुमकिन बनाया जा सकता है। ऐसा ही एक वाकया कोटा ग्रामीण के बड़ौद में हुआ जहां मुस्लिम राष्ट्रीय मंच के प्रदेश सह संयोजक इरशाद अली के प्रयासों से लगभग 35 वर्षों का विवाद खत्म हो गया।और ईद पर नमाज पढ़ने को लेकर एकतरफ बन सकी। जिले के बड़ौद क़स्बे



में दो पक्षों के बीच लम्बे समय से ईद की नमाज पढ़ने को लेकर विवाद चल रहा था, दोनों पक्ष चाहते थे कि ईद की नमाज पढ़ने

का अधिकार उसके पास रहे। इसी झगड़े के कारण तनाव और झगड़े की स्थिति बनी हुई थी जिसकी जानकारी मिलने पर

दोनों पक्षों के काजी रिजवान और डॉक्टर शाहिद खान से अलग अलग बैठकें की और समझाइश की। इसके बाद इरशाद अली ने अपने निवास पर ही दोनों पक्षों की संयुक्त बैठक ली। 4 घण्टे तक चली इस मैराथन बैठक में हाफ़िज़ मुहम्मद इम्तियाज रजा को ईदगाह में आगामी ईद की नमाज अ़दा करवाने के लिए सर्वसम्मति से चुना गया। इस फैसले से प्रसन्न दोनों पक्षों के लोगों ने इरशाद अली का माला पहनाकर आभार व्यक्त किया।

दोस्त-भाई और रुपयों के लिए बने डमी कैडिडेट फिंगरप्रिंट मिसमैच होने पर पकड़े गए

मूल अभ्यर्थियों ने फॉर्म में अपनी जगह इनकी फोटो लगाई थी

बढ़ता राजस्थान

धौलपुर, (राजू शर्मा)। धौलपुर में प्री-डीएलएड परीक्षा में 5 डमी कैडिडेट पकड़े गए। इन डमी अभ्यर्थियों से पूछताछ में सामने आया कि कोई 15 हजार रुपए लेकर डमी कैडिडेट बना तो किसी ने अपने भाई की जगह परीक्षा दी। कोई दोस्ती निभाने के चक्कर में डमी कैडिडेट बनकर परीक्षा देने पहुंच गया। पूछताछ में ये भी सामने आया कि मूल अभ्यर्थियों ने फॉर्म भरने से पहले ही परीक्षा में डमी कैडिडेट बैठाने का प्लान कर लिया था। इसलिए उन्होंने फॉर्म भरते समय अपनी फोटो की जगह उसकी फोटो लगाई, जिसे डमी कैडिडेट बनाकर परीक्षा दिलवानी है।

कोई 15 हजार में डमी कैडिडेट बना, कोई दोस्ती निभाने के लिए : कोतवाली थाना प्रभारी हरि नारायण मीणा ने बताया-गवर्नमेंट लॉ कॉलेज में प्री-डीएलएड परीक्षा में मूल अभ्यर्थी की जगह पेपर देते पकड़े गए डमी अभ्यर्थी आकाश तिवारी ने 15 हजार रुपए लेकर सचिन ठाकुर की जगह परीक्षा देने की बात कबूल की है।

यहीं से पकड़ा गया राहुल बघेल अपने चचेरे भाई विवेक बघेल की जगह परीक्षा देने आया था। उन्होंने बताया- इसी तरह गवर्नमेंट पीजी कॉलेज से पकड़े गए विवेक गुर्जर ने 15 हजार रुपए में लकी अंधाना की जगह परीक्षा देने की बात कही है।



फॉर्म भरते समय ही लगा दी थी डमी

थाना प्रभारी हरि नारायण मीणा ने बताया- जांच में सामने आया है कि मूल परीक्षार्थियों ने प्री-डीएलएड का फॉर्म भरते समय ही अपनी फोटो की जगह डमी कैडिडेट की फोटो लगा दी थी। परीक्षा देने के लिए डमी अभ्यर्थियों ने मूल कैडिडेट के आधार कार्ड में काट-छांट कर अपनी फोटो लगा ली थी। इसके आधार पर ही उन्होंने परीक्षा केंद्र में प्रवेश लिया। पुलिस ने प्राथमिक जांच के बाद सभी आरोपियों को गिरफ्तार कर लिया है।

मूल परीक्षार्थियों से भी होगी पूछताछ

कोतवाली थाना प्रभारी ने बताया- दस्तावेजों के साथ छेड़छाड़ करने के साथ ही परीक्षा में डमी कैडिडेट बैठाने के मामले से जुड़े सभी लोगों से पूछताछ की जाएगी। इसमें मूल परीक्षार्थियों के साथ दूसरे लोगों की भूमिका मिलने पर कानूनी कार्रवाई की जाएगी।

निहालगंज थाना इलाके में विवेकानंद कॉलेज से पकड़ा गया मोहित शर्मा दोस्ती निभाने के लिए अपने दोस्त विनेश कुमार

की जगह परीक्षा देने आया। वहीं अजय पाल बघेल ने अपने चचेरे भाई मोनु बघेल के लिए देने की बात कही।

विश्व साइकिल दिवस के उपलक्ष्य में साइकिल रैली आज बढ़ता राजस्थान

भरतपुर (यतेन्द्र पाण्डेय)। विश्व साइकिल दिवस के उपलक्ष्य में जिला मुख्यालय पर 3 जून मंगलवार को आमजन को पर्यावरण संरक्षण, शारीरिक स्वास्थ्य, ईंधन बचत एवं जागरूकता के उद्देश्यों से प्रेरित करते हुए भरतपुर विकास प्राधिकरण के सौजन्य से साइकिल रैली का आयोजन किया जा रहा है। अतिरिक्त जिला कलक्टर शहर राहुल सैनी ने बताया कि साइकिल रैली का आयोजन 3 जून को प्रातः 6 बजे विश्वप्रिय शास्त्री पार्क चौपाटी से किया जाएगा। उन्होंने बताया कि साइकिल रैली विश्वप्रिय शास्त्री पार्क चौपाटी से प्रारम्भ होकर सारस चौराहा, यूआईटी सर्किल, मानसिंह चौराहा होते हुये बिजलीघर चौराहा से काली बगीची चौराहा तथा शोभम तिराहा होती हुई वापिस विश्वप्रिय शास्त्री पार्क चौपाटी पर समाप्त होगी। सुरक्षा एवं यातायात प्रबंधन संबंधी व्यवस्था हेतु पुलिस विभाग को, रैली मार्ग में साफ-सफाई व्यवस्था हेतु नगर निगम को एवं रैली मार्ग में मोबाइल वैन प्राथमिक उपचार किट मय मैडीकल टीम हेतु चिकित्सा एवं स्वास्थ्य विभाग को निर्देशित किया है।

बुवाई पूर्व बीज को कैप्टान या धाइरम दवा के 2 ग्राम प्रति किग्रा बीज की दर से उपचार करें खरीफ फसलों की बुवाई के लिए जून का द्वितीय पखवाड़ा सर्वाधिक उपयुक्त डॉक्टर सिंह



बढ़ता राजस्थान

भुसावर (यतेन्द्र पाण्डेय)। जून माह कृषि के लिए अति महत्वपूर्ण है। मौसम विभाग ने जून माह में अच्छी वर्षा की भविष्यवाणी की है। खरीफ फसलों की बुवाई के लिए जून माह का द्वितीय पखवाजा सर्वाधिक उपयुक्त है, क्योंकि इस दौरान फसल बोने से खरीफ फसल की कटाई सितम्बर के अंतिम पखवाड़े में हो जाती है तथा अक्टूबर माह में खाली हुए खेतों में सरसों, चना, मसूर, मटर आदि की बुवाई की जा सकती है। यह कहना है कृषि महाविद्यालय भुसावर के डीन डॉ.

उदय भान सिंह का। डॉक्टर सिंह विकसित कृषि संकल्प अभियान के तहत भुसावर क्षेत्र के गाँव कमालपुरा व सुहारी में किसान प्रशिक्षण शिविर में किसानों को संबोधित कर रहे थे। डॉ. उदय भान सिंह ने कहा कि जून माह में अगेती फूलगोभी, भिण्डी, तोरई, लोकी, खीरा, करेला, टिण्डा आदि की बुवाई के लिए भी उपयुक्त है। फलदार पौधे लगाने के लिए इस माह उपयुक्त रेखांकन कर उचित दूरी पर गड्डे तैयार करें। किसान खरीफ फसलों की बुवाई के लिए बीज की व्यवस्था कर ले ताकि बुवाई में अनावश्यक देरी ना हो। ध्यान

रखें बुवाई पूर्व बीज को कैप्टान या धाइरम दवा के 2 ग्राम प्रति किग्रा बीज की दर से उपचार करें। इससे फसल की प्रारम्भिक बीमारियों से बचा जा सकता है। दाल वाली फसलों जैसे उड़द, मूंग, लोबिया आदि को रायजोबियम कल्बर से उपचारित करें। इससे फसल की बढ़वार अच्छी होती है। किसान की सजगता से अच्छी फसल की उम्मीद की जा सकती है। प्रशिक्षण कार्यक्रम में डॉ. नवाब सिंह, डी. एम.डी मीना, रुपेन्द्र मीना, हेमसिंह अम्बेश सहित अन्य कृषि अधिकारियों ने भी फसल उत्पादन तकनीक के बारे में बताया।

जिला कलक्टर कानाराम ने 50 से अधिक टीबी रोगियों को बांटी निक्षय पोषण किट



बढ़ता राजस्थान

हनुमानगढ़, (राजेश खारड़ू)। जिले को टीबी मुक्त बनाने के उद्देश्य से जिला कलक्टर कानाराम ने सोमवार को कैनाल कॉलोनी जिला चिकित्सालय में 50 से अधिक टीबी (क्षय) मरीजों को निक्षय पोषण किट वितरित की। इस अवसर पर उनके साथ मुख्य चिकित्सा एवं स्वास्थ्य अधिकारी डॉ. नवनीत शर्मा, पीएमओ डॉ. शंकरलाल सोनी, एनटीईपी के डीटीओ डॉ. मुकेश शेखावत, हनुमानगढ़ बीसीएमओ डॉ. कुलदीप बराड़, कैनाल कॉलोनी जिला चिकित्सालय के डॉ. इन्द्रसेन झाड़ड़ा, सुरेशिया यूपीएचसी के

डॉ. कार्तिक डूडी, बीपीओ रायसिंह सहारण सहित कैनाल कॉलोनी जिला चिकित्सालय के डॉक्टर एवं स्टाफ उपस्थित रहे। इस अवसर पर जिला आमजन से अपील की कि वे राष्ट्रीय क्षय उन्मूलन कार्यक्रम (एनटीईपी) के तहत निक्षय मित्र बनें और टीबी मरीजों को हर महीने पोषण की थैली प्रदान करें।

सोमचओ डॉ. नवनीत शर्मा ने बताया कि जिला कलक्टर श्री कानाराम के निर्देशन पर जिले के टीबी मरीजों %पोषण की थैली' दी जा रही है। इसी के अंतर्गत सोमवार 2 जून को कैनाल कॉलोनी जिला चिकित्सालय में जिला कलक्टर श्री कानाराम ने 50 से अधिक टीबी रोगियों को

निक्षय पोषण किट वितरित की। इस दौरान जिला कलक्टर ने वहां उपस्थित टीबी मरीजों से बात की एवं नियमित रूप से दवा और पोषण सामग्री खाने के निर्देश दिए। जिला कलेक्टर श्री कानाराम ने जिले को टीबी मुक्त बनाने का संकल्प व्यक्त किया। उन्होंने कहा कि यह एक सामूहिक प्रयास है और समाज के हर व्यक्ति को इसमें अपनी भागीदारी निभानी चाहिए। उन्होंने भामाशाही, निजी शिक्षण संस्थानों, व्यवसायियों तथा दुकानदारों से भी अभियान से जुड़ने की अपील की। इसके बाद जिला कलक्टर ने कैनाल कॉलोनी जिला चिकित्सालय का भी निरीक्षण किया।

बहलोल नगर की वन भूमि में मिली राष्ट्रीय बीज निगम की खाली थैलियां, अमानक बीज नीलामी से जुड़ा मामला

बढ़ता राजस्थान

हनुमानगढ़, (राजेश खारड़ू)। बहलोल नगर ग्राम पंचायत की वन भूमि में सड़क किनारे बड़ी मात्रा में फेंकी गई राष्ट्रीय बीज निगम के प्रमाणित मूंग (डूब्रू 410-3 'शिखा') की लगभग 4700 खाली थैलियों की सूचना मिलते ही कृषि विभाग सतर्क हो गया। मामले की गंभीरता को देखते हुए सहायक निदेशक कृषि विस्तार डॉ. संजीव कुमार, सहायक कृषि अधिकारी एवं क्षेत्रीय कृषि पर्यवेक्षक के साथ मौके पर पहुंचे।

जिला कलेक्टर के निर्देश पर जिला स्तर से संयुक्त निदेशक कृषि डॉ. प्रमोद कुमार, सहायक निदेशक श्री बलकरण सिंह एवं कृषि अधिकारी श्री कुलवंत सिंह ने भी घटनास्थल का निरीक्षण किया। जांच के दौरान पता चला



कि यह थैलियां केंद्रीय राज्य फार्म सूरगढ़ से संबंधित हैं, जिन्हें राष्ट्रीय बीज निगम ने खरीफ 2023 में मूंग/डूब्रू 410-3 बीज के रूप में उत्पादित किया था। बीज की वैधता फरवरी 2025 तक थी, जिसे बढ़ाने के लिए गुणवत्ता प्रयोगशाला नई दिल्ली से पुनः परीक्षण कराया गया, लेकिन बीज अमानक पाया गया। इसके बाद राष्ट्रीय बीज निगम ने इसे अमानक बीज

घोषित कर 13 मई 2025 को ऑनलाइन नीलामी के लिए आमंत्रित किया, जिसमें एचएम ट्रेडिंग कंपनी पोलीबंगा ने सर्वोच्च बोली लगाई। उक्त बीज की निकासी 28 मई 2025 को आदेश संख्या 41/79 के तहत की गई। फेंकी गई थैलियां इसी अमानक बीज से जुड़ी हैं। संबंधित विभागों को सख्त कार्रवाई के निर्देश दिए गए हैं।

ग्रामीण एवं शहरी शिक्षित बेरोजगार युवाओं की भर्ती 4 जून से

बढ़ता राजस्थान

भरतपुर (यतेन्द्र पाण्डेय)। जिला रोजगार कार्यालय एवं भारतीय सुरक्षा परिषद नई दिल्ली के संयुक्त तत्वाधान में भारत सरकार पसारा एक्ट के 2005 के तहत ग्रामीण एवं शहरी शिक्षित बेरोजगार युवाओं को सुरक्षा सुवर्णपात्र, सुरक्षा अधिकारी के पद पर भर्ती हेतु चयन परीक्षा 4 से 13 जून तक कैम्पस प्लेसमेंट शिविर में अभ्यर्थियों की भर्ती की जायेगी। जिला रोजगार कार्यालय के उपनिदेशक रघुवीर सिंह मीणा ने बताया कि एसआईएस रिजलन ट्रेनिंग एकेडमी नीमच के वरिष्ठ भर्ती अधिकारी महिपाल सिंह द्वारा भर्ती स्थल पर उपस्थित रहकर सुवर्णपात्र, सुरवर्णपात्र, सुरवर्णपात्र पदों के लिए भर्ती की जायेगी। उन्होंने बताया कि इस हेतु भर्ती स्थल पर ही रजिस्ट्रेशन किया जायेगा।

इसके लिए अभ्यार्थी 10वीं पास, शारीरिक ऊँचाई 170 सेमी, 168 सेमी वजन 55 से 90 किलो, सीना 80-85 सेमी तथा आयु 18 से 40 वर्ष होनी चाहिए। इसके साथ ही शारीरिक एवं मानसिक रूप से स्वस्थ होना आवश्यक है। चयनित अभ्यर्थियों को सफलतापूर्वक प्रशिक्षण प्राप्त करने के उपरान्त 65 वर्ष की आयु तक स्थायी रोजगार प्रदान किया जायेगा। यह रहेगा कार्यक्रम : उपनिदेशक रोजगार कार्यालय ने बताया कि 4 जून को भुसावर व पहाड़ी तहसील, 5 जून को रूपवास व कामा तहसील, 6 को वैर व नगर तहसील, 9 को बयाना व कुम्हरे तहसील, 10 को नदबई व डीग तहसील, 11 को सेवर व डीग तथा 12 व 13 जून को भरतपुर व समस्त जिलों के अभ्यर्थी भाग ले सकेंगे। उन्होंने बताया कि भर्ती स्थल जिला रोजगार कार्यालय रहेगा तथा भर्ती का समय प्रातः 11 से अपराह्न 3 बजे तक रहेगा।

बढ़ता राजस्थान

हनुमानगढ़, (राजेश खारड़ू)। जिला कलेक्टर कानाराम ने सोमवार को संपर्क पोर्टल 2.0 पर प्राप्त 23,153 जन परिवेदनाओं की स्थिति की समीक्षा करते हुए संबंधित अधिकारियों को समयबद्ध निस्तारण सुनिश्चित करने के निर्देश दिए। जिला कलेक्टर ने स्पष्ट कहा कि मुख्यमंत्री जनसुनवाई, सतर्कता समिति और जिला स्तरीय जनसुनवाई में प्राप्त परिवेदनाओं को अधिकारी प्राथमिकता के साथ स्वयं निस्तारित करें। बैठक में जल संसाधन विभाग के पांच अधिकारियों द्वारा समय पर परिवेदनाओं का निस्तारण नहीं किए जाने पर जिला कलेक्टर ने उन्हें नोटिस जारी करने और चार



दिन में जवाब प्रस्तुत करने के निर्देश दिए। इसी प्रकार, कई अधिकारियों को भी नोटिस जारी करने के आदेश दिए गए। जिला कलेक्टर ने यह भी कहा कि जिला कार्यालय एवं जनसुनवाई शिविरों में प्राप्त परिवेदनाओं के निस्तारण में

अत्यधिक समय लग रहा है और संतुष्टि का स्तर अपेक्षा से कम है, जिसे सुधारने की आवश्यकता है। बैठक में बताया गया कि 1 मार्च से 31 मई तक जिले के संपर्क पोर्टल पर कुल 23,153 परिवेदनाएं प्राप्त हुईं, जिनमें से 17,436 का निस्तारण किया जा

चुका है। इनका औसत निस्तारण समय 22 दिन रहा। संतुष्टि स्तर 75.28 प्रतिशत दर्ज किया गया, जिसमें से 66 प्रतिशत परिवेदनाओं ने बताया कि उन्हें राहत प्राप्त हुई है। संतुष्टि स्तर में मार्च से मई तक निरंतर सुधार हुआ है—मार्च में यह 63.28

101 अवैध निजी अस्पतालों और झोलाछाप पर लगाया 51 लाख का जुर्माना

बढ़ता राजस्थान

धौलपुर, (राजू शर्मा)। जिले भर में सरकारी नियमों को धता बताकर मरीजों की जान से खिलवाड़ करने वाले अवैध रूप से संचालित 101 निजी अस्पतालों और झोलाछाप चिकित्सकों के खिलाफ जिला कलक्टर श्रीनिधि बी टी ने 50-50 हजार रुपए का जुर्माना लगाया गया है। प्रशासन, पुलिस और चिकित्सा एवं स्वास्थ्य विभाग की संयुक्त टीम द्वारा छापा मार कार्यवाही की गई। जिसमें 101 निजी अस्पताल और झोलाछाप का क्लीनिकल एस्टेब्लिशमेंट एक्ट 2010 के तहत रजिस्ट्रेशन नहीं पाया गया। इस पर जिला कलक्टर ने क्लीनिकल एस्टेब्लिशमेंट एक्ट 2010 के निर्धारित प्रावधान अनुसार पंजीकरण नहीं करवाने पर जिले भर के 101 निजी अस्पताल और झोलाछाप डॉक्टरों पर जुर्माना लगाया गया है। मुख्य चिकित्सा एवं स्वास्थ्य अधिकारी डॉ. धर्मसिंह मीणा ने बताया कि एस्टेब्लिशमेंट एक्ट के अनुसार चिकित्सा विभाग में पंजीयन बिना चिकित्सीय संस्थान को संचालित किये जाने पर प्रथम दृष्टया 50 हजार रुपये राशि का जुर्माना/अर्थदण्ड दिये जाने का



प्रावधान है। जिसके तहत सैपक में 34, राजाखेड़ा में 21, सरमथुरा में 16, बसेड़ी में 13 तथा धौलपुर में 6 अवैध निजी अस्पताल पर जुर्माना लगाया गया है। उन्होंने बताया कि प्रदेश में संभवतः पहली बार इस प्रकार की कार्यवाही करते हुए 51 लाख के करीब जुर्माना लगाया गया है। विभाग की कार्यवाही के बाद निजी अस्पताल और झोलाछाप डॉक्टरों में हड़कप मच गया है। सभी अवैध निजी अस्पताल अपने संस्करण बंद कर भूमित हो गए हैं। सीएमएचओ डॉ. मीणा ने बताया कि अवैध निजी अस्पताल और झोलाछाप के खिलाफ लगातार कार्यवाही जारी रहेगी।

80 प्रतिशत दिव्यांग कृष्ण कुमार ने ज्योतिष में बनाया वर्ल्ड रिकॉर्ड

बढ़ता राजस्थान

धौलपुर, (राजू शर्मा)। गांव बहरावती निवासी कृष्ण कुमार 80 प्रतिशत से अधिक दिव्यांग हैं और माता पिता का साया नहीं होने के बावजूद भी तमाम परेशानियों से लड़ कर एस्ट्रोलॉजी में नाम कमाया है। उन्होंने बुक ऑफ लन्दन वर्ल्ड रिकॉर्ड बनाया है। कृष्ण कुमार बताते हैं कि उनकी प्रारंभिक शिक्षा गांव के ही विद्यालय से हुई थी। 9 वीं एवं 10 वीं कोलारी के निजी स्कूल से की। उसके बाद आगे पढ़ाने के लिए परिवार की आर्थिक स्थिति बहुत कमजोर थी। इसलिए उन्होंने सोचा की क्यों ना कुछ ऐसा किया जाए की जिस से पढ़ाई के साथ-साथ अपना खर्चा भी निकाल सकूं। लेकिन यह उनके लिए आसान नहीं था। जिसके बारे में उन्होंने अपने गांव की रिश्ते में लगने वाली भाभी को समस्या के बारे में बताया तो उन्होंने शास्त्री करने की सलाह दी। और पूरा सपोर्ट करने की बात कही। कृष्ण कुमार शास्त्री कई अवार्ड से सम्मानित : कृष्ण कुमार शास्त्री ने बताया कि एस्ट्रोलॉजी में भारत को रिजेंट कर के डॉ आदित्य पताग राव जो की रेल मंत्री भारत सरकार एवं एमआईजी यूनिवर्सिटी के संचालक डॉ महेश थोरवे द्वारा सम्मानित हो कर विदेशों में भारत का सर गव से ऊंचा किया है। उन्होंने बुक ऑफ लन्दन मे वर्ल्ड रिकॉर्ड बनाया है।

नाबालिग का अपहरण कर जंगल में ले जाकर किया सामूहिक दुष्कर्म, दो आरोपी गिरफ्तार

बढ़ता राजस्थान

सवाई माधोपुर (राकेश शर्मा)। सवाई माधोपुर जिले में नाबालिग से हेवानियत का मामला सामने आया है। आरोपियों ने पहले नाबालिग का अपहरण किया और फिर जंगल में ले जाकर सामूहिक दुष्कर्म किया। मामला सामने आने के बाद पुलिस ने कार्रवाई करते हुए दो आरोपियों को गिरफ्तार किया है। चौथ का बरवाड़ा थाना प्रभारी हीरालाल मीणा ने बताया कि 2 अप्रैल को नाबालिग के भाई ने थाने में रिपोर्ट दर्ज करवाई थी। रिपोर्ट में भाई ने बताया कि मोनू पुत्र रामलाल मीणा तथा राजेंद्र मीणा पुत्र हरिराम मीणा निवासी गडरवास नाबालिग का अपहरण कर ले गए। इसके बाद आरोपियों ने जंगल में ले जाकर सामूहिक दुष्कर्म की घटना को अंजाम दिया। पुलिस ने मामले की गंभीरता को देखते हुए पोक्सो एक्ट सहित कई धाराओं में मामला दर्ज किया। ग्रामीण सीईओ ने मामले की जांच की। ऐसे में घटना के बाद से ही आरोपी फरार चल रहे थे। इन्हें पकड़ने को लेकर विशेष टीम का गठन किया गया तथा टीम ने फरार चल रहे नामजद आरोपियों को रविवार को डिटेन कर गिरफ्तार किया है।

राज्यपाल बागड़े ने गौरथ में किया गौ ग्रास, युवाओं की सेवाक्षेत्र में भागीदारी को बताया सर्वश्रेष्ठ



बढ़ता राजस्थान

भीलवाड़ा (अमित शर्मा)। राजस्थान के राज्यपाल हरिभाऊ बागड़े द्वारा अपने भीलवाड़ा प्रवास के दौरान सर्किट हाउस में श्री गौ सेवा मित्र संडल एवं पर्यावरण संरक्षण चेरिटेबल ट्रस्ट द्वारा संचालित गौरथ में गौग्रास किया गया। संगठन के अभिजीत सारडा ने बताया कि युवाओं द्वारा संचालित पहली रौटी गाय की ह्रम पहुंचाएंगे गाय तक अभियान एवं जीवदया के क्षेत्र में किये जा रहे प्रोपकारी कार्यों की राज्यपाल ने हृदय से प्रशंसा की। इस अवसर पर राज्यपाल ने कहा की सेवा क्षेत्र में युवाओं की भागीदारी सराहनीय है एवं इससे सभ्य समाज की परिकल्पना को बल मिलता है। इस अवसर पर समाजसेवी महावीर चौधरी, एस.बी. सिन्हा, अमन शर्मा, बिलेश्वर डाड, शुभांशु जैन, सुनील शर्मा, शुभम सोनी, अनिल सोनी, हृदयेश दाधीच, अप्पित कोठारी ने राज्यपाल को दुष्पटा पहना कर एवं गौमाता एवं गौउत्पाद भेंट कर उनका स्वागत अभिनन्दन किया।

बालश्रम करते हुए बालक को किया दस्तयाब

बढ़ता राजस्थान

बूंदी (अनन्त दाधीच)। बूंदी जिले में बालश्रम करते हुए संयुक्त टीम द्वारा धनेश्वर डाबी से बालक को किया दस्तयाब 7 बाल श्रम, बंधुआ मजदूरी, और मानव तस्करी की रोकथाम के लिए चलाया गया अभियान उमंग-5 के तहत सोमवार को हेमराज शर्मा डाबी थानाधिकारी के नेतृत्व में हरीश हेड कास्टेबल मनराम कास्टेबल , राम करण कास्टेबल, सीमा महिला कास्टेबल और ग्रामराध्य विकास एवं प्रशिक्षण संस्थान द्वारा संवालिंत जस्ट राइट फॉर विल्डनर परियोजना के टीम सदस्य अभिलाषा अग्रवाल और सुमन शर्मा ने धनेश्वर डाबी से नाबालिक बालक को बाल श्रम करते हुए देख रेखयु किया गया। बालक एक महीने से वहा पर सर्विश का कार्य कर रहा था, दस्तावेजों के अनुसार बालक की उम्र 13 वर्ष है , डाबी थाने ने लाकर बालक के परिजनों व नियोजता से बाल श्रम न करवाने हेतु समझाइश की गयी, और बालक को बाल कल्याण समिति भेज दिया गया।

आज क्रिकेट प्रतियोगिता एवं सुंदरकांड पाठ का आयोजन

महेश नवमी के उपलक्ष्य में माहेश्वरी समाज ने श्री सोमेश्वर महादेव का मंत्रोच्चार के साथ भव्य रुद्राभिषेक किया

बढ़ता राजस्थान

कपासन (सुनील कुमार डभाड़ीया)। महेश नवमी के उपलक्ष्य में माहेश्वरी समाज द्वारा आयोजित विविध धार्मिक कार्यक्रमों की श्रृंखला में सोमवार को नगर के प्रसिद्ध शिवालय श्री सोमेश्वर महादेव का भव्य रुद्राभिषेक कर खुशहाली की कामना की गयी। जानकारी अनुसार नगर कपासन में माहेश्वरी समाज के तत्वावधान में महेश नवमी पर्व को हर्ष एवं उत्साह सहित विविध धार्मिक कार्यक्रमों के साथ श्रद्धापूर्वक मनाया जा रहा है।जिसमें महेश्वरी समाज के बुजुर्ग, महिला,पुरुष,बच्चे एवं युवा वर्ग द्वारा बहुचढ्ढकर भाग लिया जा रहा है। यहां महेश नवमी के उपलक्ष्य में माहेश्वरी समाज द्वारा आयोजित विविध कार्यक्रमों की श्रृंखला के अंतर्गत सोमवार प्रातः नगर कपासन में स्थित भक्तों एवं श्रद्धालुओं की आस्था का केंद्र



प्रसिद्ध शिवालय श्री सोमेश्वर महादेव मंदिर पर कुल 25 विवाहित जोड़ों ने पं. डॉ. हितेश पुठवाड़ीया एवं 11 बटुको के सानिध्य में मंत्रोच्चार के साथ रुद्राभिषेक कर देश एवं समाज हेतु खुशहाली की कामना की गयी। इस दौरान हरकलाल लड्डा,ओमप्रकाश न्याति,तहसील अध्यक्ष देवेंद्र सोमानी,नगर अध्यक्ष

अशोक काबरा, तहसील संयोजक राकेश बंटी सोमानी,बंशी हेड़ा, आशीष काबरा,नवीन न्याति,रमेशचंद्र सोमानी,नटवर भाददा,कमलेश डांड,प्रदीप सोमानी,आशीष काबरा, मुकेश सोमानी,दिलीप सोमानी,राघव सोमानी, अनिल जागेटिया,बदीलाल सोमानी सहित समाज के गणमान्यजन उपस्थित

रहे।उक्त कार्यक्रम का समापन भावान भोलनाथ श्री सोमेश्वर महादेव की महाआरती एवं भोग धराकर भक्तों एवं श्रद्धालुओं में प्रसाद वितर के साथ समापन किया गया। इधर 3 जून मंगलवार प्रातः हायर सेकंडरी स्कूल में क्रिकेट प्रतियोगिता का आयोजन होगा।साथ ही सांय 8 बजे माहेश्वरी पंचायती भवन में

सुंदरकांड का पाठ तथा 4 जून को प्रातः 6 बजे सोमेश्वर महादेव मंदिर पर शिवशंभू का दुग्धाभिषेक किया जायेगा।इसके बाद 9 बजे कल्याणरायजी महाराज व चारभुजा नाथ के बेवाण के साथ शोभायात्रा निकाली जायेगी।इसके उपरांत माहेश्वरी पंचायती भवन में पारितोषिक वितरण कार्यक्रम आयोजित किया जायेगा।

विकसित कृषि संकल्प अभियान, 2025 : प्रशिक्षणकार्यक्रम में जैविकखेती, हरी खाद और आधुनिक तकनीकों पर किसानों को मिला ज्ञान

बढ़ता राजस्थान

अंता (शफीक मंसूरी)। सोमवार को खरोफ-पूर्व 2025 के अंतर्गत विकसित कृषि संकल्प अभियान का सफल आयोजन विभिन्न गाँवों पिपल्दा कलां, किसनपुरा, मायवा, केलवाड़ा एवं तिसाया, सीसवाली जैसे गांवों में किया गया। इन कार्यक्रमों का उद्देश्य किसानों को खेती में नवाचार, जैविक तरीकों और वैज्ञानिक दृष्टिकोण से

अवगत कराना है।गांवों में आयोजित इन जागरूकता कार्यक्रमों में भारतीय कृषि अनुसंधान परिषद-केंद्रीय मृदा लवणता अनुसंधान संस्थान के वरिष्ठ वैज्ञानिक डॉ. जी.एल. मीणा तथा कृषि विशेषज्ञ श्री चंद्रप्रकाश गुर्जर ने किसानों को हरी खाद, जैविक खेती और इन तकनीकों की व्यावहारिक उपयोगिता के बारे में विस्तार से जानकारी दी। साथ ही केचुआ खाद इकाइयों की स्थापना, कृषि उत्पादों की

प्रोसेसिंग और विभिन्न सरकारी योजनाओं के लाभों पर भी किसानों को जागरूक किया गया। विशेषज्ञों ने किसानों को उन्नत किस्मों के चयन, बीजोपचार, मृदा परीक्षण पर आधारित संतुलित उर्वरक प्रबंधन, ग्रोमैकालीन गहरी जुताई, कतारबद्ध बुवाई तकनीकें तथा दलहनी एवं तिलहनी फसलों में जिप्सम के उपयोग जैसी वैज्ञानिक पद्धतियों की जानकारी दी। सिंचाई के क्षेत्र में भी ड्रिप और फव्वारा



जैसी आधुनिक विधियों को अपनाने पर बल दिया गया।

झालावाड़ / अन्ता/बांरा/रावतभाटा/चित्तौड़गढ़ / निम्बाहेड़ा/कपासन/बूंदी/ब्यावर/केकड़ी/गीलवाड़ा

जयपुर | मंगलवार, 03 जून, 2025

www.badhatarajasthan.in

09

राज्यपाल हरिभाऊ बागडे का भीलवाड़ा दौरा वंचितों को योजनाओं से जोड़ने पर दिया जोर

बढ़ता राजस्थान

भीलवाड़ा (अमित शर्मा)। राज्यपाल हरिभाऊ बागडे ने भीलवाड़ा दौरे में सोमवार को कलेक्ट्रेट सभाघर में आयोजित जिला स्तरीय अधिकारियों की बैठक में कहा कि गरीब और वंचित वर्गों के सामाजिक व आर्थिक उत्थान के लिए प्रशासन को पूरी निष्ठा से कार्य करना चाहिए। उन्होंने अधिकारियों को निर्देशित किया कि जिले के अंतिम छोर पर बैठे प्रत्येक पात्र नागरिक को सरकार की योजनाओं से लाभान्वित किया जाए।

राज्यपाल बागडे ने केंद्र और राज्य सरकार की जनकल्याणकारी योजनाओं की समीक्षा करते हुए कहा कि जिन पात्र व्यक्तियों को अब तक प्रधानमंत्री आवास योजना का लाभ नहीं मिल पाया है, उन्हें प्राथमिकता के आधार पर ऋण स्वीकृत कराकर आवास उपलब्ध कराए जाएं। साथ ही, गर्मी से राहत देने और पर्यावरण संरक्षण को ध्यान में रखते हुए 'हरियाली राजस्थान अभियान' को गति देने के निर्देश भी दिए। उन्होंने कहा कि निर्धारित लक्ष्य के अनुसार पौधारोपण किया जाए और पूर्व में लगाए गए पौधों का रेंडम



सर्वेक्षण कर जीवित पौधों की संख्या सुनिश्चित की जाए। राज्यपाल ने ग्रामीण विकास की दिशा में विशेष ध्यान देने की बात करते हुए कहा कि जिन गांवों में सड़कों का दामरीकरण नहीं हुआ है, वहां सड़क और विधायक स्थानीय क्षेत्र विकास योजनाओं या अन्य बजट मद से निर्देश भी दिए। उन्होंने कहा कि निर्धारित लक्ष्य के अनुसार पौधारोपण किया जाए और पूर्व में लगाए गए पौधों का रेंडम

समीक्षा करते हुए अधिकारियों को सुनिश्चित किया कि जिले के प्रत्येक विकास की दिशा में विशेष ध्यान देने की बात करते हुए कहा कि जिन गांवों में सड़कों का दामरीकरण नहीं हुआ है, वहां सड़क और विधायक स्थानीय क्षेत्र विकास योजनाओं या अन्य बजट मद से निर्देश भी दिए। उन्होंने कहा कि निर्धारित लक्ष्य के अनुसार पौधारोपण किया जाए और पूर्व में लगाए गए पौधों का रेंडम

कि शिक्षा राष्ट्र के विकास की नींव है। जिन विद्यालयों में नामांकन कम है, वहां परिजनों को शिक्षा के महत्व के प्रति जागरूक कर नामांकन बढ़ाया जाए। उन्होंने शिक्षा विभाग के अधिकारियों को निर्देश दिए कि विद्यार्थियों को गुणवत्तापूर्ण शिक्षा देने के लिए आवश्यक संसाधनों की उपलब्धता सुनिश्चित की जाए। राज्यपाल ने कहा कि कृषकों, दुग्ध उत्पादकों, स्ट्रीट वेंडर्स, श्रमिकों सहित

ऐसे सभी पात्र व्यक्ति जो अभी तक सरकारी योजनाओं से वंचित हैं, उन्हें प्राथमिकता के आधार पर जोड़ा जाए। उन्होंने कहा कि विभागीय समन्वय से योजनाओं की पहुँच को बढ़ाया जाए ताकि कोई भी व्यक्ति लाभ से वंचित न रह जाए। बैठक की शुरुआत में जिला कलेक्टर जसमीत सिंह संधू ने राज्यपाल बागडे का स्वागत एक पौधा भेंट कर किया। इस प्रतीकात्मक हमेजनतम के माध्यम से पर्यावरण संरक्षण का संदेश भी दिया गया। जिला कलेक्टर संधू ने प्रेजेंटेशन के माध्यम से राज्यपाल को जिले के भौगोलिक, ऐतिहासिक एवं प्रशासनिक परिदृश्य की विस्तृत जानकारी दी। इसके साथ ही जिले में चल रही योजनाओं की प्रगति, उपलब्धियों तथा चुनौतियों पर भी प्रकाश डाला गया। इस अवसर पर सांसद दामोदर अग्रवाल, शहर विधायक अशोक कोठारी, जहाजपुर विधायक गोपीचंद मीणा, जिला कलेक्टर जसमीत सिंह संधू, पुलिस अधीक्षक धर्मेन्द्र सिंह, अतिरिक्त जिला कलेक्टर ओमप्रकाश मेहरा, प्रतिभा देवटिया सहित जिले के सभी विभागों के वरिष्ठ अधिकारी उपस्थित रहे।

जल भराव की समस्या दूर करने के लिए बड़े नालों की पोकलेन मशीन लगाकर की साफ-सफाई

- नगर पालिका अधिशासी अधिकारी दीपक नागर ने अपने विवेक से जनता के हित मे लिया बड़ा फैसला
- बड़ी पोकलेन मशीन से कस्बे के मुख्य बड़े नालो की करवाई जा रही तलझड़ सफाई

बढ़ता राजस्थान

अंता (शफीक मंसूरी)। कस्बे में होने वाले जलभराव से निजात दिलाने के लिए पालिका प्रशासन ने कमर कस ली है। नगर पालिका द्वारा सभी 35 वार्डों के नाले नालियों के साथ मिलकर बड़े नालों की पोकलेन मशीन लगाकर और मेन्युअल सफाई करवाकर जल भराव की समस्या दूर करने बारिश पूर्व गन्दे पानी को सुगम निकासी का प्रबंधन कायम करने लगातार अभियान प्रतिदिन तेजी से प्रगति पर है नगर पालिका द्वारा मिली जानकारी के अनुसार इस बारिश पूर्व नाला सफाई अभियान की प्रतिदिन सतत मॉनिटरिंग नगर पालिका अधिशासी अधिकारी दीपक नागर सहायक अभियंता मनीष मालव स्वास्थ्य विभाग अधिकारियों द्वारा प्रतिदिन की जा रही है। इस नाला सफाई अभियान के अंतर्गत नगर पालिका जोन टीम द्वारा कोटा रोड़ बैंक ऑफ बूडौदा के पास का नाला पी डब्ल्यू डी तिराहा दुगारी रास्ते के बड़े नाले की विगत



लगभग एक सप्ताह से पोकलेन मशीन लगाकर और मेन्युअल सफाई लगाकर बारिश पूर्व गन्दे पानी का सुगम निकास कायम करने और बारिश में होने वाले जल के भराव की समस्या दूर करने की दृष्टि से लगातार अभियानपूर्वक सफाई करवाई जा रही है। बड़े नाले के भीतर से

अब तक पोकलेन मशीन से दर्जनों डम्पर कचरा और गन्दगी बाहर निकाली जा चुकी है और यह क्रम लगातार जारी है। क्षेत्रवार छोटे बड़े नालों एवं नालियों को अभियान के तहत साफ कराया जा रहा है ताकि बारिश में नालों में कचरा जमा होने से पानी जमा न हो और लोगों को दिक्कतो का

सामना न करना पड़े मानसून से पूर्व ही मुख्य बाजार सहित पूरे कस्बे में नालों के सफाई तलझड़ अभियान के रूप में चलाया जा रहा है बारिश के मौसम से पहले नालियों और नालों को साफ करना ताकि जलभराव और अन्य समस्याओं से बचा जा सके। इससे बारिश के दौरान पानी के उहराव और गंदगी के फैलने से भी बचा जा सकता है।

नगर पालिका अधिशासी अधिकारी दीपक नागर ने बताया कि शुरूआत में प्रमुख नालो को फोकस किया गया है। इसके बाद कस्बे के अन्य सड़कों में बनी नालियों को भी साफ किया जायेगा। जिससे बारिश के बाद नालियों में जल-जमाव की स्थिति नहीं बने। उन्होंने कहा कि इस काम में पूरी कार्ययोजना तैयार कर ली है। पालिका प्रशासन ने साफ कर दिया है कि इस दफा विशेष व्यवस्था के तहत नालों की साफ सफाई का काम कराया जा रहा बरसात को देखते हुए पालिका क्षेत्र में कई अन्य कार्य भी किये जा रहे हैं।

भगवान श्री सत्यनारायण की प्राण प्रतिष्ठा को एक सो वर्ष पूर्ण होने पर शताब्दी वर्ष हर्षोल्लास के साथ मनाया जाएगा

बढ़ता राजस्थान

चौमहला (आबिद हुसैन)। झालावाड़ जिले के चौमहला कस्बे में नीचे मंडी स्टेशन रोड पर स्थित श्री सत्यनारायण मंदिर न्यास परिसर में विराजित भगवान श्री सत्यनारायण की प्राण प्रतिष्ठा को एक सो वर्ष पूर्ण होने पर शताब्दी वर्ष हर्षोल्लास के साथ मनाया जाएगा। सत्यनारायण मंदिर न्यास परिसर प्रबंधक बुद्धि वल्लभ सारडा ने बताया कि भगवान श्री सत्यनारायण मंदिर का निर्माण ओकर लाल पिता भरुलाल के द्वारा 4 जून 1925 को करवाया गया। श्री सत्यनारायण मंदिर न्यास परिसर में आयोजित शताब्दी वर्ष को ऐतिहासिक क्षण बनाने को लेकर इस महोत्सव को आध्यात्मिक रूप में मनाया जाएगा। महोत्सव को लेकर न्यास संस्था द्वारा काफी दिनों से भव्य तैयारी की जा रही है। कार्यक्रम का शुभारंभ कोटा की



गोविंद माहेश्वरी भजन संघा के कलाकारी द्वारा भक्ति रस से ओत प्रोत भजनों के माध्यम से मंगलवार 3 जून को रात्रि 8:30 से 11:00 बजे तक भजन संघा के साथ होगा, बुधवार 4 जून को शोभायात्रा निकाली जाएगी जो संवरे 7:00 बजे से 8:00 बजे तक होगी उसके बाद अभिषेक 10 से 11:30 बजे तक अभिषेक के पश्चात मंदिर में विराजित भगवान सत्यनारायण की दोपहर के 1 बजकर 35 मिनट पर आरती की जाएगी।

परिसीमन को लेकर जिला कांग्रेस ने दी आपत्तियां

बढ़ता राजस्थान

भीलवाड़ा (अमित शर्मा)। जिला कांग्रेस कमेटी जिलाध्यक्ष अक्षय त्रिपाठी के निदेशन में जिला कांग्रेस कमेटी द्वारा नगर निगम भीलवाड़ा के वार्डों के परिसीमन एवं पुनर्गठन को लेकर प्राप्त हुई आपत्तियां जिला निर्वाचन अधिकारी (कलक्टर) भीलवाड़ा के नाम एडीएम सिटी प्रतिभा देवटिया को प्रस्तुत कर आपत्तियों के निराकरण की मांग की। इस अवसर पर पाण्डे एडवोकेट प्रकाश ओझा , अजरह खान , पूर्व पार्षद यशवंत कोडवाना, चन्द्र प्रकाश अमरवाल , मुस्ताक अली मंसूरी , सीताराम सुवालका , शिवराज सुराणा एवं डॉ. इशाक मोहम्मद उपस्थित रहे।



राजस्थान शिक्षक संघ शेखावत के प्रदेशव्यापी आंदोलन में पहुंचे हजारों शिक्षक शिक्षा मंत्री से सकारात्मक वार्ता बाद आंदोलन स्थगित

बढ़ता राजस्थान

कपासन (नि.स.)। राजस्थान शिक्षक संघ शेखावत के प्रदेशव्यापी आंदोलन में चित्तौड़गढ़ क्षेत्र के शिक्षक भी संघर्षरत होकर आंदोलन में सहयोग प्रदान किया।

शिक्षक संघ के जिला संयुक्त शंकर प्रदीप चौधरी एवं कपासन ब्लॉक अध्यक्ष शंकरलाल चौधरी ने बताया कि शिक्षकों के स्थानांतरण,स्थानांतरण नीति बनाने, लम्पित दीपौसी पूर्ण करने,निजीकरण को बढ़ावा देने वाली नई शिक्षा नीति को रद्द करने,शिक्षकों को गैर शैक्षणिक कार्यों से मुक्त करने सहित विभिन्न मुद्दों को लेकर प्रदेश मुख्यालय जयपुर में स्थित शहीद स्मारक पर शिक्षकों की विशाल सभा का आयोजन किया गया इससे पूर्व विद्याधर नगर से रैली रूप में हजारों शिक्षक इंकलाबी नारों के साथ 8 किमी पैदल चलकर शहीद स्मारक पहुंचे।

विशाल सभा को सम्बोधित करते हुवे शिक्षक संघ शेखावत के प्रदेशाध्यक्ष महावीर सिहाग ने स्थानांतरण को सरकारी भ्रष्टाचार का कारखाना तथा तबादला नीति को अनिवार्य बताया।साथ ही गैर शैक्षणिक कार्यों पर कहाकि मोबाईल उपयोग प्रतिबंधित होते हुवे शिक्षकों से अनलाइन कार्य काराकर सरकार नियम भंग कर रही है।अब शिक्षक गैर शैक्षणिक कार्य नहीं करेंगे।एनईपी पर नियमित नियुक्तियों को ठेके

पर देने का षडयंत्र बताया तथा पीपीपी मोड़ पर देने को याद दिलाते हुवे कहाकि हजारों विद्यालयों को बचाने हेतु लड़ना पड़ेगा। इस दौरान राजस्थान शिक्षक संघ शेखावत के चित्तौड़गढ़ जिलाध्यक्ष जयपाल बुरडक ने सभा को सम्बोधित करते हुवे कहाकि शिक्षकों के पसीने व खून की एक-एक बुँद हजारों शिक्षकों की आवाज बुलंद करेगी।सरकार समय रहे शिक्षकों की मांगों पर विचार करे अन्यथा शिक्षक वर्ग चुप नही बैठेगा।

इधर सभा दौरान सरकार की तरफ से वार्ता पर संगठन का प्रतिनिधि मंडल प्रदेशाध्यक्ष महावीर सिहाग,प्रदेश महामंत्री उषेंद्र शर्मा,संघर्ष समिति राज्य संयोजक पोखर मल,प्रदेशसभा अध्यक्ष याकूब खान, प्रदेश उपाध्यक्ष फैलीराम मीणा की अगुवाई में शिक्षामंत्री मदन दिलावर से सभी मुद्दों पर सकारात्मक वार्ता बाद आंदोलन को स्थगित करने का फैसला लिया है। इस सभा मे चित्तौड़गढ़ जिला कोषाध्यक्ष विकास जागिड़,जिला उपाध्यक्ष शंकरलाल वर्मा,जिला संघर्ष समिति संयोजक प्रदीप गडवाल,कपासन ब्लॉक मंत्री राजेन्द्र यादव,ब्लॉक उपाध्यक्ष दिनेश चौधरी, फारूक खान,चंदन चोरा,परमेयवर् जोया,बलबीर चौधरी,श्रीराम,निम्बाहेड़ा ब्लॉक अध्यक्ष सचिन मान, मंत्री विजेंद्र अवाना सहित सैकड़ों शिक्षकों द्वारा भाग लिया गया।

आईपीएल 2025 को फाइनल मैच आज

आरसीबी और पंजाब किंग्स फाइनल में भिड़ेंगी

नई दिल्ली।

इंडियन प्रीमियर लीग 2025 (आईपीएल 2025) को आठ साल बाद नया चैंपियन मिलने जा रहा है। अहमदाबाद में हुए क्वालिफायर-2 में पंजाब किंग्स ने मुंबई इंडियंस को हराकर फाइनल में जगह बना ली। आज फाइनल मुकाबले में पंजाब का सामना रॉयल चैलेंजर्स बेंगलुरु (आरसीबी) से होगा। खास बात यह है कि आईपीएल के इतिहास में न तो आरसीबी और न ही पंजाब कभी खिताब जीत पाई हैं। ऐसे में इस बार ट्रॉफी किसी नई टीम के नाम होगी। रॉयल चैलेंजर्स बेंगलुरु का यह चौथा आईपीएल फाइनल होगा।

इससे पहले टीम 2009, 2011 और 2016 में फाइनल में पहुंच चुकी है, लेकिन तीनों बार हार का सामना करना पड़ा। 2009 में डेक्कन चार्जर्स, 2011 में चेन्नई सुपर किंग्स और 2016 में सनराइजर्स हैदराबाद के हाथों उन्हें खिताब गंवाना पड़ा था। पंजाब किंग्स (पूर्व नाम किंग्स इलेवन पंजाब) दूसरी बार आईपीएल फाइनल में पहुंची है। इससे पहले टीम 2014 में फाइनल में पहुंची थी, जहां उसे कोलकाता नाइट राइडर्स से हार का सामना करना पड़ा था। 2011 से प्लेऑफ की शुरुआत के बाद से 2024 तक पंजाब सिर्फ एक बार ही प्लेऑफ में पहुंची थी। इस बार टीम ने लीग स्टेज में दमदार प्रदर्शन कर नंबर-1 पर रहते हुए प्लेऑफ में एंट्री ली और अब फाइनल में पहुंची है।

पंजाब किंग्स के कप्तान श्रेयस अय्यर ने एक खास रिकॉर्ड अपने नाम किया है। वह आईपीएल इतिहास के पहले खिलाड़ी बन गए हैं, जिन्होंने तीन अलग-अलग टीमों को फाइनल तक पहुंचाया है। 2020 में उन्होंने दिल्ली कैपिटल्स को फाइनल में पहुंचाया था, 2024 में कोलकाता नाइट राइडर्स को खिताब जिताया और अब 2025 में पंजाब को फाइनल तक लाने में सफल रहे हैं। पंजाब और आरसीबी दोनों ने लीग स्टेज में शानदार प्रदर्शन किया। दोनों टीमों ने 14 में से 9 मैच जीते, 4 हारे और एक मैच बेनतीजा रहा। नेट रन रेट में भी दोनों में मामूली अंतर था। लीग स्टेज में पंजाब ने बेंगलुरु को उनके होम ग्राउंड पर हराया था, जबकि आरसीबी ने रिवर्स फिक्सचर में मुल्लापुर में जीत दर्ज की थी। क्वालिफायर-1 में दोनों टीमों की भिड़ंत हुई थी, जहां आरसीबी ने पंजाब को सिर्फ 101 रन पर समेटकर 10 ओवर शेष रहते मैच जीत लिया और सीधे फाइनल में पहुंच गई। वहीं पंजाब ने क्वालिफायर-2 में मुंबई को हराकर फाइनल का टिकट हासिल किया। अब सभी की निगाहें 3 जून को अहमदाबाद में होने वाले आईपीएल 2025 के फाइनल पर टिकी होंगी, जहां क्रिकेट प्रेमियों को एक नया चैंपियन देखने को मिलेगा।

आईपीएल फाइनल के दिन अहमदाबाद में भारी बारिश का अलर्ट

आईपीएल 2025 अब अपने अंतिम मोड़ पर पहुंच गया है। सीजन का आखिरी और खिताबी मुकाबला आज रॉयल चैलेंजर्स और पंजाब किंग्स के बीच खेला जाएगा। ये दोनों ही टीमों फाइनल जीतकर अपना पहला खिताब जीतने के लिए पूरा जोर लगाएंगी। ऐसे में फैंस को एक रोमांचक मुकाबला देखने को मिल सकता है। गौर करने वाली बात ये है कि ये मैच अहमदाबाद के उसी नरेंद्र मोदी स्टेडियम में खेला जाना है, जहां पंजाब किंग्स बनाम मुंबई इंडियंस का क्वालीफायर 2 मुकाबला बारिश के चलते करीबी खड़ी घंटे की देरी से शुरू हुआ था। क्या आज आईपीएल के फाइनल में बारिश खलल डाल सकती है।

कहीं मौसम फिर से न दे जाए गच्चा

बता दें कि अहमदाबाद में मौसम विभाग ने रविवार को पंजाब किंग्स बनाम मुंबई इंडियंस के मैच बारिश के महज 2 प्रतिशत आसार बताए थे, लेकिन बारिश इससे बहुत ज्यादा हो गई और मैच करीब ढाई घंटे देरी से शुरू हुआ। ऐसे में अहमदाबाद का मौसम कब पलटी मार जाए कुछ नहीं जा सकता। हालांकि फाइनल के दिन में 64 प्रतिशत बारिश की संभावना बताई गई है। अगर मौसम ने पलटी मारी तो मैच भी धूल सकता है।

आईपीएल 2025 फाइनलरद्द हुआ तो कौन बनेगा चैंपियन—रॉयल चैलेंजर्स बेंगलुरु और पंजाब किंग्स के बीच खेले जाने वाला आईपीएल 2025 का फाइनल मैच अगर बारिश की भेंट चढ़ जाता है तो पंजाब किंग्स विजेता और आरसीबी को उपविजेता घोषित किया जाएगा। इसके पीछे की वजह श्रेयस अय्यर की अगुवाई वाली पंजाब किंग्स लीग चरण के बाद पॉइंट्स टेबल में टॉप पर रही थी। जबकि आरसीबी भी दूसरे पायदान पर रही थी। ऐसे में मैच रद्द होने पर पंजाब किंग्स बिना फाइनल खेले ही चैंपियन बन जाएंगी।



नई दिल्ली।

इंटरनेशनल क्रिकेट में इन दिनों संन्यास की लहर चल रही है। हाल ही में रोहित शर्मा और विराट कोहली ने टेस्ट क्रिकेट को अलविदा कहा, वहीं श्रीलंका के दिग्गज आलराउंडर एंजेलो मैथ्यूज ने भी अंतरराष्ट्रीय क्रिकेट को अलविदा कह दिया। अब ऑस्ट्रेलिया के स्टार ऑलराउंडर ग्लेन मैक्सवेल ने वनडे क्रिकेट से संन्यास लेने का ऐलान कर दिया है। 36 वर्षीय मैक्सवेल ने 2012 में ऑस्ट्रेलिया के लिए वनडे डेब्यू किया था। वह 2015 और 2023 में ऑस्ट्रेलिया की वर्ल्ड कप विजेता टीम का हिस्सा रहे। अपनी विस्फोटक बल्लेबाजी और शानदार फील्डिंग के लिए मशहूर मैक्सवेल ने कई यादगार पारियां खेली हैं। मैक्सवेल ने यह कदम अगले साल होने वाले टी20 वर्ल्ड कप और अन्य ग्लोबल टी20 टूर्नामेंट्स पर अपना पूरा ध्यान केंद्रित करने के लिए उठाया है। मैक्सवेल ने अगस्त 2012 में वनडे डेब्यू किया

ग्लेन मैक्सवेल ने वनडे क्रिकेट से लिया संन्यास

था और कुल 149 वनडे मैच खेले। इस दौरान उन्होंने 3,990 रन बनाए, जिनमें एक दोहरा शतक, चार शतक और 23 अर्धशतक शामिल हैं। उनका आखिरी वनडे मैच 4 मार्च 2025 को भारत के खिलाफ चैंपियंस ट्रॉफी में खेला गया था। मैक्सवेल ने 'फाइनल वर्ड पॉइंटकास्ट' में बताया कि उनकी फिटनेस अब लगातार वनडे खेलने के लिए पूरी तरह उपयुक्त नहीं है। उन्होंने कहा कि चयनकर्ताओं के साथ चर्चा के बाद यह फैसला लिया गया ताकि टीम में नए खिलाड़ियों को मौका मिल सके और वे खुद टी20 क्रिकेट में बेहतर प्रदर्शन कर सकें। मैक्सवेल की वनडे करियर की सबसे यादगार पारी वर्ल्ड कप 2023 में वानखेड़े स्टेडियम में अफगानिस्तान के खिलाफ थी, जहां उन्होंने

नाबाद 201 रन बनाए थे। उन्होंने इसे अपने करियर की सबसे बेहतरीन पारी बताया। ऑस्ट्रेलिया के मुख्य चयनकर्ता जॉर्ज बेली ने मैक्सवेल की तारीफ करते हुए कहा कि वह वनडे फॉर्मेट के सबसे शानदार खिलाड़ियों में से एक हैं।

उन्होंने बताया कि मैक्सवेल अब भी टी20 टीम के लिए महत्वपूर्ण खिलाड़ी रहेंगे। मैक्सवेल ने हाल ही में आईपीएल 2025 में पंजाब किंग्स के लिए खेला, लेकिन उंगली में फ्रैक्चर के कारण टूर्नामेंट छोड़ना पड़ा। वे जल्द ही यूएस में शुरू होने वाली मेजर लीग क्रिकेट के लिए फिट होने की कोशिश कर रहे हैं और कैरेबियन दोरे के लिए ऑस्ट्रेलिया की टी20 टीम में शामिल हो सकते हैं।

जो रूट के शतक से जीता इंग्लैंड वेस्टइंडीज को दूसरे वनडे में 3 विकेट से हराया

इंग्लैंड ने 3 वनडे की सीरीज के दूसरे मुकाबले में वेस्टइंडीज को 3 विकेट से हरा दिया है। इसी के साथ टीम ने सीरीज में 2-0 की अजेय बढ़त हासिल कर ली है। सीरीज का आखिरी मुकाबला 3 जून को द ओवल ग्राउंड पर खेला जाएगा।

कार्डिफ में रविवार रात खेले गए मुकाबले में इंग्लैंड ने टॉस जीतकर गेंदबाजी करने का फैसला लिया। वेस्टइंडीज ने केसी कर्टी के शतक के सहारे 308 रन का स्कोर खड़ा किया, लेकिन टीम 47.4 ओवर में ऑलआउट हो गई। इंग्लैंड ने 48.5 ओवर में 7 विकेट खोकर टारगेट हासिल कर लिया। जो रूट ने 166 रन की शतकीय पारी खेली। इस पारी में 21 चौके और 2 छक्के शामिल रहे। उन्हें प्लेयर ऑफ द मैच चुना गया।

मैच के रोचक फैक्ट

जो रूट वनडे क्रिकेट में इंग्लैंड के टॉप स्कोरर बन गए हैं। उनके 7082 रन हो गए हैं। उन्होंने इयोन मॉर्गन के 6957 रन के रिकॉर्ड को पीछे छोड़ा है। इंग्लैंड ने 15वीं बार 300 रन से ज्यादा का स्कोर चेज किया है। टीम ने ऑस्ट्रेलिया (14 बार) को पीछे छोड़ा। इंग्लिश टीम इस मामले में अब सिर्फ इंडिया (19 बार) से पीछे है।

विंडीज ने पहला विकेट जल्दी गंवाया, किंग-कर्टी ने संभाला टॉस हारकर बैटिंग कर रही वेस्टइंडीज की शुरुआत खास नहीं रही। टीम ने पारी के दूसरे ओवर में ओपनर ज्वेल एंड्रयू (0) का विकेट गंवाया। यहां से ओपनर ब्रेंडन किंग्स और केसी कर्टी ने पारी संभाली। किंग्स ने 59 और कर्टी ने 103 रन बनाए। दोनों ने 141 रन की साझेदारी की। इस साझेदारी को आदिल रशीद ने तोड़ा।

किंग के आउट होने के बाद 28 साल के

3 मैचों की सीरीज में 2-0 की बढ़त



कर्टी ने शाई होप के साथ 58 रन जोड़े। होप ने 66 गेंद में 78 रन जड़े, जिसमें 4 चौके व 4 छक्के शामिल रहे। इंग्लैंड की ओर से स्पिनर आदिल रशीद ने 4 विकेट झटकें। जबकि साकिब मोहम्मद ने 3 विकेट झटकें।

इंग्लिश ओपनर्स खाता भी नहीं खोल सके, रूट ने जिताया 308 रन का टारगेट चेज कर रही इंग्लैंड की शुरुआत भी खराब रही। टीम ने 2 रन के स्कोर पर ओपनर्स के विकेट गंवा दिए थे। जिमी स्मिथ और बेन डकेट की जोड़ी खाता तक नहीं खोल सकी।

2 रन पर दो विकेट गंवाये के बाद तीसरे नंबर पर बल्लेबाजी करने उतरे जो रूट ने नाबाद 166 रन की पारी खेली। उन्होंने कप्तान हैरी ब्रूक के साथ 85 रन की पार्टनरशिप की। ब्रूक के आउट होने के बाद जोस बटलर भी बिना खाता खोले पवेलियन लौट गए।



ऐसे में रूट ने निचले क्रम में विल जैक्स के साथ 122 बॉल पर 143 रन की साझेदारी की और टीम को रन चेज में बनाए रखा। जैक्स ने 49 रन बनाए। उन्होंने आदिल रशीद के साथ नाबाद 24 रन जोड़े और टीम को जीत दिला दी। विंडीज की ओर से अलजारी जोसेफ ने 4 विकेट झटकें।

राजीव शुक्ला बीसीसीआई के कार्यवाहक अध्यक्ष बन सकते हैं, रोजर बिन्नी अगले महीने 70 साल के हो जाएंगे

नई दिल्ली।

बीसीसीआई वाइस प्रेसिडेंट राजीव शुक्ला बोर्ड के कार्यवाहक अध्यक्ष बन सकते हैं। दरअसल, मौजूदा प्रेसिडेंट रोजर बिन्नी अगले महीने 70 साल के होने जा रहे हैं। बीसीसीआई के नियम के अनुसार, किसी भी पदाधिकारी को 70 साल की उम्र के बाद अपना पद छोड़ना होगा। ऐसे में बिन्नी पद पर बने रहने के लिए अयोग्य हो जाएंगे। बिन्नी ने 2022 में सौरव गांगुली की जगह बोर्ड के अध्यक्ष का पद संभाला था। वे 19 जुलाई को

70 साल के हो जाएंगे। 65 साल के शुक्ला फिलहाल में बीसीसीआई के वाइस प्रेसिडेंट हैं। सितंबर में होने वाले एनुअल जनरल मीटिंग के दौरान नए चुनाव होने तक वह बोर्ड के अध्यक्ष रहेंगे।

1983 वर्ल्ड कप में रहे सबसे सफल बॉलर : रोजर बिन्नी 1983 में भारतीय क्रिकेट टीम के हिस्सा थे। उन्होंने टीम में अहम भूमिका निभाई। बिन्नी वर्ल्ड कप में हाईएस्ट विकेट टेकर यानी सबसे ज्यादा विकेट लेने वाले प्लेयर बने। बिन्नी ने टूर्नामेंट में 18 विकेट लिए। साल 1979 से लेकर 1987 तक

बिन्नी ने भारत की ओर से 27 टेस्ट और 72 वनडे मैच खेले। टेस्ट करियर में 47 विकेट झटकें, जबकि वनडे करियर में 77 विकेट लिए हैं।

2000 में भारत को अंडर-19 कप दिलाया : रोजर बिन्नी ने भारतीय क्रिकेट में कई पद संभाले हैं। साल 2000 में बिन्नी ने भारतीय अंडर-19 क्रिकेट टीम को कोच के रूप में वर्ल्ड कप जिताया। इसके बाद 2007 में बिन्नी पश्चिम बंगाल की टीम के हेड कोच बने। कर्नाटक क्रिकेट एसोसिएशन की मैनेजमेंट टीम का हिस्सा होने के बाद 2012

में रोजर बिन्नी भारतीय क्रिकेट टीम के सिलेक्टर बने। 2015 वर्ल्ड कप में रोजर बिन्नी सिलेक्टर्स पैनल का हिस्सा थे।

पिता की राह पर चला बेटा : रोजर बिन्नी की ग्लोरी देखने के बाद उनके बेटे स्टुअर्ट बिन्नी भी उनके नक्शे कदमों पर चले। स्टुअर्ट बिन्नी ने अपने पिता की तरह ऑल राउंडर के रूप में ही अपना क्रिकेट करियर बनाया। स्टुअर्ट बिन्नी आईपीएल में मुंबई, बेंगलोर और राजस्थान की टीम से खेले। साथ ही स्टुअर्ट ने भारतीय क्रिकेट टीम के लिए 6 टेस्ट, 14 वन-डे और 3 टी-20 मैच खेले।



मोटी कहकर फिल्म से निकाली गई सोनाक्षी सिन्हा

रैंप पर मॉडल ने कहा- अब गाय भी वॉक करेगी? जहीर से पहले पांच लोगों को किया डेट

अपनी एक्टिंग के दम पर लोगों के दिलों में अपनी एक अलग और खास जगह बना चुकी एक्ट्रेस सोनाक्षी सिन्हा को एक समय मोटापे की वजह से काफी आलोचना सहनी पड़ी थी। एक्टिंग में करियर शुरू करने से पहले सोनाक्षी ने कॉस्ट्यूम डिजाइनर के रूप में अपना करियर शुरू किया था। हालांकि, जब उन्होंने एक्टिंग में करियर बनाने की सोची तो ओवरवेट होने की वजह से कई बार परेशानियों का सामना करना पड़ा। इसकी वजह से एक प्रोड्यूसर ने फिल्म में लीड रोल देने से मना कर दिया था। यहां तक कि रैंप वॉक के दौरान भी उनके मोटापे का मजाक उड़ाया गया। यह बात सोनाक्षी के दिल को लग गई और उन्होंने अपनी विल पावर, वर्कआउट रूटीन और परफेक्ट डाइट प्लान से 30 किलो वजन कम करके सलमान की फिल्म 'दबंग' से बॉलीवुड में डेब्यू किया।



फैशन डिजाइनिंग छोड़ एक्ट्रेस बनीं

सोनाक्षी सिन्हा ने आर्य विद्या मंदिर से अपनी स्कूली शिक्षा पूरी की। उसके बाद उन्होंने श्रीमती नाथीबाई दामोदर ठाकरसी महिला विश्वविद्यालय (एसएनडीटी) मुंबई से फैशन डिजाइनिंग में ग्रेजुएशन किया। सोनाक्षी ने 2005 में फिल्म मेरा दिल लेके देखो से बतौर कॉस्ट्यूम डिजाइनर अपना करियर शुरू किया था। इस फिल्म की प्रोड्यूसर सोनाक्षी की मां पूनम सिन्हा थीं। इस फिल्म में जैकी श्रॉफ, अर्चना पूरन सिंह, कोयल पुरी और करन कपूर जैसे सितारों ने काम किया था। इस फिल्म के बाद सोनाक्षी ने लंबे समय तक डिजाइनर के तौर पर काम किया। 2008-09 में लैंक्मे फैशन वीक में रैंप पर भी वॉक किया।

सेलिब्रिटी मॉडल ने तंज कसते हुए

कहा था- अब गाय भी रैंप वॉक करेगी

नेहा धूपिया के पॉपुलर चैट शो झन्नखब्बा 2ब्रह्म डूश्रदह्म में सोनाक्षी सिन्हा ने रैंप वॉक के दौरान का एक किस्सा शेयर किया था। एक्ट्रेस ने कहा था- रैंप वॉक के दौरान एक सेलिब्रिटी मॉडल ने मेरी बाँड़ी का मजाक उड़ाया था। जब मैं रैंप पर वॉक कर रही थी, तभी एक सेलिब्रिटी मॉडल ने मुझे गाय बुलाया। उसने कहा कि ये क्या है अब गाय भी रैंप वॉक करेगी? जब नेहा धूपिया ने उस मॉडल का नाम पूछा तो सोनाक्षी कुछ नहीं बोलीं।

ओवरवेट होने की वजह से

फिल्म में लीड रोल नहीं मिला

सोनाक्षी सिन्हा को ओवरवेट होने की वजह से कई बार परेशानियों का सामना करना पड़ा है। हॉटरफ्लाई को दिए इंटरव्यू में सोनाक्षी ने करियर के शुरुआती दिनों को याद करते हुए बताया था कि कैसे बाँड़ी को लेकर किए कमेंट ने उन्हें हिलाकर रख दिया था। एक्ट्रेस ने कहा था- ओवरवेट होने की वजह से मुझे एक फिल्म में लीड रोल नहीं दिया गया। मुझे कहा गया कि आप इस रोल में अच्छी नहीं लगोगी। आपको एक छोटा सा रोल करना है। यह बात सुनकर मुझे बहुत बुरा लगा था।

घर आकर मौसी से लिपटकर रोने लगी थीं

सोनाक्षी सिन्हा ने आगे बताया था- जब मैं घर गई तो मेरी मौसी वहां थीं। मैं उनके पास गई और उनसे लिपटकर रोने लगी। मैं सोच रही थी कि भगवान ने मेरे साथ ऐसा क्यों किया? उसने मुझे ऐसा क्यों बनाया? मैं बस खुद से सवाल करके रो रही थी। इस वाक्य के बाद सोनाक्षी सिन्हा वजन कम करने में जुट गई। अपनी विल पावर, वर्कआउट रूटीन



फिल्म की पहली कमाई दान दे दी

2010 में रिलीज फिल्म दबंग से सोनाक्षी सिन्हा रातों-रात स्टार बन गईं। इस फिल्म में उनके डायलॉग काफी पसंद किए गए। यह कई बॉक्स-ऑफिस रिकॉर्ड तोड़ते हुए 2010 की सबसे ज्यादा कमाई करने वाली फिल्म बनी। अपनी पहली फिल्म की साइनिंग अमाउंट सोनाक्षी ने सलमान के चैरिटेबल फाउंडेशन बीईंग ब्रूमन को दान दे दी थी।

ट्रोलर्स को मुंहतोड़ जवाब दिया

सोनाक्षी सिन्हा को आज तक अपने वजन और लुक्स के लिए ताने सुनने पड़ते हैं। हाल ही में सोनाक्षी ने इंस्टाग्राम अकाउंट पर एक वीडियो शेयर करके न सिर्फ इन तानों को पढ़कर सुनाया बल्कि उन्हें मुंहतोड़ जवाब भी दिया है। वीडियो में सोनाक्षी कहती हैं- काऊ ऑन द कैटवॉक, आंटीजी, मोटी, हाथी, मोटाक्षी सिन्हा, खुद क्यों नहीं हो जाती खामोश।

सोनाक्षी सिन्हा कभी खामोश नहीं होगी

मैंने बहुत सुना और फिर सोचा कि अरे अब तो मैं 30 किलो कम कर चुकी हूँ, लेकिन अब भी इनकी टै-टै चालू है। तब मैंने सोचा कि ये भाड़ में जाएं, सोनाक्षी यहां किसी कारण से हैं। मैं कुछ नहीं छुपाऊंगी न मेरे कर्व्स, न वजन और न ही अपनी इमेज। सोनाक्षी सिन्हा कभी खामोश नहीं होगी।

और परफेक्ट डाइट प्लान से सोनाक्षी ने 30 किलो वजन कम कर लिया। सलमान खान की फिल्म 'दबंग' के बाद उन्होंने फिर कभी पीछे मुड़कर नहीं देखा।

दबंग मिलना अरेंज मैरिज जैसा था

सोनाक्षी ने करीना कपूर के पॉडकास्ट 'व्हाट विमेन वांट सीजन 5' में सलमान खान की फिल्म 'दबंग' से जुड़ने का किस्सा शेयर किया था। एक्ट्रेस ने कहा था- सलमान खान और अरबाज खान ने मुझे अमृता अरोड़ा की शादी में नोटिस किया था। उस टाइम तक मैंने अपना सारा वजन कम कर लिया था। अरबाज ने मुझे कहा कि वो कुछ लिख रहे हैं और उन्होंने बोला कि मैं उस रोल के लिए एकदम सही रहूंगी। तब मुझे लगा थी कि वो वैसे ही मजाक कर रहे हैं, लेकिन फिर एक दिन वो स्क्रिप्ट सुनाने के लिए मेरे घर आ गए। मेरा पूरा परिवार बैठकर स्क्रिप्ट सुनता रहा। स्क्रिप्ट सुनाने के बाद अरबाज ने और मेरी फैमिली ने सिर हिलाया, हाथ मिलाया और वो उठकर चले गए। उसके बाद मैं दबंग के सेट पर थी। ऐसा लगा जैसे कोई अरेंज मैरिज कर रहा हो।

मां के जनाजे में नहीं जा सके अदनान सामी पाकिस्तान ने वीजा देने से इनकार किया, सिंगर बोले- मां मर गई, पूरा जनाजा वॉट्सऐप वीडियो पर देखा



अदनान सामी पाकिस्तानी सिटिजनशिप छोड़कर इंडियन सिटिजनशिप ले चुके हैं। इस बात से नाराज पाकिस्तानी सरकार ने उन्हें मां के जनाजे में तक शामिल होने की इजाजत नहीं दी। अदनान सामी ने कहा है कि जब 2024 में उनकी मां का इंतकाल हुआ तो उन्होंने पाकिस्तान जाने के लिए वीजा के लिए अप्लाई किया था। लेकिन उनकी एप्लिकेशन रिजेक्ट कर दी गई। हाल ही में आप की अदालत में अदनान सामी ने कहा है, कुछ महीने पहले मेरी मां का इंतकाल हुआ। हम सिर्फ दो भाई हैं। मेरे वालिद साहब का इंतकाल हुआ था 2009 में। मां का इंतकाल बहुत बड़ा सदमा था, क्योंकि उन्हें किसी तरह की कोई बीमारी नहीं थी। बस ऊपरवाले का हुकुम हुआ और उन्हें बुला लिया गया। उनके जनाजे पर मैं जाना चाह रहा था। मैं सबसे बड़ा हूँ। मैंने यहां (भारत) की सरकार से पूछा कि इस तरह हुआ है, मैं जाना चाहता हूँ तो आपको कोई ऑब्जेक्शन तो नहीं, तो उन्होंने कहा कि आपको मां का इंतकाल हुआ है आपको जरूर जाना चाहिए, हमें कोई दिक्कत नहीं है। वहां (पाकिस्तान) की जो हाई कमिशन हैं, वो भी बहुत अंडरस्टैंडिंग थीं। मैंने फिर वहां वीजा के लिए अप्लाई किया। उन्होंने रिफ्यूज कर दिया। मैंने कहा, मेरी मां मर गई है, मेरी मां का इंतकाल हुआ है। उन्होंने इनकार कर दिया। आगे अदनान सामी ने कहा, मैंने उनका पूरा जनाजा वॉट्सऐप वीडियो पर देखा है। ये कहते ही अदनान सामी भावुक हो गए।

बताते चलें कि अदनान सामी ने पाकिस्तान छोड़कर इंडियन सिटिजनशिप ले ली है। भारतीय नागरिकता मिलने के बाद उनसे पाकिस्तान में स्थित प्रॉपर्टी के मालिकाना हक भी छीन लिए गए थे। हालांकि सिंगर को इसका कोई पछतावा नहीं है। बातचीत के दौरान रजत शर्मा ने उसने पूछा था कि जब पहलगाम आतंकी हमला हुआ, तब सारे पाकिस्तानियों को वापस भेजे जाने का ऐलान हुआ, तो क्या आपको डर लगा।

जीएफ गौरी स्प्रेट से गलती से मिले थे आमिर खान : कहा- लगा था मैं बूढ़ा हो गया, मुझे कौन मिलेगा; रीना-किरण को बताया जिंदगी का हिस्सा

आमिर खान ने पहली बार अपनी नई गर्लफ्रेंड गौरी स्प्रेट पर बात की है। उन्होंने बताया है कि गौरी के ज़िंदगी में आने से पहले वो खुद को बूढ़ा समझने लगे थे। उन्होंने एक साल पहले सोच लिया था कि वो कभी शादी नहीं करेंगे, लेकिन अब गौरी के आने से उनकी सोच बदल चुकी है। पॉडकास्टर राज शमानी ने इंटरव्यू के दौरान आमिर खान से उस बारे में पूछा जब एक्टर ने कहा था कि वो शादी नहीं करेंगे। जब उनसे पूछा गया कि तब से आज में क्या बदला तो उन्होंने फट से नई गर्लफ्रेंड गौरी का नाम लिया। एक्टर ने कहा, गौरी, वो मुझे मिलीं। उस वक्त मुझे ये लगा था कि मेरी उम्र भी हो गई है। इस उम्र में कहा किसी को इंट्रूंगा और कौन मिलेगी। मेरे थरेपी भी शुरू हो गई थी तब तक तो मुझे समझ आ गया था कि पहले मुझे खुद को हेल्दी बनाना है। और जो मैं पहले प्यार करूँ अपने आप से करूं। सेल्फ लव और सेल्फ रिस्पेक्ट पर मैंने ध्यान देना शुरू किया।

आगे आमिर खान ने कहा, उस वक्त मुझे लगा कि मेरे दो गहरे रिश्ते रहे हैं। एक रीना के साथ एक किरण के साथ। आज भी हम दोस्त हैं, इज्जत है एक-दूसरे के लिए। अब मुझे लगता है कि मुझे कोई

ऐसा मिलेगा नहीं, जिसके साथ मेरा ऐसा बॉन्ड बनेगा। 58-59 का हो गया हूँ, अब मुझे कौन मिलेगा। ये मेरे माईंड में था। 2-3 साल पहले मुझे लगा कि मुझे अब कौन मिलेगा। गलती से मैं और गौरी मिले, हम कनेक्ट हुए, हमारी दोस्ती बढ़ी, प्यार बढ़ा, इज्जत बढ़ी। तो वो हो गया। मैंने कभी प्लान नहीं किया था। मैंने तो सोचा था कि अब मेरे पास अम्मी हैं, बच्चे हैं, मुझे पार्टनर की जरूरत नहीं है।

पूर्व पत्नियों किरण-रीना अपनी जिंदगी का अटूट हिस्सा मानते हैं आमिर

आमिर ने इंटरव्यू में आगे कहा, मेरे कई रिश्ते इतने हेल्दी हैं, किरण रीना और मैं आज भी पानी फाउंडेशन पर साथ काम करते हैं। आज भी साथ बातचीत करते हैं। मुझे लगता है कि मैं रीना और किरण हमेशा एक परिवार रहे हैं। भले ही हम पति-पत्नी नहीं हैं, लेकिन वो परिवार हैं। वो मेरे परिवार का अटूट हिस्सा हैं। मेरी जिंदगी का हिस्सा हैं, जो कभी बदलेगा नहीं। 2 साल पहले मुझे लगा था कि अब शायद मेरा कोई रिश्ता न हो। उस बात से मैंने समझौता भी कर लिया था कि अब शायद ऐसा न



हो। लेकिन फिर मैंने उसे सप्राइज कर दिया। बताते चलें कि आमिर खान इन दिनों बैंगलोर की रहनेवाली गौरी स्प्रेट को डेट कर रहे हैं। दोनों की



मुलाकात एक कॉमन फ्रेंड के जरिए हुई थी, जिसके बाद दोनों के बीच बातचीत बढ़ी और फिर प्यार हो गया। दोनों डेढ़ सालों से रिलेशनशिप में हैं।

हाउसफुल 5 के प्रमोशनल इवेंट में बेकाबू हुई भीड़ : अक्षय कुमार ने हाथ जोड़कर चिल्लाते हुए कहा- औरतें और बच्चे हैं धक्का-मुक्की मत करो

हाल ही में पुणे के मॉल में फिल्म हाउसफुल 5 का प्रमोशनल इवेंट रखा गया था, जहां फिल्म की स्टारकास्ट अक्षय कुमार, जैकलीन फर्नांडिस, नाना पाटेकर, नरगिस फाखरी समेत कई एक्टर्स पहुंचे। बॉलीवुड हस्तियों को देखने के लिए भीड़ इतनी बेकाबू हो गई कि अक्षय कुमार को धक्का-मुक्की पर काबू करने के लिए हाथ जोड़ने पड़ गए। प्रमोशनल इवेंट से कई वीडियोज सामने आए हैं, जिसमें देखा जा रहा है कि मंच के पास बढ़ने के लिए भीड़ ऐसी तावली हो गई कि चीख-पुकार होने लगी। बच्चों, औरतों और बुजुर्गों को भीड़ में दबते देख अक्षय कुमार ने तुरंत मंच से हाथ जोड़ते हुए माइक पर कहा, हम लोगों को जाना पड़ेगा। धक्का मुक्की मत करो। हाथ जोड़कर विनती करता हूँ, यहां औरतें हैं, बच्चे हैं। मैं सभी से अनुरोध करता हूँ प्लीज। इसके बावजूद इवेंट

से कई वीडियोज सामने आए हैं, जिनमें या तो बच्चे बैरिकेड्स से फंसे दर्द में कराहते नजर आए हैं या फिर एक बच्चा सिक्वोरिटी टीम से ये कहता हुआ नजर आया कि उसके अंकल को सांस लेने की तकलीफ है और वो भीड़ में फंस गए हैं। लंबे संघर्ष के बाद स्टारकास्ट की सिक्वोरिटी टीम ने हालात पर काबू पाया, जिसके बाद फिल्म की स्टारकास्ट ने स्टेज में जमकर मस्ती की। कभी अक्षय कुमार नाना पाटेकर के साथ घूमते दिखे तो कभी पूरी टीम ने मिलकर जमकर मस्ती-मजाक किया। बताते चलें कि फिल्म हाउसफुल 5, 6 जून को सिनेमाघरों में रिलीज होने वाली है। फिल्म में अक्षय कुमार, जैकलीन फर्नांडिस, रितेश देशमुख, अभिषेक बच्चन, फरदीन खान, सोनम बाजवा, नरगिस फाखरी, नाना पाटेकर, जैकी श्रॉफ और संजय दत्त अहम किरदारों में हैं।





देश में कोरोना से 24 घंटे में 6 मौतें : 3976 एक्टिव केस सबसे ज्यादा 1435 केरल में, दिल्ली हाईकोर्ट ने केंद्र से सैपलिंग की डिटेल मांगी



बढ़ता राजस्थान

नई दिल्ली। देश में कोरोना वायरस के मामले तेजी से बढ़ रहे हैं। एक्टिव केसों की संख्या 3976 पहुंच गई। स्वास्थ्य विभाग की वेबसाइट के मुताबिक 10 दिन में 15 गुना मामले बढ़े हैं। केरल में सबसे ज्यादा 1435 केस हैं। महाराष्ट्र एक्टिव मामलों के मामले में दूसरे नंबर पर है। यहां 506 मरीज हैं।

कोरोना से जान गंवाने वालों की संख्या 34 पहुंच गई है। बीते 24 घंटे में 6 मौतें हुई हैं। सोमवार को अहमदाबाद में 18 साल की गर्भवती लड़की और 47 साल की महिला को कोरोना से जान गई। इससे पहले रविवार को दिल्ली में 22 साल की लड़की और तमिलनाडु में 25 साल के लड़के की कोरोना से मौत हुई थी। लगातार बढ़ते केसों के बीच कर्नाटक सरकार ने पब्लिक एडवाइजरी जारी की है। इसमें लोगों से भीड़-भाड़ वाली जगहों पर मार्स्क लगाने, शारीरिक दूरी बनाए रखने और स्वच्छता का खास ध्यान रखने की अपील की। बुखार, खांसी, सोने में दर्द या सांस लेने में दिक्कत होने पर तुरंत जांच कराने को कहा है। राज्य में 253 एक्टिव केस हैं। सोमवार को दिल्ली हाईकोर्ट ने कहा- अगली कोविड महामारी अभी खत्म नहीं हुई है। केंद्र कोविड सैंपल कलेक्शन, कोविड सेंटर्स और ट्रांसपोर्ट पॉलिसी नीति की तैयारियों की डिटेल दे। केंद्र सरकार ने कहा- कोरोना से निपटने के लिए तैयारियां पूरी केंद्रीय स्वास्थ्य और आयुष राज्य मंत्री प्रतापराव जाधव ने कहा- स्वास्थ्य विभाग और आयुष मंत्रालय पूरी तरह से सतर्क हैं। सभी राज्यों के हालात पर नजर रख रहे हैं। हमने संबंधित सचिवों और मंत्रियों से बातचीत की है।

इंडिगो की फ्लाइट से 4000 फीट ऊंचाई पर गिद्ध टकराया विमान के फंटे में डेंट आया, इमरजेंसी लैंडिंग कराई गई; 175 यात्री सवार थे



बढ़ता राजस्थान

रांची। रांची के लिए उड़ान भरने वाली इंडिगो की फ्लाइट को पक्षी टकराने की वजह से इमरजेंसी लैंडिंग करानी पड़ी। घटना आज (सोमवार, 2 जून) दोपहर 1.14 बजे की है। टीओआई की रिपोर्ट के अनुसार फ्लाइट जब रांची एयरपोर्ट से कुछ दूरी पर थी, तभी उससे एक गिद्ध टकरा गया। हादसा जिस समय हुआ, विमान लगभग 3 से 4 हजार फीट की ऊंचाई पर था। विमान से गिद्ध के टकराने पर पायलट को 40 मिनट तक विमान को हवा में रखना पड़ा। इसके बाद रांची के विरसा मुंडा एयरपोर्ट पर लैंडिंग कराई गई। टक्कर से विमान के अगले हिस्से में डेंट आया है। फ्लाइट में 175 यात्री सवार थे, जो सभी सुरक्षित हैं।

इंजीनियर विमान की जांच कर रहे-एयरपोर्ट के डायरेक्टर आरआर मोर्य ने बताया कि टक्कर के बाद पायलट ने तुरंत सतर्कता दिखाते हुए इमरजेंसी लैंडिंग की। इंजीनियर विमान की जांच कर रहे हैं। एक अन्य अधिकारी ने बताया कि यह फ्लाइट रांची पहुंचने के बाद कोलकाता जाने वाली थी। अब रांची में ही खड़ी है और उसकी मरम्मत की जा रही है।

राजस्थान बीएसटीसी परीक्षा में 6 लाख से ज्यादा विद्यार्थी शामिल

बढ़ता राजस्थान

जयपुर। वर्धमान महावीर ओपन विश्वविद्यालय ने बीएसटीसी (प्रो डी.एल.एड.) प्रवेश परीक्षा 2025 का आयोजन किया। इस परीक्षा में प्रदेश भर से 6 लाख से अधिक विद्यार्थियों ने हिस्सा लिया। परीक्षा की निष्पक्षता सुनिश्चित करने के लिए वीएमओयू में एक केंद्रीय कमांड और कंट्रोल रूम (सीसीआर) स्थापित किया गया। परीक्षा में एआई आधारित चेहरा पहचान और बायोमेट्रिक फिंगरप्रिंट सत्यापन का उपयोग किया गया। परीक्षा राजस्थान के 41 जिलों में 860 केंद्रों पर आयोजित की गई। विश्वविद्यालय के कुलपति डॉ. कैलाश सोडानी, राजस्थान इलेक्ट्रॉनिक्स एंड इंस्ट्रुमेंट्स लिमिटेड के डीजीएम संदीप प्रेम और इन्नोवेटिव्यू इंडिया लिमिटेड की उपाध्यक्ष किरण भाटिया ने जानकारी दी। उन्होंने बताया कि नकल और डमी अभ्यर्थियों पर रोक लगाने के लिए परीक्षा को पारदर्शी बनाया गया है। वीएमओयू इस परीक्षा की नोडल एजेंसी के रूप में कार्य कर रहा है।

सोनिया गांधी निजी दौरे पर शिमला पहुंची बेटी प्रियंका के साथ छराबड़ा में रुकेंगी, कुछ दिन करेंगी आराम, किसी नेता से मुलाकात नहीं शिमला। लोकसभा सांसद प्रियंका गांधी के बाद राज्यसभा सांसद सोनिया गांधी भी सोमवार को शिमला पहुंच गई हैं। सोनिया गांधी शाम 5 बजे के करीब छराबड़ा पहुंचीं, जहां पर वह अगले चार-पांच दिन बिताएंगी। सोनिया गांधी अगले कुछ दिन यहीं बेटी प्रियंका गांधी के साथ आराम करेंगी। प्रियंका गांधी बीते एक सप्ताह से छराबड़ा में हैं। बताया जा रहा है कि निजी दौरे पहुंची सोनिया-प्रियंका किसी भी कांग्रेस नेता से मुलाकात नहीं करेंगी।

सुरक्षा को कड़ा किया-सोनिया गांधी और प्रियंका गांधी के दौरे के दृष्टिगत पुलिस ने छराबड़ा में सुरक्षा के कड़े इंतजाम कर दिए हैं और पुलिस गश्त बढ़ा दी है।

गुटबाजी नहीं चलेगी, मजबूत संगठन से दूटेगा सरकार बदलने का पैटर्न : बीजेपी प्रदेशाध्यक्ष

मुख्यमंत्री ने कहा- कार्यकर्ताओं में निराशा नहीं होनी चाहिए

बढ़ता राजस्थान

जयपुर। भारतीय जनता पार्टी जून महीने में राजस्थान में एक साथ 5 अभियान चलाएगी। इसको लेकर सोमवार को प्रदेश बीजेपी कार्यालय में कार्यशाला का आयोजन किया गया। कार्यशाला में प्रदेशाध्यक्ष मदन राठौड़ ने जिलाध्यक्षों को 15 जून तक मंडल समितियां बनाने के निर्देश दिए। उन्होंने स्पष्ट किया कि इसमें किसी भी तरह की गुटबाजी स्वीकार नहीं की जाएगी। मंडल अध्यक्षों को जिलाध्यक्ष, जनप्रतिनिधियों की राय और स्व विवेक से समितियों का निर्माण करना होगा। मंडल समितियों की मजबूती से ही संगठन सुदृढ़ होगा, जो प्रदेश में सरकार बदलने के पैटर्न को बदलने में मदद करेगा।

कार्यकर्ता को निराशा का भाव नहीं लाना चाहिए

मुख्यमंत्री भजनलाल शर्मा ने कार्यशाला को संबोधित करते हुए कहा- कार्यकर्ताओं को निराशा का भाव नहीं लाना चाहिए। सभी को अपेक्षाएं एक साथ पूरी नहीं हो सकती हैं, लेकिन संगठन की सभी के काम पर नजर है। हमें सरकार की जनहित की योजनाओं को जना तक पहुंचाने में कार्यकर्ताओं के अनुभव का लाभ लेना चाहिए। जब हम विपक्ष में थे तो कार्यकर्ताओं की ताकत लगती थी। लेकिन अब हमारी सरकार है तो हमें कार्यकर्ताओं के अनुभव का लाभ लेना चाहिए।

जयपुर में आंधी से फार्म-हाउस की दीवार गिरी, महिला की मौत बीकानेर समेत 7 जिलों में बारिश; 31 शहरों में बरसात का अलर्ट

बढ़ता राजस्थान

जयपुर। राजस्थान में सोमवार को वेस्टर्न डिस्टर्बेंस सक्रिय हो गया। जयपुर, बीकानेर, चूरू, हनुमानगढ़, भरतपुर, झुंझुनूं और श्रीगंगानगर में दोपहर बाद बारिश हुई। कई जगह तेज बारिश से सड़कों पर पानी भर गया। चूरू और सीकर में आंधी चली। कई जिलों में बादल छाप रहे। जयपुर जिले के जटवाड़ा गांव में आंधी के कारण फार्म हाउस की दीवार गिर गई। इस दौरान दीवार के पास खड़ी महिला शांति देवी की मलबे में दबने से मौत हो गई। हनुमानगढ़ में रविवार रात नगरना टोल प्लाजा के पास आंधी के कारण बाइक बेकाबू होकर सड़क किनारे लगे संकेतक (साइन बोर्ड) से टकरा गई। इसमें बाइक सवार पति-पत्नी घायल हो गए। युवक लखवीर सिंह (35) की आज सुबह इलाज के दौरान मौत हो गई।

मौसम विशेषज्ञों ने बताया- इस सिस्टम का असर मंगलवार को ज्यादा रहेगा। मंगलवार को प्रदेश के 21 जिलों में बारिश का ऑरेंज अलर्ट जारी किया गया है। वहीं, 10 जिलों में येलो अलर्ट है। 4, 5 और 6 जून को भी बारिश का अलर्ट जारी किया गया है।



श्रीगंगानगर में रहा सबसे अधिक तापमान-पिछले 24 घंटे के दौरान सबसे ज्यादा तापमान श्रीगंगानगर में 42.4 डिग्री सेल्सियस रहा। जैसलमेर में अधिकतम तापमान 42.2, बीकानेर में 41, बाड़मेर में 40.6, जोधपुर में 39.1, कोटा में 38.6, चूरू में 38.2, अजमेर में 36.4, उदयपुर में 34.8 और जयपुर में 37.2 डिग्री सेल्सियस दर्ज हुआ।

22 शहरों में पारा 40 डिग्री से नीचे रहा-सोमवार को दिन में धूप कमजोर रहने, बादल छाने और कई जगह बारिश होने के कारण गमी कंट्रोल रही। 22 शहरों में अधिकतम तापमान 40 डिग्री सेल्सियस से कम दर्ज हुआ।

जयपुर के कई इलाकों में हुई बरसात-जयपुर में देर शाम हवा के साथ बारिश शुरू हुई। जेएलएन मार्ग, बजाज नगर समेत शहर के कई इलाकों में बरसात हुई।

आंधी के कारण फार्म हाउस की दीवार गिरी, महिला की मौत-जयपुर जिले के बरसी उपखंड के जटवाड़ा गांव में आंधी के वजह से फार्म हाउस की दीवार गिर गई। इस दौरान बारिश से बचने के लिए दीवार के पास खड़ी महिला की मलबे में दबने से मौत हो गई। मुतका शांति देवी जटवाड़ा इलाके की रहने वाली थी। जानकारी के मुताबिक शांति देवी लक्ष्मीपुरा बालाजी मंदिर के पास बकरी चराने गई थी।

चूरू में तेज बारिश से सड़कों पर पानी भरा-बीकानेर संभाग में दोपहर तक तेज गर्मी और उमस के बाद मौसम में बदलाव हुआ। श्रीगंगानगर, बीकानेर, चूरू, झुंझुनूं, हनुमानगढ़, सीकर, अलवर, भरतपुर समेत कई जिलों में बादल छाप और आंधी चली। चूरू, बीकानेर, श्रीगंगानगर, हनुमानगढ़ के कई इलाकों में बारिश हुई। चूरू में तेज बारिश के बाद सड़कों पर पानी भर गया। मौसम के इस बदलाव से इन शहरों के लोगों को तेज गर्मी और उमस से राहत मिली। जयपुर के अलावा सीकर, दौसा, करौली, धौलपुर के एरिया में कई जगह बादल छाप और कुछ जगहों पर हल्की बूंदबांदी हुई।

जेईई (एडवांस) परिणाम घोषित कोटा के राजित गुप्ता प्रथम स्थान पर; न्यूनतम अंक सीमा 74; जोसा काउंसलिंग 3 जून से प्रारंभ

बढ़ता राजस्थान

कोटा के कोचिंग संस्थान में प्रथम स्थान प्राप्त करने पर राजित गुप्ता का जोरदार स्वागत किया गया। भारतीय प्रौद्योगिकी संस्थान कानपुर ने आज 2 जून को संयुक्त प्रवेश परीक्षा (उन्नत) 2025 का परिणाम घोषित कर दिया है। परीक्षार्थी आधिकारिक वेबसाइट पर जाकर अपना परिणाम देख सकते हैं। इस वर्ष कुल 1,80,422 विद्यार्थियों ने परीक्षा दी थी, जिनमें से 54,378 उम्मीदवार सफल घोषित किए गए हैं।

राजित गुप्ता ने प्राप्त की सर्वोच्च रैंक

कोटा में रहकर अध्ययन करने वाले राजित गुप्ता ने संयुक्त प्रवेश परीक्षा (उन्नत) में प्रथम स्थान (ऑल इंडिया रैंक-1) प्राप्त किया है। राजित के पिता दीपक गुप्ता कोटा में भारत संचार निगम लिमिटेड (बीएसएनएल) में



अभियंता हैं, जबकि उनकी माता डॉ. श्रुति अग्रवाल जेडीबी गर्ल्स कॉलेज, कोटा में प्राध्यापक हैं। राजित ने कहा, मैंने अपनी प्रत्येक त्रुटि से शिक्षा ली और उन्हें दोहराने से बचा। त्रुटियों को दूर करने से ही विषयों की नींव सुदृढ़ होती है। मेरी सफलता का मूलमंत्र है - प्रसन्नचित रहना। जब भी समय मिलता है, मैं कॉलोनी के बच्चों के साथ खेलता हूं और आत्मविश्वास बनाए रखता हूं।

खुशींद बोले- क्या देशभक्त होना इतना मुश्किल है लिखा- देश में लोग राजनीतिक वफादारी का आकलन कर रहे हैं

नई दिल्ली। कांग्रेस नेता सलमान खुशींद ने सोमवार को ट्वीटर पोस्ट में लिखा- जब भारत आतंकवाद के खिलाफ दुनिया भर में अपना संदेश पहुंचाने के मिशन पर होता है, तो देश में लोग राजनीतिक वफादारी का आकलन कर रहे हैं। यह दुःखद है। क्या देशभक्त होना इतना मुश्किल है? सलमान के बयान को उनकी पार्टी और विपक्ष के नेताओं के बयान के खिलाफ देखा जा रहा है। 1

मई को कांग्रेस के राष्ट्रीय अध्यक्ष मल्लिकार्जुन खड़गे ने कहा था कि ऑपरेशन सिंदूर पर पीएम मोदी खुद की तारीफ करना बंद करें। उन्होंने दुश्मन पर ध्यान देना चाहिए। सलमान खुशींद जेडीयू सांसद झा के नेतृत्व वाले उस डेलिगेशन में शामिल हैं जो ऑपरेशन सिंदूर और पाकिस्तान समर्थित आतंकवाद के खिलाफ भारत का रुख रखने के लिए विदेशी दौरे पर हैं।



प्रदेश में पांच अभियान चलाएगी भाजपा

भजनलाल शर्मा ने कहा- भाजपा जून महीने में प्रदेश में 5 अभियान चलाएगी। पहला अभियान-वंदे गंगा जल संरक्षण जन अभियान 5 जून से शुरू होगा। इसमें जल संरक्षण से जुड़े कार्य होंगे। दूसरा अभियान-संकल्प से सिद्धि तक होगा। यह अभियान मोदी सरकार के 11 वर्ष पूरे होने के उपलक्ष्य में 9 जून से 21 जून तक चलेगा। तीसरा अभियान-21 जून को योग दिवस के उपलक्ष्य में होगा। चौथा अभियान- 23 जून को श्यामा प्रसाद मुखर्जी बलिदान दिवस पर शुरू होगा। वहीं पांचवां अभियान-आपातकाल की बरसी पर भाजपा चलाएगी। कार्यशाला में पार्टी पदाधिकारी, जिला प्रभारी, जिला अध्यक्ष, जयपुर जिले के मंडल अध्यक्ष सहित अन्य कार्यकर्ता शामिल हुए।

सिविकम में मिलिट्री कैंप पर लैंडस्लाइड, 3 जवानों की मौत 6 लापता; पूर्वोत्तर राज्यों में बारिश-बाढ़ से अब तक 37 की जान गई



बढ़ता राजस्थान

नई दिल्ली/इंफाल/भोपाल। सिक्किम में रविवार शाम 7 बजे एक मिलिट्री कैंप भारी बारिश के बाद लैंडस्लाइड की चपेट में आ गया। इसमें 3 जवानों की मौत हो गई, जिनके शव बरामद हुए हैं। चार लोगों को मलबे से जिंदा निकाला गया है। उन्हें मामूली चोटें आई हैं। छह जवान अभी लापता हैं। सर्च ऑपरेशन जारी है। सेना ने सोमवार को घटना की जानकारी दी और बताया कि जिन जवानों के शव मिले हैं, उनकी पहचान हवलदार लखबिंद सिंह, लांस नायक मनीष ठाकुर और पोर्टर

अभिषेक लखाड़ा के रूप में हुई है। दूसरी तरफ, सिक्किम के लाचेन और लाचुंग में 30 मई से फंसे एक हजार से ज्यादा टूरिस्टों को भी आज रेस्क्यू किया गया। सिक्किम सहित पूर्वोत्तर के राज्यों में पिछले 4 दिनों से भारी बारिश हो रही है। बारिश के कारण बाढ़ और लैंडस्लाइड की घटनाओं में अब तक 37 लोगों की जान गई है। इसमें असम में 10, अरुणाचल प्रदेश में 9, मिजोरम में 5 और मेघालय में 6 मौतें शामिल हैं। सिक्किम में अक्टूबर, 2023 को बादल फटने के बाद तोस्ता नदी में अचानक बाढ़ आने से 18 लोगों की मौत हो गई थी।

बढ़ता राजस्थान प्रिंटिंग प्रेस

दैनिक, साप्ताहिक, पाक्षिक, मासिक समाचार पत्र मुद्रण के लिए संपर्क करें।



उच्च क्वालिटी का कागज एवं स्याही

कलर एवं ब्लैक मुद्रण

किफायती मुद्रण लागत

Printing Press

• Hameedpura Road Khandwa, Newai, Tonk, Rajasthan - 304021

Office

• Badhata Rajasthan, Near Rajkiya Mahavidhyalaya,

NH-12, Bypass Newai, Tonk, Rajasthan - 304021

(M) +91-9214048888, Phone No. - 01438-223201, 02, 03

• 185/116, "Pratiksha", Sector-18, Pratap Nagar, Sanganer, Jaipur - 302033

(M) +91-9414242258, Phone No. - 0141-2796795

Email: badhatarajasthanprintingpress@gmail.com